

هغه ٿه ڇي مسلمان ماشومان ترې بايد ناخبره پاتې نه شي

ما لا يسع أطفال المسلمين جهله

(پښتو)

دا هغه مسایل دي ڇي مسلمان ماشومان د الله
سبحانه و تعالی له دین څخه باید ناخبره پاتې نشي،
مور او پلار باید خپلو ماشومانو ته دغه مسایل له
کوچنیوالي څخه ورزده کړي.



بِسْمِ اللَّهِ الرَّحْمَنِ الرَّحِيمِ

AMTSON
٢٠٢١

شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.

☎ Telephone: +966114454900

@ ceo@rabwah.sa

✉ P.O.BOX: 29465

☎ RIYADH: 11557

🌐 www.islamhouse.com

بسم الله الرحمن الرحيم



سريزه

د الله په مرسته، ټولې د کمال ستاينې خاص الله لره دي، اما بعد:

❖ دا هغه ديني مسائل دي چې مسلمان ماشومان ترې بايد ناخبره پاتې نه شي، مور او پلار بايد خپلو اولادونو ته دغه مسألې له کوچنيوالي څخه ورزده کړي.

❖ دا ډېر آسان او بشپړ نصاب او منهج دی چې په عقیده، فقهې، سيرت، آدابو، تفسير، حديث، اخلاقو او د اذکارو په برخه کې، د ماشومانو او هر عمر

لرونکو او هغه خلکو لپاره چې نوي په اسلام کې داخل شوي وي مناسب دی، دا په کورونو، ورکتونونو او بنوونځيو کې د حفظولو او تدريس په موخه ویشل کيږي، او ما يې (موضوعات) د هنرونو پر اساس ترتيب کړي، او د سوال او جواب په بڼه مې چمتو کړی دی، ځکه دا ذهن تيزوي، او د حفظ لپاره خورا پياوړی دی، او روزونکی لدې څخه هغه څه غوره کوي چې د کوچنيانو د عمر سره مناسب وي.

له الله - تعالی - څخه غواړم چې گټور تمام شي او قبول يې کړي.

د دې خبرې اصلي موخه د الله تعالى دغه وينا ده چې فرمايي:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا
وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ
شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا
يُؤْمَرُونَ (6) .

(ای هغو کسانو چې ایمان یې راوړی دی! تاسو خپل ځانونه او خپلې کورنۍ له داسې اور نه وساتئ چې د هغه د سوند توکي خلک او کاني دي، هغه باندي ډېر سخت خويه او ځواکمني ملايکې مقررې دي، چې دوی په هغه څه کې د الله نافرمانی نه کوي چې دوی

ته يې حکم کړی وي او دوی هغه څه کوي چې امر يې ورته کيږي). [سورة التحريم: ۶].

او د عبدالله بن عباس رضي الله عنهما حديث چې فرمايلي يې دي: زه يوه ورځ (په سپرلي) د رسول الله صلي الله عليه وسلم پسې شاته ناست وم، هغه وفرمايل: ای هلکه، زه تاته څو کلمې درنبايم: الله په ياد لره، هغه به ستا ساتنه وکړي، الله په ياد لره، هغه به دې په وړاندې ومومي، کله دې چې څه غوښتل نو له الله څخه يې وغواړه، او کله دې چې مرسته مرسته غوښتله، نو له الله نه يې وغواړه، او پوه شه: که دا ټول خلک راغونډ شي تر څو تاته د څه گټه ورسوي، نو هغوی به تاته هيڅ گټه و نه رسوي پرته له هغې چې الله درته ليکلی وي، او که دوی راغونډ شي چې تاته

يو څه ضرر ورسوي، نو هيڅ ضرر به در ونه رسوي له هغه پرته چې الله تعالى درته ليکلي وي. قلمونه پورته شوي او کاغذونه وچ شوي دي. ترمذي او احمد روايت کړي دي.

د کوچنيانو د بنوونې د ارزښت په اړه

❁ نو پر انسان لازم دي چې کوچنيانو ته هغه څه ور زده کړي چې په دين کې ورته اړتيا لري، تر څو هغه د اسلام د فطرت له مخې بشپړ انسان او د ايمان په لاره کې ښه موحد وروزل شي.

امام ابن ابي زيد القيرواني - رحمه - الله فرمايي:

"او دا حکم راغلي چې کوچنيانو ته دې په اووه کلنۍ کې په لمانځه امر وشي، او په لس کلنۍ کې دې پرې ووهل شي، او په خوب ځايونو کې دې د دوی تر منځ

جلاوالی راوستل شي، همدا رنگه بلوغ ته له رسیدلو وړاندې ورته پکار دي پدې پوه شي چې الله تعالی پر بندگانو له ویناوو او کړنو څخه څه فرض کړي دي، نو پداسې حال کې به بلوغ ته ورسېږي چې دا هر څه به یې زړونو ته کوز شوي وي، زړونو به یې ورته سکون موندلی وي، او هغه څه چې دوی یې کوي اندامونه او د بدن غړي به یې ورسره عادت شوي وي. د ابي زید القيرواني سریزه (ه مخ).





د عقيدې څانگه

۱. پوښتنه: ستا رب څوک دی؟

ج - زما رب الله دی؛ هغه ذات دی چې زه او ټول مخلوقات يې په خپلو نعمتونو پالي يو.

اودليل: د الله تعالى وينا ده: ﴿الْحَمْدُ لِلَّهِ رَبِّ الْعَالَمِينَ

2. ﴿

ټول (د کمال) صفتونه خاص د الله لپاره دي چې د ټولو عالمونو بڼه پالونکی دی [سورة الفاتحة: 2].

۲. پوښتنه: ستا دين څه شی دی؟

ج- زما دين اسلام دى، او اسلام: الله ته په يوالي، او اطاعت سره تسليمېدل، له شرک او د هغه له پلويانو څخه بېزاري.

الله تعالى فرمايي: ﴿إِنَّ الدِّينَ عِنْدَ اللَّهِ الْإِسْلَامُ...﴾

له شک پرته (معتبر) دين د الله په نزد اسلام دى.
[سورة آل عمران: 19].

۳. پوښتنه: ستا پيغمبر څوک دى؟

ج- محمد صلى الله عليه وسلم.

الله تعالى فرمايي: ﴿مُحَمَّدٌ رَسُولُ اللَّهِ...﴾

محمد د الله رسول دى [سورة الفتح: 29].

۴. پوښتنه: د توحيد کلمه ذکر کړئ او معنى يې څه ده؟

ج - د توحيد كلمه " لا إِلَهَ إِلَّا اللَّهُ " او معنى يې داده چې: له الله پرته بل حقيقي معبود نشته.

الله تعالى فرمايي: ﴿فَاعْلَمْ أَنَّهُ لَا إِلَهَ إِلَّا اللَّهُ...﴾

نو ته پوه شه چې بيشكه شان دا دى چې د عبادت هېڅ لايق نشته مگر الله دى. [سورة محمد: 19].

ه. پوښتنه: لوى او برتر الله چيرته دى؟

ج - الله په آسمان كې پر عرش باندي دى، له ټولو مخلوقاتو پورته دى.

الله تعالى فرمايي: ﴿الرَّحْمَنُ عَلَى الْعَرْشِ اسْتَوَى 5﴾

رحمن ذات د عرش د پاسه دى (څنگه چې د هغه د شان سره بنايي) [سورة طه: 5].

الله تعالى فرمايي: ﴿وَهُوَ الْقَاهِرُ فَوْقَ عِبَادِهِ ۚ وَهُوَ

الْحَكِيمُ الْخَيْرُ ۝۱۸﴾

او همدې غالب دى، د خپلو بنده گانو له پاسه دى او همدې بنه حكمت والا، بنه خبردار دى [سورة الأنعام: 18].

۶. پوښتنه: د شهادة أن محمداً رسول الله معنى څه ده؟

ج - معنى يې دا ده: چې الله تعالى هغه د عالميانو لپاره زيرى وركونكى او ويرونكى راليرلى دى. ضرور داده چې:

۱- په هغه څه يې چې امر كړى اطاعت يې وشي.

۲- تصديق د هغه څه چې خبر يې پرې وركړى.

۳- د هغه نافرمانی نه کول.

۴- د الله عبادت نه کول مگر د هغه د شریعت مطابق، او د هغه د سنتو پیروي او د بدعت پرېښودل دي.

الله تعالی فرمائي: ﴿مَنْ يُطِيعِ الرَّسُولَ فَقَدْ أَطَاعَ اللَّهَ...﴾

چا چې د رسول اطاعت وکړ، نو یقیناً هغه د الله اطاعت وکړ. [سورة النساء: 80].

او الله تعالی فرمائي: ﴿وَمَا يَنْطِقُ عَنِ الْهَوَىٰ (3)

إِنْ هُوَ إِلَّا وَحْيٌ يُوحَىٰ (4)﴾

او دی له خپل خواهش نه خبرې نه کوي. ندی دا (قرآن) مگر وحې چې (ده ته) وحې کېږي. [سورة النجم: 3، 4].

او الله تعالى فرمايي: ﴿لَقَدْ كَانَ لَكُمْ فِي رَسُولِ
اللَّهِ أُسْوَةٌ حَسَنَةٌ لِّمَن كَانَ يَرْجُو اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا 21﴾

يقيناً ستاسو لپاره په رسول الله كې ډېره بڼه اقتدا ده، د
هغه چا لپاره چې د الله او د وروستني ورځې تمه لري
او الله ډېر زيات يادوي. [سورة الأحزاب: 21].

۷. پوښتنه: الله تعالى مور و لې پيدا كړي يو؟

ج - مور يې يوازي خپل عبادت ته پيدا كړي يو، چې
هيڅ شريك نلري؛ نه د هو او لوبو لپاره.

الله تعالى فرمايي: ﴿وَمَا خَلَقْتُ الْجِنَّ وَالْإِنْسَ إِلَّا
لِيَعْبُدُونِ 56﴾

او ما پېريان او انسانان ندي پيدا كړي مگر د دې
لپاره چې دوى زما عبادت وكړي [سورة الذاريات:
56].

۸. پوښتنه: عبادت څه شى دى؟

ج- عبادت يو جامع نوم دى د هر هغه څه لپاره چې
الله يې خوښوي او پرې راضي كيږي، كه هغه ظاهري
يا باطني خبره او عمل وي.

ظاهري: لكه د الله يادول په ژبه باندي؛ سبحان
الله، الحمد لله، الله اكبر، لمونځ او يا حج.

باطني: لكه: پر الله توكل، ورڅخه وپره او ورته اميد
ساتل.

۹. پوښتنه: زموږ لويه دنده څه ده؟

ج- زمور تر ټولو لويه دنده: الله تعالى په يووالي سره منل دي.

۱۰. پوښتنه: د توحيد ډولونه كوم دي؟

ج-۱- **د ربوبيت توحيد:** ايمان لرل پر دې چې الله خالق، رازق، مالک او چاره ساز دی، يوازې دی او له ځان سره شريک نلري.

۲- **د الوهيت توحيد:** يوازې د الله جل جلاله عبادت کول دي، نو له الله تعالى پرته بايد د بل چا عبادت و نه شي.

۳- **د اسما او صفاتو توحيد:** د الله تعالى په نومونو او صفتونو ايمان لرل دي چې په قرآن او سنت کې ذکر شوي دي، پرته له تمثيل (بيلگې

بیانولو، تشبیه (د مخلوق سره تشبیه ورکولو) او تعطیل (له معنا څخه یې د انکار کولو) څخه.

او د توحید د درې واړو ډولونو د ثبوت په اړه الله تعالی

فرمایي: ﴿رَبُّ السَّمَوَاتِ وَالْأَرْضِ وَمَا بَيْنَهُمَا

فَاعْبُدْهُ وَأَصْطَبِرْ لِعِبَادَتِهِ هَلْ تَعْلَمُ لَهُ سَمِيًّا 65﴾

(دغه) د آسمانونو او ځمکې رب دی او د هغه څه

چې د دغو دواړو په مینځ کې دي، نو ته د ده عبادت

کوه او د ده پر عبادت بڼه ټینګ اوسه، آیا ته د ده کوم

همنام پیژني! [سورة مریم: 65].

۱۱. پوښتنه: تر ټولو لویه ګناه کومه ده؟

ج – له الله تعالی سره شرک کول.

الله تعالى فرمايي: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ 48

بېشکه الله نه بخښي دا چې له هغه سره دې (څوک) شريک کړي شي او هغه بخښي هغه (گناه) چې له دې (شوک) نه کمه وي د چا لپاره چې وغواړي او څوک چې له الله سره شريک ونيسي، نو يقيناً هغه ډېره لويه گناه راجوره کړله. [سورة النساء: 48]

۱۲. پوښتنه: شوک او ډولونه يې ذکر کړئ؟

ج- شوک: د عبادت په يو ډول سره د غير الله عبادت کول.

د شوک ډولونه:

لوی شرک؛ لکه: د غیر الله را بلل، له هغه پرته بل ته سجده کول، یا له الله جل جلاله پرته بل ته قرباني کول.

کوچنی شرک؛ لکه: له الله تعالی پرته په بل څه قسم خوړل، او تعویذونه - چې د گټې او ضرر د له منځه وړلو په موخه - څرول کيږي، او معمولي ځان بنودنه (ریا)؛ لکه د لمانځه بڼه ادا کول لدې امله چې خلک یې گوري.

۱۳. پوښتنه: آیا له الله تعالی پرته بل څوک په غیبو پوهیږي؟

ج - یوازي الله تعالی په غیبو پوهیږي.

الله تعالى فرمايي: ﴿قُلْ لَا يَعْلَمُ مَنْ فِي السَّمَوَاتِ
وَالْأَرْضِ الْغَيْبَ إِلَّا اللَّهُ وَمَا يَشْعُرُونَ أَيَّانَ يُبْعَثُونَ

65

ته (دوی ته) ووايه: هر هغه څوک چې په آسمانونو او
ځمکه کې دي په غیبو نه پوهیږي غیر له الله نه او
دوی نه پوهیږي چې کله به دوی بیا ژوندي کولی شي.
[سورة النمل: 65].

۱۴. پوښتنه: دایمان بنسټونه وشمیرئ؟

ج- ۱- په الله تعالى،

۲- د هغه په پرښتو،

۳- د هغه په کتابونو،

۴- د هغه په پیغمبرانو،

۵- د آخرت په ورځ

۶- او د خیر او شر په تقدیر ایمان درلودل دي.

دلیل یې په مسلم کې د جبرائیل مشهور حدیث دی چې جبرائیل - علیه السلام - رسول الله صلی الله علیه وسلم ته وفرمایل: "بیا د ایمان په اړه راته ووايه، هغه وویل: په الله، د هغه په ملايکو، د هغه په کتابونو، د هغه په رسولانو، د قیامت په ورځ، او د خیر او شر په اندازه ایمان لرل دي (چې ټول د الله له طرفه دي)."

۱۵. پوښتنه: دایمان ارکان تشریح کړئ؟

ج- په الله تعالی ایمان لرل؛

دا باور لرل چې الله هغه ذات دی چې تاسو يې پيدا کړي ياست او تاسو ته يې روزي درکړې، او دا چې هغه يوازی د ټولو مخلوقاتو مالک او کار ساز دی.

او هغه معبود دی او له هغه پرته بل څوک د عبادت لایق نشته.

او هغه عظيم، لوی او بشپړ ذات دی، او ټوله ستاينه هغه لره ده، او د هغه لپاره ډېر بنايسته نومونه او لوړ صفتونه دي، د هغه سره هيڅ شی برابر نه دی او د هغه پاک ذات سره هيڅ شی ورته والی نه لري.

پر ملائکو ايمان لرل:

دوی مخلوقات دي؛ الله تعالی له رڼا څخه پيدا کړي دي، او د خپل عبادت او په بشپړه توگه يې خپل امر ته د غاړې اېښودلو لپاره يې پيدا کړي دي.

او د هغوی له جملې څخه جبرائیل علیه السلام دی چې پر پیغمبرانو وحې نازلوي.

په کتابونو ايمان:

دا هغه کتابونه دي چې الله تعالی پر خپلو رسولانو نازل کړي دي.

لکه قرآن: پر محمد صلی الله علیه وسلم.

انجيل: پر عیسی علیه السلام.

تورات: پر موسی علیه السلام.

زبور: پر داود علیه السلام.

د ابراهیم او موسی صحیفې: پر ابراهیم او موسی علیهما السلام.

پر پیغمبرانو ايمان:

او دا هغه کسان دي چې الله تعالى خپلو بندگانو ته د دې لپاره راليزلي چې دوی ته تعليم ورکړي، دوی ته د نيکۍ او جنت زيری ورکړي، او دوی ته د بدۍ او اور څخه خبرداری ورکړي.

- له هغوی څخه اولو العزم دي، او هغوی دا دي:

نوح عليه السلام،

ابراهيم عليه السلام،

موسی عليه السلام،

عیسی عليه السلام او

محمد صلی الله علیه وسلم.

د آخرت په ورځ ایمان:

دا هغه څه دي چې په قبر کې له مرگ څخه وروسته وي، او د قيامت ورځ، او بيرته د ژوندی کيدو او حساب ورځ، چېرته به چې جنتيان خپلو کورونو او د دوزخيان خپلو کورونو کې مېشت شي.

د خیر او شر په اندازه ایمان لرل (تقدير)

تقدير: دا عقیده لرل چې هر څه چې په کایناتو کې پېښېږي الله تعالی هغه باندی پوهیږي، او هغه دا په لوح محفوظ کې لیکي، او د هغه د شتون او پیدا کولو اراده یې کړې.

الله تعالی فرمایلي: ﴿إِنَّا كُلَّ شَيْءٍ خَلَقْنَاهُ بِقَدَرٍ ۙ﴾ 49

بېشکه مونږ هر شي په اندازې سره پیدا کړی دی.
[سورة القمر ۴۹].

تقدیر څلور مرتبې لري:

لومړۍ: د الله تعالی پوهه، د هغه له جملې څخه دا چې له هر څه نه مخکې پوه دی، وړاندې او وروسته له پېښیدو څخه.

دلیل یې د الله تعالی دغه وینا ده: ﴿إِنَّ اللَّهَ عِنْدَهُ

عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي

الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا

تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ

خَبِيرٌ 34 ﴿

بېشکه، خاص الله سره د قیامت علم دی؛ هغه باران

وروي او هغه (په یقیني طریقه، بې له وسایلو) پوهېږي

په هر هغه څه چې په رحمونو کې دي او هېڅ یونفس

نه پوهېږي چې هغه به سبا ته څه کار کوي او هېڅ يو نفس نه پوهېږي چې په کومه ځمکه (سيمه) کې به مري، بېشکه الله بڼه عالم، بڼه خبردار دی. [سورة لقمان: 34].

دويم: الله پاک هغه په لوح محفوظ کې ليکلي دي، نو هر څه چې پېښ شوي او پېښېږي هغه سره په کتاب کې ليکل شوي دي.

دليل يې د الله تعالى دغه وينا ده: ﴿وَعِنْدَهُ مَفَاتِحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبُرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظُلُمَاتِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُبِينٍ 59﴾

او خاص له الله سره د غيبو کونجيانې دي، يوازې هغه پر دغو عالم دی او هغه عالم دی په هر هغه څه چې په وچه او سمندر کې دي، او هېڅ يوه پاڼه نه غورځېږي مگر هغه پرې عالم دی او د زمکې په تيارو کې نه يوه دانه (پرپوڅي) او نه لوند څيز او نه وچ مگر (دا ټول) په څرگند کتاب (لوح محفوظ) کې دي. [سورة الأنعام: 59].

درېم: دا چې هر څه د الله تعالی په ارادې سره کيږي او د هغه يا د هغه له مخلوق څخه هېڅ شی د هغه له ارادې پرته نه پېښيږي.

دليل يې د الله تعالى دغه وينا ده: ﴿لِمَنْ شَاءَ مِنْكُمْ
أَنْ يَسْتَقِيمَ 28 وَمَا تَشَاءُونَ إِلَّا أَنْ يَشَاءَ اللَّهُ
رَبُّ الْعَالَمِينَ 29﴾

د هغه چا لپاره چې په تاسو کې غواړې چې دی نېغ
برابر شي (28) او تاسو د (سمې لارې) اراده نشئ
کولی مگر دا چې الله رب العالمين يې اراده وکړي
(29) [سورة التکویر: 28، 29].

څلورم: دا عقیده لرل چې ټول مخلوقات د الله تعالى
له خوا پيدا شوي مخلوقات دي او د دوی نفسونه،
صفات، حرکات او هر څه يې پيدا کړي دي.

دليل يې د الله تعالى دغه وينا ده: ﴿وَاللَّهُ خَلَقَكُمْ
وَمَا تَعْمَلُونَ 96﴾

حال دا چې الله تاسو او هغه عملونه چې تاسو يې کوي، پيدا کړي دي [سورة الصافات: 96].

۱۶. پوښتنه: د قرآن تعريف څه دی؟

ج - دا د الله تعالى کلام دی، او مخلوق نه دی.

الله تعالى فرمايي: ﴿وَإِنْ أَحَدٌ مِنَ الْمُشْرِكِينَ

اسْتَجَارَكَ فَأَجِرْهُ حَتَّى يَسْمَعَ كَلَامَ اللَّهِ...﴾

او که په مشرکانو کې يو تن له تا نه امان (پناه)

وغواړي، نو هغه ته امان ورکړه تر هغه پورې چې هغه

د الله کلام واوري. [سورة التوبة: 6].

۱۷. پوښتنه: سنت څه شی دی؟

ج - دا د رسول الله صلى الله عليه وسلم هر قول،

عمل، تقرير، اخلاقي او يا پيدايشي صفت دی.

۱۸. پوښتنه: بدعت (په دين کې نوي کار عقیده يا عمل پيدا کول) څه شی دی؟ ایا مور يې منو؟

ج- هر هغه څه چې خلکو په دين کې رامنځ ته کړي وي او د رسول الله صلی الله عليه وسلم او د هغه د اصحابو په وخت کې نه وي

❖ مور يې نه منو، بلکې رد کوو يې .

د رسول الله صلی الله عليه وسلم ددې خبرې پر اساس چې فرمايي: "هر بدعت گمراهي ده" ابوداود روايت کړی.

د بېلگې په توگه: په عبادت کې زياتوالی، لکه څلورم ځل په اودس کې د يو (غري) وينځل او يا د رسول الله صلی الله عليه وسلم د ميلاد لمانځل، حال

دا چې د رسول الله صلى الله عليه وسلم او د هغه له صحابه ګرامو څخه ندي نقل شوي.

19. پوښتنه: د ولاء او براء (د الله لپاره د

دوستۍ او دښمنۍ) عقیده بيان کړئ؟

ج- ولاء (دوستي): د مؤمنانو سره مينه او ملاتړ دی.

الله تعالى فرمايي: ﴿وَالْمُؤْمِنُونَ وَالْمُؤْمِنَاتُ

بَعْضُهُمْ أَوْلِيَاءُ بَعْضٍ...﴾

او مومن سړي او مومني ښځې، دوی ځينې د ځينو

نورو دوستان دي [سورة التوبة: 71].

براء (دښمني): د کفرانو سره بغض او دښمني.

الله تعالى فرمايي: ﴿قَدْ كَانَتْ لَكُمْ أُسْوَةٌ حَسَنَةٌ

فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا

بُرَاءٌ مِنْكُمْ وَمِمَّا تَعْبُدُونَ مِنْ دُونِ اللَّهِ كَفَرْنَا
بِكُمْ وَبَدَا بَيْنَنَا وَبَيْنَكُمْ الْعَدَاوَةُ وَالْبَغْضَاءُ أَبَدًا
حَتَّى تُوْمِنُوا بِاللَّهِ وَحَدَهُ ۖ

یقیناً ستاسو لپاره یوه ښکلې طریقه په ابراهیم او په
هغو کسانو کې ده چې له هغه سره ملګري وو کله
چې هغوی خپل قوم ته وویل: بېشکه مونږ له تاسو نه
او له هغو څیزونو نه چې تاسو یې له الله نه غیر
عبادت کوئ، سخت بېزاره (او جدا) یو، مونږ پر تاسو
باندي منکران شوي یو او زموږ په مینځ او ستاسو په
مینځ کې عداوت (دښمني) او بغض د تل لپاره
څرګند (او واقع) شوی دی، تر هغه پورې چې تاسو په

الله باندي ايمان راوړئ چې هغه يوازي دى. [سورة
المتحنة: 4].

**۲۰. پوښتنه: آيا الله تعالى له اسلام پرته بل دين
مني؟**

ج - الله تعالى له اسلام پرته بل څه نه مني.

الله تعالى فرمايي: ﴿وَمَنْ يَبْتَغِ غَيْرَ الْإِسْلَامِ دِينًا
فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَسِرِينَ

85

او څوك چې له اسلام نه غېر (بل) دين غواړي، نو
هېڅكله به هم له ده نه قبول نه كړي شي او دغه كس
په آخرت كې له تاوانيانو څخه دى. [سورة آل عمران
۸۵].

۲۱. پوښتنه: کفر په وينا، عمل او عقیده کې وي، مثال يې ذکر کړئ؟

ج - د ويلو بېلگه: الله پاک او رسول - صلی الله عليه وسلم - ته سپکې سپورې وييل.

د عمل بېلگه: قرآن ته سپکاوی يا د الله تعالی پرته بل چا ته سجده کول.

د عقیدې بېلگه: داسې عقیده لرل چې له الله تعالی پرته بل څوک د عبادت وړ دی، يا دا چې د الله تعالی سره بل خالق هم شتون لري.

۲۲. پوښتنه: نفاق څه شی دی او ډولونه کوم دي؟

ج-۱- **تر ټولو لوی نفاق:** د کفر پټول او د ایمان

څرگندول دي.

له اسلام څخه وپستل کوي او هغه له لوی کفر

څخه دی.

الله تعالی فرمائي: **﴿إِنَّ الْمُنَافِقِينَ فِي الدَّرَكِ**

الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا ۱۴۵﴾

بېشکه منافقان د اور تر ټولو لاندینی طبقه کې دي

او ته به کله هم د هغوی لپاره څوک مرسته کوونکی

ونه مومي. [سورة النساء ۱۴۵].

۲- کوچنی نفاق:

لکه: درواغ ويل، وعده ماتول او د امانت خیانت.

(انسان) له اسلام څخه نه باسي ، او هغه له گناهونو څخه دی او خاوند يې د سزا وړ دی.

- رسول الله (ﷺ) فرمايلي دي: "منافق درې نخبني لري: کله چې خبرې کوي دروغ وايي، کله چې وعده وکړي؛ وفا پرې نه کوي، او کله چې امانت وروسپارل شي خیانت کوي." بخاري او مسلم روایت کړی دی.

۲۳. پوښتنه: د انبياوو او رسولانو وروستی څوک دی؟

ج- هغه محمد صلی الله علیه وسلم دی.

الله تعالی فرمایي: ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ...﴾

محمد ((ﷺ)) ستاسو په سرپو کې د هيچا پلار ندى، مگر د الله رسول او د نبیانو (د لړۍ) ختموونكى دى. [سورة الأحزاب ٤٠].

- رسول الله (ﷺ) فرمايلي دي: "زه د انبياوو د لړۍ پاى ته رسوونكى يم، زما څخه وروسته بل پيغمبر نشته". ابو داود، ترمذي او نورو روايت كړى دى.

٢٤. پوښتنه: معجزه څه شى دى؟

ج- ټول هغه څه چې الله تعالى خپلو انبياوو ته له خارق العاده (د عادت خلاف كارونه) كړنو څخه د دوى په رښتينولى د دلالت لپاره وركړي دي معجزه بلل كيږي لكه:

- د رسول الله صلى الله عليه وسلم لپاره د سپوږمۍ دوه ټوټې كيدل.

- او د موسى عليه السلام لپاره د سمندر جدا کيدل او د فرعون او د هغه د لښکرو ډوبيدل.

۲۵. پوښتنه: صحابه کرام څوک دي؟ او آيا زه بايد له هغوی سره مينه ولرم؟

ج- **صحابي:** هغه څوک دي چې د رسول الله صلی الله عليه وسلم سره يې ليدلي وي، پر هغه يې ايمان راوړی وي او په اسلام مړ شوی وي.

- مور له دوی سره مينه لرو، په لاره يې ځو او دوی له پيغمبرانو څخه وروسته ښه او غوره خلک دي.

او تر ټولو غوره يې: **څلور خلفاء دي:**

1. ابوبکر (رضي الله عنه)،

2. عمر (رضي الله عنه)،

3. عثمان (رضي الله عنه)،

4. علي (رضي الله عنه).

۲۶. پوښتنه: د مؤمنانو ميندې څوک دي؟

ج - د مؤمنانو ميندې د رسول الله صلى الله عليه وسلم مېرمنې دي.

الله تعالى فرمايي: **﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾**

ني محمد (ﷺ) په مومنانو باندې د دوی له ځانونو نه زيات حقدار دی او د ده بنځې د دوی ميندې دي.
[سورة الأحزاب: ۶].

۲۷. پوښتنه: پر مور باندې د رسول الله صلی الله عليه وسلم د کورنۍ څه حق دی؟

ج - مور له دوی سره مینه لرو او دوستي ورسره کوو او له هغو کسانو څخه کرکه لرو چې له دوی څخه کرکه لري او په دوی کې له حده نه تېرېږو، او دوی (ال بیت النبی) د هغه مېرمنې، اولادونه، د هاشم او د المطلب مومنان اولادونه دي.

۲۸. پوښتنه: د مسلمانانو د حاکمانو په وړاندې زموږ دنده څه ده؟

ج - زموږ دنده: د هغوی احترام کول، هغوی ته غوږ نیول او پیروي یې کول خو د گناه په کار کې نه، د هغوی په وړاندې بغاوت نه کول، او په پټه هغوی ته دعا کول او د هغوی خیر خواهي لټول.

۲۹. پوښتنه: د مؤمنانو کور څه دی؟

ج - جنت دی، الله تعالی فرمائي: ﴿إِنَّ اللَّهَ يُدْخِلُ
الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي
مِنْ تَحْتِهَا الْأَنْهَارُ...﴾

بېشکه الله به هغه کسان چې ايمان يې راوړی او
نېک عملونه يې کړي دي، داسې جنتونو ته ننباسي
چې لاندې ترې ويالې بهېږي... [سورة محمد: 12].

۳۰. پوښتنه: د کافرانو کور څه دی؟

ج - اور دی، الله تعالی فرمائي: ﴿فَاتَّقُوا النَّارَ الَّتِي
وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ

نو له هغه اور نه ځان وساتئ چې خس يې انسانان او تيري دي، د کفرانو لپاره تيار کړی شوی دی. [سورة البقرة: 24].

۳۱. پوښتنه: ويره څه شی دی؟ او هليه څه شی دی؟ او ثبوت يې څه دی؟

ج- وپره: له الله او د هغه له عذابه ويريډل.

هيله: د الله د ثواب، بخښنې او رحمت هيله لرل.

دليل: د الله تعالى دغه وينا ده: ﴿أُولَئِكَ الَّذِينَ

يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ

وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ

رَبِّكَ كَانَ مَحْذُورًا ۝۵۷﴾

دغه خلق چې دوی يې بلي، هغه خلق دي چې خپل رب ته وسيله (نزدیكت) لټوي چې په دوی کې کوم يو زيات نږدې دی، او د هغه د رحمت امېد لري او د هغه له عذابه وپرېږي، بېشکه د عذاب د رب ستا څخه بېره کیدی شي. [سورة الإسراء: 57].

الله تعالى فرمايي: ﴿نَبِّئْ عِبَادِي أَنِّي أَنَا الْغَفُورُ

الرَّحِيمُ 49 وَأَنَّ عَذَابِي هُوَ الْعَذَابُ الْأَلِيمُ 50﴾

زما بنده گانو ته خبر ورکړه چې بېشکه زه، همدا زه ډېر بخښونکی، بې حده رحم کوونکی يم. او دا چې بېشکه زما عذاب، هم هغه ډېر دردوونکی عذاب دی. [سورة الحجر: 49، 50]

۳۲. پوښتنه: **دالله تعالیٰ څو نومونه او صفتونه یاد کړئ؟**

ج- (الله) معبود، (رب) څښتن، (الرحمن) ډېر
مخښونکی، (السمیع) د هر څه بڼه اورېدونکی،
(البصیر) د هر څه بڼه لیدونکی، (العلیم) په هر څه
بڼه پوه، (الرزاق) بڼه روزي ورکونکی، (الحي) تل
ژوندی، (العظیم) لوی... او داسې نور ښکلي نومونه او
لور صفتونه.

۳۳. پوښتنه: **دا نومونه تشریح کړئ؟**

ج- **الله:** دا د اله یعنی معبود معنی ده چې په حقه
سره یې عبادت کیږي، یوازې پرته له (کوم) شریک
څخه.

(الرب) پيدا کونکی او واکدار رزق ورکونکی تدبير کونکی په دې ټولو کې يوازې دى د شريك څخه پاک دى.

(السميع) هغه ذات چې پراخه دى د اوريدلو طاقت د هغه هر شي ته، ټول اوازونه اوري.

(البصير): هغه ذات چې هر شي گوري، هر شي که غټ دى که وړوکی الله يې گوري.

(العليم): هغه ذات چې هر شي يې په خپل علم کې راگير کړى که پخوا و که اوس دي او که په راتلونکي زمانه کې دي.

(الرحمن): د هغه ذات رحمت هر مخلوق او ژوندي ته پراخ شوی ، او ټول بنده گان او مخلوق د هغه تر رحمت لاندې دي.

(الرزاق): ښه روزي ورکونکی: هغه ذات چې د ټولو مخلوقاتو روزي پرې ده ؛ له انسانانو، پېریانو او ټولو ژونديو مخلوقاتو څخه.

(الحي): ژوندی: هغه ژوندی چې نه مړ کېږي او ټول مخلوقات مړه کېږي.

(العظيم): هغه ذات چې پوره کمال هغه لره دی، او ټوله لويي د هغه په نومونو، صفتونو او افعالو کې ده.

۳۴. پوښتنه: د مسلمانو علماوو پر وړاندې

زموږ دنده څه ده؟

موږ له دوی سره مينه لرو او په چارو او شرعي مسائلو او نوازلو کې ورته ورگرځو او له نېکۍ پرته يې په بل څه نه يادوو او چا چې پرته لدې په نورو بدو سره ياد کړل نو هغه په سمه لار ندی.

الله تعالی فرمایي: ﴿يَرْفَعِ اللَّهُ الَّذِينَ آمَنُوا مِنْكُمْ
وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ خَبِيرٌ

11

اوچت به کړي الله تعالی هغه کسان چې مؤمنان دي
په تاسو کې او هغه کسان چې علم ورکړل شوی په

ډيرو درجو او الله په هغو کارونو چې تاسو يې کوي
بڼه خبر دی. [سورة المجادلة ۱۱].

۳۵. پوښتنه: د الله تعالی دوستان (اولياء) څوک دي؟

ج- هغوی پرهيزگاره مؤمنان دي.

الله تعالی فرمائي: ﴿أَلَا إِنَّ أَوْلِيَاءَ اللَّهِ لَا خَوْفٌ
عَلَيْهِمْ وَلَا هُمْ يَحْزَنُونَ 62 الَّذِينَ آمَنُوا وَكَانُوا
يَتَّقُونَ 63﴾

خبر شئ! بېشکه د الله دوستان چې دي؛ پر هغوی
باندي نه څه وپره شته او نه دوی ته غم رسېږي. هغه
کسان چې ايمان يې راوړی وي او ځان ساتي. [سورة
يونس: 62، 63].

۳۶. پوښتنه: آیا ايمان قول او عمل دی؟

ج- ايمان قول، عمل او باور دی.

۳۷. پوښتنه: ايمان زياتيري او کميري؟

ج- په طاعت سره ايمان زياتيري او په نافرمانۍ سره کميري.

الله تعالى فرمايي: ﴿إِنَّمَا الْمُؤْمِنُونَ الَّذِينَ إِذَا ذُكِرَ
اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ
زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ 2

بېشکه مومنان هغه خلک دي، چې کله الله ياد کړی شي، نو د دوی زړونه ووپرېږي او کله چې دوی ته د هغه (الله) آیتونه تلاوت کړی شي، (نو) دغه (آیتونه) دوی ته ايمان ورزيات کړي او خاص په خپل رب باندې دوی توکل کوي. [سورة الأنفال: 2].

۳۸. پوښتنه: احسان څه شی دی؟

ج- د الله داسې عبادت کول چې ته یې ویني، او که ته یې نه ویني؛ هغه تا ویني.

۳۹. پوښتنه: د الله پاک په نزد عملونه کله قبليري؟

ج- په دوو شرطونو سره:

- ۱- کله چې خالص د الله تعالی د رضا لپاره وي.
- ۲- کله د رسول الله صلی الله علیه وسلم د سنتو مطابق وي.

۴۰. پوښتنه: پر الله تعالی توکل څه شی دی؟

ج - د اسبابو په اخستلو سره د گټو په راجلبولو او د ضرر په دفع کولو کې په الله تعالی باور او اعتماد کول
الله تعالی فرمائي: ﴿وَمَنْ يَتَوَكَّلْ عَلَى اللَّهِ فَهُوَ

حَسْبُهُ...﴾

او هغه څوک چې په الله توکل وکړي، نو همغه د ده لپاره بسنه کوي (او کافی) دی ... [سورة الطلاق: 3].

﴿حَسْبُهُ﴾: یعنی کافی او بس دی.

۴۱. پوښتنه: (أمر بالمعروف والنهي عن المنکر)
په نيکۍ امر کول او له بدۍ منع کول څه دي؟

ج - معروف: د الله پاک په ټولو پېرويو باندې امر کول دي، او منکر: د الله تعالی د هر ډول نافرمانيو څخه ممانعت دی.

الله تعالى فرمايي: ﴿كُنْتُمْ خَيْرَ أُمَّةٍ أُخْرِجَتْ
لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ
وَتُؤْمِنُونَ بِاللَّهِ...﴾

تاسو غوره امت ياست ايستل شوي ياست د خلكو د
فايدې د پاره، تاسوپه نېكې امر كوي او له بدې څخه
منع كوي او په الله باندي ايمان راوړئ ... [سورة آل
عمران ۱۱۰].

۴۲. پوښتنه: اهل سنت او جماعت څوك دي؟

ج - دوى هغه كسان دي چې په قول، عمل او عقیده
كې د رسول الله صلى الله عليه وسلم او د هغه د
اصحابو په شان وي.

دوى اهل سنت نومول شوي دي: ځكه دوى د رسول
الله صلى الله عليه وسلم د سنتو پيروان او د بدعت
پرېښودونكي دي.

دوى په جماعت نومول شوي دي: ځكه چې دوى په
حق باندي راټول شوي او په اړه يې سره ندي جلا
شوي.





د فقهي خانګه

۱. پوښتنه: طهارت تعريف كړئ؟

ج- طهارت (پاكوالی): د ناپاكۍ لرې كول، او د پليټۍ له منځه وړل دي.

د نجاست پاكی: د مسلمان لپاره لازم دي چې هر هغه نجاست چې د هغه په بدن، جامو، يا د لمانځه په ځای کې وي، هغه لرې كړي.

د نجاست پاكوالی: دا په اودس يا غسل، په پاكو اوبو يا تيمم سره كېږي، د هغه چا لپاره چې اوبو ته لاسرسی و نه لري او يا يې استعمالولی نه شي.

۲. پوښتنه: هغه څه چې نجاست ورته رسيدلى وي څنگه پاکوي؟

ج- په اوبو سره په مينځلو تر هغه چې پاک شي.

- او هغه څه چې سپي خټلى وي؛ اووه ځلې بايد ومينځل شي لومړى ځل په خاورو سره.

۳. پوښتنه: د اودس فضيلت څه دى؟

ج- رسول الله صلى الله عليه وسلم فرمايلي دي: "کله چې يو مسلمان بنده" - يا "مؤمن" - اودس کوي - نو کله چې - "خپل مخ ومينځي؛ هره گناه يې چې په سترگو کړي وي له اوبو سره د هغه له مخ څخه وځي" - يا "د اوبو په وروستي څاڅکي سره" - او هر کله چې خپل لاسونه ومينځي، د هغه له لاسونو څخه هره هغه گناه يې چې لاسونو سره کړي وي په اوبو

سره د هغه له لاسونو څخه وځي" - يا "د اوبو په وروستي څاڅکي سره" - کله چې هغه خپلې پښې ومينځي؛ هره گناه ته يې چې په پښو سره ورتگ کړي وي د اوبو سره د هغه له پښو څخه وځي" - يا "د اوبو له وروستي څاڅکي سره" - تر هغه چې هغه له گناهونو پاک شي." مسلم روايت کړی.

۴. پوښتنه: اودس څنگه کوي؟

ج- درې ځلې لاسونه مينځل.

درې ځلې مضمضه (خولې ته اوبه اچول)، استنشاق (پوزې ته اوبه اچول) او استنثار کول (له پوزې څخه بيرته د اوبو سونکول).

مضمضه، د خولې مينځل: په خوله کې اوبه

اچول، او د هغې اړول راپړول او بيرته توی کول.

استنشاق، په بڼې لاس سره پزې ته د هوا په کش کولو سره اوبه اچول.

استنثار، له پزې څخه اوبه ایستل: د استنشاق نه وروسته په چپ لاس له پزې څخه د اوبو ایستل دي. بیا درې ځلې مخ پرېمینځل.

بیالاسونه سره د څنگلو درې ځلې پرېمینځل.

بیا سر مسح کول، په لاسونو دې چې مخکې او وروسته یې کش کړې، او غوږونه ورسره مسح کړې.

بیادری ځلې خپلې پښې سره د ښکرو مینځل.

دا بشپړ اودس دی، او دا له رسول الله صلی الله علیه وسلم څخه په بخاري او مسلم کې په احادیثو ثابت دی چې له عثمان، عبدالله بن زید او نورو څخه

روايت شوی دی. او د هغه څخه په بخاري او نورو کې هم ثابت دي چې: رسول الله صلی الله عليه وسلم یو یو ځل اودس وکړ، او دوه دوه ځله یې اودس وکړ، یعنې: د اودس هر غړی یې یو یا دوه ځلې ومینځه.

۵. پوښتنه: د اودس فرضونه کوم او څو دي؟

ج - د اوداسه فرضونه هغه څه دي چې که یو یې پاتې شي نو پرته له هغې د مسلمان اودس نه صحیح کیږي.

۱- د مخ مینځل، سره له مضمضي او استنشاق،

۲- د لاسونو مینځل تر څنگلو پورې،

۳- د غوږونو په شمول د سر مسح کول،

۴- د پښو مينځل تر بننگرو پورې،

۵- د غرو تر مينځ ترتيب مراعاتول، لکه د مخ مينځل، بيا لاسونه، بيا د سر مسح، او بيا د پښو مينځل،

۶. موالات: يعنی په دوامداره توگه اودس کول، پرته له وقفې څخه تر څو مخکنی غړی وچ نه شي. (يعنی مخکې لدې چې مخکې غړی وچ شي بايد ورپسې نور غړي ژر ومينځل شي)

- لکه دا چې نيم اودس وکړي او نيم ي بل وخت پوره کړي، نو په دې شکل يې اودس صحيح نه دی.

۶. پوښتنه: په اودس کې څو سنتونه دي بيان يې کړئ؟

ج - د اودس سنتونه: هغه کارونه دي که يې وکړل؛ اضافي اجر او ثواب لري، او که چيرته يې پرېښودل نو گناه پرې نشته، او اودس يې صحيح دی.

۱- تسميه: بسم الله ويل،

۲- مسواک وهل،

۳- د لاسونو مينځل،

۴- د گوتو خلالول،

۵- د اعضاوو دوه او درې ځلي مينځل،

۶- له بني خوا پيل کول،

۷- له اودس څخه وروسته دا دعا وييل: «أشهد أن لا

إله إلا الله، وحده لا شريك له، وأشهد أن محمدًا عبده

ورسوله». "زه شاهدي ورکوم چې له الله پرته بل معبود نشته، هغه يوازي دی او شريک نه لري، او شاهدي ورکوم چې محمد - صلی الله عليه وسلم د هغه بنده او رسول دی" ۸- له هغه وروسته دوه رکعتو لمونځ کول،

۸- له هغه وروسته دوه رکعتو لمونځ کول.

۷. پوښتنه: د اودس ماتوونکي وشميرئ؟

ج- اودس ماتوونکي هغه څه دي چې له دوو لارو؛ شرمگاه او مقعد څخه راوځي، لکه ، ډکې، تشې متيازي، باد او داسې نور لکه:

خوب، ليونتوب، يا بې هوښي،

د اوبن غوښه خوړل،

پرته له پردې څخه لاس سره د شرمگاه يا مقعد لمس کول.

۸. پوښتنه: تيمم څه شي دي؟

ج- تيمم: د خاورې او د زمکې د نورو برخو استعمال ته تيمم وايي، کله چې اوبه شتون و نه لري او يا د عذر له امله يې استعمالولی نه شي.

۹. پوښتنه: تيمم څنگه کوي؟

ج- په ورغوو سره يو ځل د زمکې وهل، او د مخ او لاسونو شاگانې پرې يو ځل مسح کول

۱۰. پوښتنه: د تيمم ماتوونکي کوم دي؟

ج- ټول هغه څه چې اودس ماتوي.
کله چې اوبه وموندل شي.

۱۱. پوښتنه: موزې او جرابې څه شي دي؟ آیا هغې دواړو باندې مسح کيږي؟

ج- موزې (خفين): هغه خرمنيزو موزو ته وايي چې پښو ته وراغوستل کيږي.

جرا بې: هغه څه چې له خرمن پرته په پښو کيږي.

د پښو مينځلو پر ځای پرې مسح کول روا دي.

۱۲. پوښتنه: په ماسيو (خفين) د مسحې کولو حکمت ذکر کړئ؟

ج - پر بنده گانو آساني او د تکليف کمول، په ځانگړې توگه د يخني، ژمي او سفر په وخت کې، کله يې چې لري کول ستونزمن وي.

۱۳. پوښتنه: پر ماسيو (خفين) د مسحې کولو شرطونه کوم دي؟

ج- ۱- د موزو (خفينو) اغوستل د پاڅوالي په حالت کې، يعني له اودس نه وروسته.

۲- موزې بايد پاڅې وي، په ناپاڅو موزو مسح کول روا ندي.

۳- موزو بايد هغه ځای پټ کړی وي چې په اودس کې يې وينځل لازم دي.

۴- مسح بايد په ټاکلې موده کې وي، د مقیم او غیر مسافر لپاره: يوه شپه او ورځ، او د مسافر لپاره: درې ورځې او شپې.

۱۴. پوښتنه: پر موزو د مسحې کولو طريقه څرنگه ده؟

ج- **د مسحې کولو طريقه دا ده:** د لاسونو لمبې ګوتي به د پښو په ګوتو کېږدي بيا دې پورته تر

لينگي پورې کش کړي، بنۍ پنبه په بنې لاس او
چپه پنبه دې په چپ لاس مسح کړي، او د مسحې
په وخت کې به خپلې ګوتې پرانيزي او تکرار به نه
کوي.

۱۵. پوښتنه: څه شی پر جرايو مسح کول ماتوي؟

ج ۱- د مسحې لپاره د ټاکلې مودې ختمېدل، د
شريعت د ټاکلې مودې له تېرېدو وروسته په موزو
باندي مسح کول روا ندي، د مقيم لپاره يوه ورځ او
يوه شپه، او درې ورځې او شپې د مسافر لپاره.

۲- د موزو ويستل، که څوک له مسحې کولو
وروسته د دواړو پنبو موزې يا يو له هغو څخه وباسي
نو مسح يې باطل ده.

۱۶. پوښتنه: د لمانځه معنی؟

ج- **لمونځ**: په خاصو ويناوو او کړنو سره د الله جل جلاله عبادت دی، په تکبير سره پيل او په سلام سره پای ته رسول دي.

۱۷. پوښتنه: د لمانځه حکم؟

ج- لمونځ په هر مسلمان فرض دی.

الله تعالی فرمائي: **﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا 103﴾**

بېشکه لمونځ په مومنانو باندې په (معلومو) وختونو کې فرض کړی شوی دی. [سورة النساء: 103].

۱۸. پوښتنه: د لمونځ نه کولو حکم څه دی؟

ج- **لمونځ پرېښودل کفر دی**، رسول الله صلی الله عليه وسلم فرمایلي دي: "زموږ او د دوی تر منځ تړون لمونځ دی، نو چا چې دا پرېښود، هغه کافر شو." د احمد او ترمذي او نورو روایت دی.

۱۹. پوښتنه: پر مسلمان په ورځ او شپه کې څو لمونځونه واجب دي؟ د هر لمانځه لپاره څو رکعتونه دي؟

ج- په ورځ او شپه کې پنځه وخته لمونځ فرض دی، د سهار لمونځ: دوه رکعت، د ماښام لمونځ: څلور رکعت، د مازيگر لمونځ: څلور رکعت، د ماښام لمونځ: درې رکعت، او د ماخستن لمونځ: څلور رکعت دي.

۲۰. پوښتنه: د لمانځه شرطونه وشميرئ؟

ج- ۱- اسلام؛ نو د کافر لمونځ صحيح ندی،

۲- عقل؛ نو د ليوني لمونځ صحيح ندى،

۳. تميز؛ نو د کوچني ماشوم چي توپير نشي کولای د هغه لمونځ صحيح ندى،

۴- نيت،

۵- د وخت داخلیدل،

۶- پاکوالی او د بې اودسی لري کول،

۷- له نجاست نه پاکوالی،

۸- د عورت پټول،

۹- قبلي ته مخامخ کېدل،

۲۱. پوښتنه: د لمانځه رکونونه وشمېرئ؟

ج- لمونځ څوارلس رکونه لري، چې په لاندې ډول دي:

يو له هغو څخه: هغه څوک چې د دريدلو توان لري

بايد په فرض لمانځه کې ودرېږي.

تکبير تحریمه: «الله اکبر»،

د فاتحي سورت لوستل،

رکوع کول، خپله شا بايد د سر سره يو برابر کړي،

له رکوع څخه پورته کيدل،

برابر دريدل،

سجده کول، او د سجدي ځای باندي خپل تندي،

پوزه، لاسونه، زنگڼونه او د پنبو د گوتو څوکې لگول،

د سجدي څخه پورته کيدل،

د دوو سجدو تر منځ کيناستل،

سنت دا دي چې: چپه پنبه وغځول شي او هغې

باندي کېني، نبي پنبه دې قبلي خوا ته ولاړه وساتي،

اطمينان او آرامتيا، او هغه په هر فعلی رکن کی

بايد خپله آرامتيا وساتي،

وروستی تشهد،

تشهد ته کښينا ستل.

دواړو خواوو ته سلام گرځول او هغه دا چې هر

لورې ته مخ اړولو سره ووايي: "السلام عليكم ورحمة

الله وبركاته."

د رکنونو ترتيب - لکه څرنګه چې مو يادونه

وکره - د مثال په توګه، که هغه په قصدي توګه له

رکوع څخه مخکې سجده وکره؛ لمونځ يي باطل شو؛ او

که يې په سهوه کې وکړه ورباندې لازم دي چې رکوع وکړي او بيا سجده وکړي.

۲۲. پوښتنه: د لمانځه واجبات ذکر کړئ؟

ج- د لمانځه واجبات اته دي، او په لاندې ډول دي:

- ۱- له تحریمه تکبیر پرته نور تکبیرونه،
- ۲- د (سمع الله لمن حمده) ویيل، د امام او منفرد لپاره،
- ۳- د (ربنا ولك الحمد) ویيل،
- ۴- د (سبحان ربي العظيم) ویيل، په رکوع کې يو ځل،
- ۵- د (سبحان ربي الأعلى) ویيل، يو ځل په سجده کې.

۶- د (رب اغفر لي) وييل، د دوو سجدو په مينځ كې،

۷- لومړي تشهد،

۸- د لومړي تشهد لپاره كيناستل.

۲۳. پوښتنه: د لمانځه سنتونه څو او كوم

دي؟

ج- د لمانځه سنتونه يوولس دي، چې په

لاندې ډول دي:

۱- د تكبير تحريمې له ويلو څخه وروسته بايد

ووايي: « سُبْحَانَكَ اللَّهُمَّ وَ بِحَمْدِكَ وَ تَبَارَكَ

اسْمُكَ، وَ تَعَالَى جَدُّكَ وَ لَا إِلَهَ غَيْرُكَ.

ای الله! پاکی او ستاینه یوازې تا لره ده او نوم دي مبارک دی، شان دې لوړدی او له تا پرته بل معبود نشته. دې ته د استفتاح دعا ویل کیږي.

۲. تعوذ: **أَعُوذُ بِاللَّهِ مِنَ الشَّيْطَانِ الرَّجِيمِ** .

۳. بسم الله پوره ویل (بسم الله الرحمن الرحيم)

۴- د آمین ویل.

۵- له فاتحې وروسته د سورت لوستل.

۶- (په جهري لمانځه کې)

د امام لپاره په لوړ آواز قراءت کول.

- له سمع الله لمن حمده څخه وروسته: "ملء السموات،

وملء الأرض، وملء ما شئت من شيء بعد". ویل :

یعنې ؛ حمد او ثنا دې وي تا لره د آسمانونو په اندازه، د

زمکې په اندازه، او د هر هغه څه په اندازه چې ته يې غواړې،

۸- په رکوع کې له يو ځل څخه زيات تسبيح وييل:

يعني: دويم او دريم ځل تسبيح او يا له دې څخه ډير،

۹- په سجده کې له يو ځل څخه زيات د تسبيحاتو

وييل،

۱۰- هغه څه چې د دوو سجده په منح کې يې له يو

ځل څخه زيات ووايي: رب اغفري، يعنی ای ربه ما

وبخښه.

۱۱- په وروستي تشهد کې پر هغه د هغه پر کورنۍ او

د الله په نیکو بنده گانو باندې درود او سلام وييل او

وروسته ورڅخه دعا کول،

څلورم: فعلی سنتونه، او هیئات بلل کيږي:

- ۱- تحریمه تکبیر سره د لاسونو پورته کول،
- ۲- او د رکوع پر مهال،
- ۳- د رکوع څخه د پورته کیدو پر مهال،
- ۴- او له هغه وروسته یې بنکته کول،
- ۵- بني لاس په چپ لاس باندی اینودل،
- ۶- د سجدي ځای ته کتل،
- ۷- د ودریدلو پر مهال د پښو جلا کول،
- ۸- په خپلو لاسونو یې زنگونونه کلک نیول، په داسی حال کی چې گوتې یې په رکوع کې پرانستې وي، او ملا یې هواره اوږده کړې وي او سر یې هم د ملا سره برابر نیولی وي. (نه کښته وي او نه پورته)،

۹- د سجدي غړي بايد زمکې باندي د سجدي پر
ځای ونبلوي،

۱۰- مټې له تشو (خنګونو) څخه جلا کول، او خيټه
له ورنونو څخه او ورنونه له پنډيو څخه، او د پنډيو
او دزنګونو تر مينځ جداوالی، او د پنبو نيغ درول، د
پنبو د ګوتو لاندي برخه په ځمکه کېنودل پداسې
حال کې چې سره جلا وي، او لاسونه د اوږو برابر
اېنودل په داسې حال کې چې ګوتې يو له بل سره
نښتي وي،

۱۱- د دوو سجدو تر منځ غوریدلی کیناستل، او په
لومړي تشهد کې هم او په دويم تشهد کې تورک
کول. (چپه پنبه د بنی پنبې لاندي کول او بنی پنبه

نيغه ودرول او په چپ کوناتي کښينا ستل. دې ته
تورک وايي)

۱۲- د دواړو سجدو په منځ کې لاسونه په غځيدلی
شکل باندې په ورنونو ايښودل، او د دو سجدو په منځ
کې هم چې گوتې بايد يو له بل سره نښتی وي، او
همدا رنگه په تشهد کې هم، مکرر دا چې د بني لاس
سلطانی او خچي (خلورمه او پنځمه) گوتې ونيول
شي، غټه او منځنی گوتې سره حلقه کړای شي، او د
الله د ذکر په وخت کې د شهادت گوتی سره اشاره
وشي.

۱۳- د سلام په وخت کې بني او چپ لوري ته مخ
کول.

۲۴. پوښتنه: د لمانځه باطلوونکي کوم دي؟

ج- (۱) د لمانځه د يو ركن او يا له شرطونو څخه د يو

شرط پرېښودل،

(۲) قصداً خبرې كول،

(۳) خوړل او څښل،

(۴) ډير پرله پسې حركتونه،

(۵) د لمانځه د واجباتو څخه يو واجب په قصدي

توگه پرېښودل،

۲۵. پوښتنه: مسلمان به څنگه لمونځ كوي؟

ج- د لمانځه طريقه:

۱- په ټول بدن سره قبلي ته مخامخ كېدل، پرته له

انحراف او يو خوا او بل خوا كتلو څخه.

۲- بيا به په زړه کې پرته له تلفظ کولو څخه د هغه
لمانځه نیت کوي چې د کولو اراده یې لري.

۳- بيا تکبير تحریمه: الله اکبر وايي او د تکبير د
ويلو پر مهال خپل لاسونه تر اوږو پورې پورته کوي.

۴- بيا د سينې **دله** پاسه د بني لاس ورغوی د چپ
لاس په شا باندې ږدي.

۵- بيا شروع کوي او وايي: اللَّهُمَّ بَاعِدْ بَيْنِي وَبَيْنَ
خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ، اللَّهُمَّ نَقِّنِي
مِنْ خَطَايَايَ كَمَا يُنْقَى الثَّوْبَ الْأَبْيَضُ مِنَ الدَّنَسِ، اللَّهُمَّ
اغْسِلْنِي مِنْ خَطَايَايَ بِالْمَاءِ وَالثَّلْجِ وَالْبَرْدِ». ای الله ما له
گناهونو څخه داسې جلا کړه لکه څنګه چې تا
ختیځ له لويديځ څخه لرې کړی، ای الله ما له
گناهونو څخه داسې پاک کړه لکه سپینه جامه چې

له کثافاتو څخه پاکيږي، اى الله ما له گناهونو څخه
په اوبو، واورو او ټکلي سره پاک کړه.

يا وايي: **سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ، وَ
تَعَالَى جَدُّكَ وَلَا إِلَهَ غَيْرُكَ.** اى الله! پاکي او ستاينې
يوازې تالره دي او نوم دي مبارک دی، شان دې
لوردي او له تا پرته بل معبود نشته.

۶- بيا تعوذ وايي: **أَعُوذُ بِاللَّهِ مِنَ الشَّيْطَانِ الرَّجِيمِ .** زه
الله ته پناه وروړم له رټلي شيطان څخه.

۷- بيا بسم الله او د فاتحي سورت لولي، نو وايي:
بِسْمِ اللَّهِ الرَّحْمَنِ الرَّحِيمِ (1) د الله په نامه
سره (شروع کوم) چې ډېر زيات مهربان، هميشه
رحم کونکى دى.

الْحَمْدُ لِلَّهِ رَبِّ الْعَالَمِينَ (2). ټول (د کمال) صفتونه خاص د الله لپاره دي چې د ټولو عالمونو بڼه پالونکی دی.

الرَّحْمَنِ الرَّحِيمِ (3). ډېر زیات مهربان، همیشه رحم کوونکی دی.

مَالِكِ يَوْمِ الدِّينِ (4). د بدلې د ورځې مالک دی.

إِيَّاكَ نَعْبُدُ وَإِيَّاكَ نَسْتَعِينُ (5). مونږ خاص ستا عبادت کوو او خاص له تانه مدد غواړو.

اهْدِنَا الصِّرَاطَ الْمُسْتَقِيمَ (6). ته مونږ ته سمه (نېغه) لاره وښه.

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ (7). د هغو خلكو لاره چې تا پر هغوی باندي انعام كړی دی؛ چې نه غضب كړای شوي او نه كمراهان دي. [سورة الفاتحة: 1-7].

بيا وايي: (آمين) يعنې: اي الله قبول يې كړه.

۸- بيا دې هغه قران ولولي چې ورته اسان وي او د سهار په لمانځه كې دې تلاوت اوږدوي.

۹- بيا ركوع كوي، يعنې: د الله د تعظيم لپاره سر بنكته كوي، او د ركوع په وخت كې تكبير وايي، او لاسونه د اوږو پورې پورته كوي. او سنت دا دي چې: خپله شا اوږده كړي (همواره)، او خپل سر ور سره برابر كړي، او لاسونه پر زنگونو كېږدي پداسې حال كې چې او-گوتې يې جلا سره وي.

۱۰- په رکوع کې درې ځلي: «سُبْحَانَ اللَّهِ الْعَظِيمِ»
وايي او که دا ووايي: «سبحانک اللهم وبحمدک، اللهم
اغفر لي (۱). نو غوره ده. اې الله! پاکي او ستايني يوازي
تالره دي، يا الله ما ته بخښنه وکړه.

۱۱- بيا خپل سر له رکوع څخه پورته کوي او وايي:
سمع الله لمن حمده " الله د ثنا ويونکو ستاينه
واورېده. " بيا لاسونه پورته کوي تر اوږو پوري، او
مقتدي دا نه وايي: " سمع الله لمن حمده " بلکه وايي:
ربنا ولك الحمد، "زمور ربه ستاينه خاص تالره ده."

۱۲- بيا له پورته کيدو وروسته وايي: "ربنا ولك
الحمد، ملء السماوات والأرض، وملء ما شئت من
شيء بعد". "زمور ربه ستا ستاينه ده، د آسمانونو او

ځمکې د ډکوالي په اندازه او د هغه څه د ډکوالي په اندازه چې تاسو يې غواړئ.

۱۳- بيا لومړۍ سجده کوي، او د سجدې پر مهال وايي: الله اکبر "الله لوی دی" او په اوو غړو سجده کوي: تندي سره د پزې، لاسونه، زنگڼونه، د پښو سروونه، او خپلې مټې به له اړخونو څخه لرې ساتي، څنګلي به په ځمکه نه خپروي، او د ګوتو سروونه به قبلې ته مخامخ کوي.

۱۴- په سجده کې درې ځلې: " سبحان ربي الأعلى " وايي او که يې دا الفاظ ورزيات کړل: "سبحانك اللهم ربنا وبحمدك، اللهم اغفر لي " نو غوره ده. اې الله! پاكي او ستاينې يوازې تالره دي، يا الله ما ته بخښنه وکړه.

۱۵- بيا له سجدي څخه سر پورته کوي او وايي: الله اکبر (الله لوی دی).

۱۶- بيا د دواړو سجدو په مينځ کې په چپه پښه کښيني، بڼې پښه ودروي، خپل بڼې لاس د خپلې بڼې پښې په ورون زنګون ته نږدې ږدي، او د بڼې لاس سلطاني او خچه (خلورمه او پنځمه) ګوته کلکې نيسي، غټه او منځنۍ ګوتې سره حلقه کوي، او د دعا په وخت کې د شهادت ګوتې سره اشاره کوي، او خپل کين لاس د ګوتو په خپرولو سره په چپ ورون ږدي په هغه ځای کې چې زنګون ته نږدې دی.

۱۷- د دوو سجدو تر منځ د ناستې په وخت کې وايي: «رب اغفر لي، وارحمني، واهدني، وارزقني، واجبرني،

وعافني». " ای ربه، ما ته بڅښنه وکړه، پر ما رحم وکړه،
ما ته لارښوونه وکړه، ما ته روزي راکړه، زما په زړه
پټۍ ولگوه، او زما حفاظت وکړيوکړه."

۱۸- بيا لکه د لومړۍ سجدي به څېر دويمه سجده
کوي، او د سجدي پر مهال تکبير وايي.

۱۹- بيا له دويمې سجدي څخه پاڅيري او وايي: الله
اکبر «الله لوی دی» او دويم رکعت لکه د لومړي
رکعت په څير اداء کوي، مگر دا چې په هغه کې
استفتاحيه دعانه وايي.

۲۰- بيا د دويم رکعت له پای ته رسيدو وروسته
کښيني او وايي: الله اکبر، «الله لوی دی» او کښيني
څرنګه چې د دوو سجدو په منح کې ناست و.

۲۱ - په دې ناسته کې تشهد ويل کيږي او وايي:
«التحيات لله والصلوات والطيبات، السلام عليك أيها
النبي ورحمة الله وبركاته، السلام علينا وعلى عباد الله
الصالحين، أشهد أن لا إله إلا الله، وأشهد أن محمداً
عبده ورسوله، اللهم صلّ على محمد وعلى آل محمد، كما
صليت على إبراهيم وعلى آل إبراهيم، إنك حميد مجيد،
وبارك على محمد وعلى آل محمد، كما باركت على إبراهيم
وعلى آل إبراهيم، إنك حميد مجيد. أعوذ بالله من عذاب
جهنم، ومن عذاب القبر، ومن فتنة المحيا والممات،
ومن فتنة المسيح الدجال».

«ثنا، ستاينه او پاكي الله لره دي، اي نبي! پرتا دي
سلام، د الله رحمت او برکتونه **دي-وي**، پرمونږ او د
الله پر نيکو بندگانو دي سلام وي، شاهدي ورکوم

چې **بې** له الله پرته بل لایق د عبادت نشته او شاهدي ورکوم چې محمد صلی الله علیه وسلم د الله بنده او رسول دی. **یا الله!** پر محمد صلی الله علیه وسلم او دهغه پر کورنی رحمت ووروه، لکه پر ابراهیم علیه السلام او دهغه پر کورنی دې چې لورولی، بېشکه ته ستایل شوی او لوی یې. ای الله! پر محمد او **د** هغه پر کورنی برکتونه ووروه، لکه پر ابراهیم علیه السلام او **د** هغه پر کورنی دې چې **ورولی** **وي** وو، بېشکه ته ستایل شوی او لوی یې. زه د دوزخ له عذابه، د قبر له عذابه، د ژوند او مرگ له فتنو او د دجال له فتنو څخه په الله پناه غواړم.» بیا له خپل رب څخه د دنیا او آخرت د خیر غوښتنه کوي.

۲۲- بيا بني ابرخ ته سلام اړوي وايي په: السلام
عليکم ورحمة الله وبرکاته) وييلو سره بني او چپ
لور ته سلام اړوي. او چپ طرف ته هم همدا سي.

۲۳- که لمونځ درې يا څلور رکعتي وي سي، د لومړي
تشهد په پای کې «أشهد أن لا إله إلا الله، وأشهد أن
محمدًا عبده ورسوله». وايي

يعنی زه شاهدي ورکوم چې له الله پرته بل معبود
نشته او شاهدي ورکوم چې محمد د هغه بنده او
رسول دی» او توقف کوي.

۲۴- بيا پاڅيري او وايي: الله أكبر «الله لوی دی» او په
دې وخت کې د اوږو پوری لاسونه پورته کوي.

۲۵- بيا خپل پاتې لمونځ لکه د د دويم رکعت په څېر
ادا کوي، خود فاتحي په ويلو بسنه کوي.

۲۶ - بيا په متورک شکل کيني کيني نو داسې چې

خپله بنی بنی پښه ودروي- او چپه پښه به له د بنی

پښې د ساق لاندې تيروی تيروی او خپل مقعد به په

ځمکه ښلويښلوي، او لاسونه به په ورنو کېردي

په هغه طريقه لکه څنکه يې چې په تشهد اول کې

ايښي وو.

۲۷ - په دې ناسته کې ټول تشهد ويل کيږي.

۲۸ - بيا شي بنی لورې ته سلام اړوي او وايي:

«السلام عليكم ورحمة الله وبركاته» او چپ طرف ته

هم.

۲۶. پوښتنه: د لمانځه څخه له سلام اړولو

وروسته کوم اذکار وايي؟

ج- اَسْتَغْفِرُ اللَّهَ، "زه د الله څخه بڅښنه غواړم".

(درې ځله).

- «اللَّهُمَّ أَنْتَ السَّلَامُ، وَمِنْكَ السَّلَامُ،

تَبَارَكْتَ يَا ذَا الْجَلَالِ وَالْإِكْرَامِ». - "ای الله، ته

سلام یې، او ستا د طرفه سلامتیا ده، ته برکت ورکولو

والا ذات یې، ای د عظمت او عزت خاونده."

- «لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ

الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ،

اللَّهُمَّ لَا مَانِعَ لِمَا أَعْطَيْتَ، وَلَا مُعْطِيَ لِمَا

مَنْعَتْ، وَلَا يَنْفَعُ ذَا الْجَدِّ مِنْكَ الْجَدُّ». - له
الله پرته بل معبود نشته، يوازيبوازي، بې شريكه
دى، هغه لره پاچاهي ده او هغه لره ستاينه ده او هغه
پر هر څه قادر دى، اى الله! هر څه چې وركوي
څوك يې مخه نشي نيولى، او هر څه چې له چا څخه
منع كوي څوك يې نشي وركولى. فايده نه شي
وركولاي خاوند د شرافت او مرتبې ته ستا د عذاب
په مقابل كې شرافت او مرتبه دهغه.

- «لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، لَهُ
الْمَلِكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ،
لَا حَوْلَ وَلَا قُوَّةَ إِلَّا بِاللَّهِ، لَا إِلَهَ إِلَّا اللَّهُ، وَلَا
نَعْبُدُ إِلَّا إِيَّاهُ، لَهُ النِّعْمَةُ وَلَهُ الْفَضْلُ وَلَهُ الثَّنَاءُ

الْحَسَنَ، لَا إِلَهَ إِلَّا اللَّهُ مَخْلِصِينَ لَهُ الدِّينَ وَلَوْ

كِرَّةَ الْكَافِرُونَ». "له الله پرته بل معبود نشته،

يوازيني، بې شريكه دي، پاچايي د هغه ده او ستاينه

همغه لره ده، او هغه په هر څه قادر دي، **د الله** نشته له

بدې اړول او **په د** نيكي توفيق ورکول مگر د الله په

مدد مرسته، **د له** الله پرته بل معبود نشته، او مور د بل

چا عبادت نه کوو مگر د لوی الله، الله لره لورينه او

غوره والی او **نيکه نيکه** ستاينه ده، نشته بل معبود

پرته د لوی الله څخه، هغه ته په دين کې مخلص يو،

که څه هم کافران يې بد گڼي.

- «سُبْحَانَ اللَّهِ» (دري دپرش ځلې).

«الْحَمْدُ لِلَّهِ» (دري دپرش ځلې).

«اللَّهُ أَكْبَرُ» (دري دېرش ځلې).

بيا د سل پوره کولو لپاره وايي: «لَا إِلَهَ إِلَّا اللَّهُ وَحْدَهُ

لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى

كُلِّ شَيْءٍ قَدِيرٌ». "له الله پرته بل معبود نشته هغه

يو دی شریک نه لري، د هغه لپاره پاچاهي ده او د

هغه لپاره ستاينه ده، او هغه په هر څه قادر دی."

د الإخلاص سورت او معوذات (۱) تلاوت کوي. **دري**

ځلې د سهار او ماښام له لمانځه وروسته او يو ځل له

نورو لمونځونو څخه وروسته.

- يو ځل آيت الكرسي وايي.

۲۱. پوښتنه: سنت (۱) لمونځونه کوم دي؟ او

فضيلت يې څه دي؟

ج - دوه رکعته مخکې له د سهار د لمانځه نه خخه.

څلور رکعته له ماسپښين نه مخکې.

دوه رکعته له ماسپښين نه وروسته.

دوه رکعته د ماښام د لمانځه نه وروسته.

دوه رکعته د ماڅستن د لمانځه نه وروسته.

فضيلت يې: رسول الله (ﷺ) فرمايلي دي: چا چې

په شپه او ورځ کې دولس رکعته نفل (۱) لمونځ ادا

کړ، الله تعالى به ورته په جنت کې کور جوړ کړي.

مسلم، احمد او نورو روايت کړی.

۲۸. پوښتنه: د اونۍ غوره ورځې کومې دي؟

ج- د جمعي ورځ؛ رسول الله صلی الله عليه وسلم

فرمايلي دي: په ورځو کې غوره ورځ ستاسو د لپاره

جمعه ده، پدې کې آدم پيدا شوی او په همدې کې وفات شوی، په همدې ورځ صور (شپيلی) غبرول کيږي او په همدې ورځ به عمومي مرگ وي (قيامت)، نو پر ما باندي زيات درود ووايي، ځکه چې ستاسو درود ما ته وړاندي کېږي.

~~هغه وايي وايي~~: هغوی وويل: ای د الله رسوله، زمونږ درود څنگه تاته وړاندي کېږي، حال دا چې ته خاورې شوی یی؟ - ~~وايي خاورې شوی یی~~ - هغه وويل: "الله جل جلاله پر ځمکه د پیغمبرانو جسدونه حرام کړي دي." ابو داود او نورو روايت کړی.

۲۹. پوښتنه: د جمعې د لمانځه حکم څه دی؟

ج- په هر بالغ، عاقل او مقیم، نارینه مسلمان باندي فرض عين دی.

الله تعالى فرمايي: ﴿يَا أَيُّهَا الَّذِينَ ءَامَنُوا إِذَا نُودِيَ
لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ
وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ

9

ای هغو کسانو چې ایمان یې راوړی دی! کله چې د
جمعي د ورځې د لمانځه لپاره اذان وويل شي، نو تاسو
د الله د ذکر (لمونځ) اهتمام وکړئ او اخیستل خرڅول
پرېږدئ، دا ستاسو لپاره ډېر غوره دي که تاسو
پوهېږئ [سورة الجمعة ۹].

۳۰. پوښتنه: د جمعي لمونځ څو رکعتي دي؟

ج - د جمعي د لمانځه د رکعتونو شمېر دوه رکعته دی چې امام پکې په جهر سره قراءت کوي، هغه (لمونځ) چې ورڅخه وړاندې دوه مشهورې خطبې وي.

۳۱. پوښتنه: آیا د جمعي د لمانځه څخه پاتې کيدل او نه ادا کول يې جواز لري؟

ج - له شرعي عذر پرته د جمعي له لمانځه څخه تخلف او نه ادا کول يې جواز نلري، رسول الله صلی الله عليه وسلم فرمايي: "څوک چې درې جمعي د سستی او تنبلی له امله پریردي؛ الله د هغه په زړه باندې مهر لگوي. ابو داود او نورو روايت کړی.

۳۲. پوښتنه: د جمعي دورځې سنتونه ذکر کړی؟

ج-۱- غسل کول.

۲- خوشبوي استعمالول.

۳- غوره جامې اغوستل.

۴- جومات ته وختي تلل.

۵- پر رسول الله صلی الله علیه وسلم ډېر درود ويل.

۶- د سورت الكهف تلاوت كول.

۷- جومات ته پياده تلل.

۸- د دعا د قبلیدلو لپاره د قبلیدو د وخت پلټنه.

۳۳. پوښتنه: د جماعت د لمانځه فضیلت بیان

کړئ؟

ج - له عبدالله بن عمر (رضي الله عنهما) څخه

روایت دی چې رسول الله صلی الله علیه وسلم

و فرمایل: "د جماعت لمونځ له یوازي لمانځه څخه اوه

ویشته درجي غوره دی." مسلم روایت کړی.

۳۴. پوښتنه: په لمانځه کې خشوع او عاجزي څه شی دی؟

ج - په لمانځه کې د زړه حضور او د غړو سکون.

الله تعالی فرمائي: ﴿قَدْ أَفْلَحَ الْمُؤْمِنُونَ (1) الَّذِينَ هُمْ

فِي صَلَاتِهِمْ خَاشِعُونَ (2)﴾ يقيناً مومنان کامياب

شول، هغه چې هغوی په خپلو لمونځونو کې خشوع

کوونکي دي [سورة المؤمنون: 1، 2].

۳۵. پوښتنه: زکات تعريف کړئ؟

ج - په ځانگړې مال کې، ځانگړی حق دی په

ځانگړي وخت کې د ځانگړو خلکو لپاره.

- دا د اسلام له ارکانو څخه يو رکن دی، او فرضي
صدقه ده چې له شتمنو څخه اخيستل کيږي او
غريبانو ته ورکول کيږي.

الله تعالی فرمائي: ﴿وَأَتُوا الزَّكَاةَ﴾ او زکات ورکړئ
[سورة البقرة: 43].

۳۶. پوښتنه: مستحب صدقه څه شی دی؟

ج - هغه پرته له زکات څخه وي لکه خيرات کول په
هر يوشی چې وي د خير په کارونو کې او په هر وخت
کې چې وي.

الله تعالی فرمائي: ﴿وَأَنْفِقُوا فِي سَبِيلِ اللَّهِ﴾ او د
الله په لاره کې خرڅ کوئ [سورة البقرة: 195].

۳۷. پوښتنه: روژه تعريف کړئ؟

ج- الله جل جلاله ته د عبادت کولو په موخه له سهاره تر لمر لوېدو پورې د نیت سره د روژې د ماتونکو خیزونو څخه لاس نیول دي، او هغه په دوه ډوله ده:

فرضي روژه: لکه د رمضان د میاشتي روژه چې د اسلام له ارکانو څخه ده.

الله تعالی فرمائي: ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ 183

ای هغو کسانو چې ایمان یې راوړی دی! پر تاسو باندې روژه فرض کړی شوې ده لکه چې فرض کړی

شوي وه پر هغو کسانو چې له تاسو نه مخکې وو، د دې لپاره چې تاسو متقيان شئ. [سورة البقرة: 183].

او غير فرضي روژې: لکه د هرې اونۍ څخه د

دوشنبې او پنجشنبې روژه، او د هرې مياشتې د ايام

البيض درې ورځې روژه نيول دي، چې غوره يې د

هرې قمري مياشتې (۱۳، ۱۴، ۱۵) ورځې دي.

۳۸. پوښتنه: د رمضان مياشتې د روژې فضيلت

بيان کړئ؟

ج- له ابوهريره (رضي الله عنه) څخه روايت دی چې

رسول الله صلى الله عليه وسلم وفرمايل: څوک چې د

رمضان روژه په ايمان او د ثواب په نيت ونيسي؛ د

هغه مخکني گناهونه بخښل کيږي.» متفق عليه.

۳۹. پوښتنه: له رمضان پرته په بل وخت کې د نفلي روژې فضيلت بيان کړئ؟

ج - له ابو سعيد الخدري (رضي الله عنه) څخه روايت دی، چې رسول الله صلی الله عليه وسلم وفرمايل: "هيڅ بنده نشته چې د الله په لاره کې يوه ورځ روژه ونيسي، مگر دا چې په دې ورځ به الله د هغه مخ د اويا کلونو په اندازه له اور څخه لرې کړي." متفق عليه.

- د "سبعون خريفا" معنا:؛ اويا مني (کلونه). (۱)

۴۰. پوښتنه: د روژې د ځينو فاسدوونکو نومونه واخلئ؟

ج-۱- په قصد سره خوړل او څښل.

۲- قصداً کانگي (استفراق) کول.

۳- له اسلام څخه وتل (ارتداد).

۴۱. پوښتنه: د روژې سنتونه کوم دي؟

ج-۱- روژه ماتي کې چټکي. (۱)

۲- پيشلمی (سحری) او د هغې ځنډ. (۱)

۳- ښېگڼو او عبادتونو کې زياتوالی.

۴- کله چې روژه نيونکي ته کنځل وشي، ورته دې

ووايي چې: زه روژه يم.

۵- د روژه ماتي په وخت کې دعا. (۱)

۶- په تازه خرما (رطب) يا کجوري سره روژه ماتول،

که ونه موندل شي؛ په اوبو باندي بايد روژه ماته شي.

۴۲. پوښتنه: حج تعريف کړئ؟

ج - حج: د الله تعالى عبادت دی چې د هغه د سپېڅلي کور ته د تلو په نیت په ټاکلي وخت کې د ځانګړو اعمالو لپاره ترسره کېږي.

الله تعالى فرمائي: ﴿وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ (97)﴾

او خاص د الله لپاره په خلکو باندې د (هغه د) کور زیارت کول فرض دي، په هغه چا باندې چې هغه د لارې وس ولري او څوک چې کافر شو، نو بېشکه الله له مخلوقاتو نه بېخي بې پروا دی. [سورة آل عمران: 97].

۴۳. پوښتنه: د حج ارکان وشمېرئ؟

ج-۱- احرام.

۲- په عرفات دریدل.

۳- طواف افاضه (د حج طواف)

۴- د صفا او مروه تر مینځ سعی.

۴۴. پوښتنه: د حج فضیلت څه دی؟

ج - له ابوهریره (رضي الله عنه) څخه روایت دی وایي: ما له رسول الله صلی الله علیه وسلم څخه اوریدلي چې ویل یې: "څوک چې حج د الله لپاره وکړي، فحشا او بد اخلاقي و نه کړي، هغه د هغې ورځې په څېر بیرته (له گناه څخه) راستنېږي چې مور زیږېدلی و. بخاري او نورو روایت کړی.

- "لکه څنگه چې د هغه مور په هماغه ورځ زيږولی وي": يعني له گناه څخه پاک .

۴۵. پوښتنه: عمره تعريف کړئ؟

ج- عمره: د الله تعالى عبادت دی چې د هغه د سپيڅلي کور په نیت په هر وخت کې د ځانگړو اعمالو لپاره ترسره کېږي.

۴۶. پوښتنه: د عمرې رکنونه وشمېرئ؟

ج- ۱- احرام.

۲- د کعبې طواف.

۳- د صفا او مروه تر منځ سعی.

۴۷. پوښتنه: د الله په لاره کې جهاد څه دی؟


ج - د اسلام د خپراوي لپاره کونښن او هلې ځلې کول، د هغه او د هغه له اهل څخه دفاع کول، او يا د اسلام او د هغه د اهل له دښمن سره جگړه کول دي.

الله تعالى فرمايي: ﴿وَجَاهِدُوا بِأَمْوَالِكُمْ وَأَنْفُسِكُمْ فِي

سَبِيلِ اللَّهِ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ (41)﴾

په مالونو او ځانونو سره د الله په لار کې جهاد کوي، دا ستاسو لپاره ډېر غوره دي، که تاسو پوهېږئ. [سورة التوبة: 41].





د سیرت النبي خانکه

۱. پوښتنه: زموږ د پیغمبر محمد صلی الله علیه وسلم نسب څه دی؟

ج - هغه محمد د عبدالله زوی د عبدالمطلب لمسی او عبدالمطلب د هاشم زوی دی، او هاشم له قریشو څخه دی، قریش له عربو څخه دی او عرب د اسماعیل علیه السلام له اولادې څخه دي او اسماعیل د ابراهیم علیهما السلام زوی دی، پر هغه او زموږ پر پیغمبر صلی الله علیه وسلم دې تر ټولو غوره درود او سلام وي.

۲. پوښتنه: زموږ د پيغمبر صلی الله عليه

وسلم د مور نوم څه دی؟

ج- نوم يې آمنه د وهب لور ده.

۳. پوښتنه: پلاريې کله مړ شو؟

ج- پلاريې په مدينه منوره کې په داسې حال کې مړ

شو او هغه (محمد - صلی الله عليه و سلم -) د مور په

خپته وو لا زيريدلی نه وو.

۴. پوښتنه: رسول الله صلی الله عليه وسلم

کله پيدا شو؟

ج- د فيل پر کال، د ربيع الأول د مياشتې په دولسمه

نېټه د دوشنبې په ورځ.

۵. پوښتنه: هغه په کوم ښار کې زيږيدلى؟

ج- په مکه کې.

۶. پوښتنه: له مور پرته يې شيدې وركونكي او پالونكي څوك دي؟

- د خپل پلار آزاده شوې وينځه (مولاة أبيه)، ام ايمن.

- د خپل تره ابو هب آزاده شوې وينځه (مولاة عمه أبي هب)، ثويبه.

- حليمه سعديه.

۷. پوښتنه: مور يې کله مړه شوه؟

ج - مور يې چې کله وفات شوه هغه شپږ کلن وو، او نيکه؛ عبدالمطلب يې پالنه وکړه.

۸. پوښتنه: د خپل نیکه عبدالمطلب له مرگه وروسته چا د هغه پالنه وکړه؟

ج- هغه د اتو کلونو وچي نیکه يې عبدالمطلب وفات شو، او تره يې ابو طالب د هغه پالنه کوله.

۹. پوښتنه: کله يې له خپل تره سره شام ته سفر وکړ؟

ج - هغه د دولسو کلونو په عمر کې له خپل تره سره شام ته سفر وکړ.

۱۰. پوښتنه: دويم سفر يې کله و؟

ج - دويم سفر يې د خديجې (رضي الله عنها) په پيسو تجارت کې و، او کله چې بيرته راستون شو، نو د پنځه ويشت کلنۍ په عمر يې له هغې سره واده وکړ.

۱۱. پوښتنه: قریشو کله کعبه بیا جوړه کړه؟

ج - قریشو کعبه بیا هغه مهال جوړه کړه چې هغه (۱) پنځه دېرش کلن و.

او کله چې قریشو د دې په اړه اختلاف وکړ، چې حجر الاسود باید څوک کېږدي، هغه یې د قضاوت لپاره غوره کړ، نو هغه په ټوټه (تکه) کې کینودله او هرې قبیلې ته یې امر وکړ چې د څادر یوه څنډه ونیسي، او دوی څلور قبیلې وې، او کله چې یې خپل ځای ته پورته کړه، نو هغه - صلی الله علیه وسلم - په خپلو لاسونو کېښوده.

۱۲. پوښتنه: کله چې هغه په پيغمبري وليږل شو عمر يې څو کاله و؟ او چاته لېږل شوی؟

ج - هغه څلور پښت کلن و، او ټولو خلکو ته زيری ورکونکی او وپروونکی ولېږل شو.

۱۳. پوښتنه: د وحې پيل په څه باندې وشو؟

ج - رينبتيڼي خوبونه ليدل، نو هغه به خوب نه لیده مگر دا چې د سهار په څېر به روښانه رينبتيڼيا کېده.

۱۴. پوښتنه: د وحې نه مخکې د هغه حالت څنگه و؟ او په هغه باندې لومړی وحې کله نازل شوه؟

ج - په غار حرا کې به يې د الله عبادت کاوه او ځان سره به يې توخه وړله.

او په هغه باندې وحې نازل شوه، په داسې حال کې چې هغه په غار کې عبادت کاوه.

۱۵. پوښتنه: د قران څخه لمرې هغه څه وو

چې په هغه نازل شول؟

ج- د الله تعالى دا وينا: ﴿أَقْرَأْ بِاسْمِ رَبِّكَ الَّذِي خَلَقَ

(1). ته د خپل هغه رب په نامه سره ولوله چې پيدا

کړي يې دي (ټول مخلوقات).

خَلَقَ الْإِنْسَانَ مِنْ عَلَقٍ (2). انسان يې له پرند

شوې (ټوټې) ويني نه پيدا کړی دی.

أَقْرَأْ وَرَبُّكَ الْأَكْرَمُ (3). ته ولوله، په داسې حال

کې چې ستا رب ډير عرتمند دی.

الَّذِي عَلَّمَ بِالْقَلَمِ (4). هغه چې په قلم سره يې

بنوونه کړې ده.

عَلَّمَ الْإِنْسَانَ مَا لَمْ يَعْلَمْ (5) ﴿٥﴾. انسان ته يې هغه

څه بنودلي دي چې دی پرې نه پوهېده.

[سورة العلق: 1 - 5].

۱۶. پوښتنه: لومړی څوک و چې د هغه په

رسالت يې ايمان راوړ؟

ج - په نارينه وکی: ابوبکر صديق (رضي الله

عنه)، په بنخينه وکی: خديجه بنت خويلد، په هلکانو

کی: علي بن ابی طالب، په موالي (ازاد شوي غلامانو) کی:

زيد بن حارثه او په غلامانو کی: بلال الحبشي (رضي

الله عنها)، او داسی نور.

۱۷. پوښتنه: اسلام ته دعوت څنگه و؟

ج - دعوت درې کاله پټ و، بيا رسول الله صلی الله عليه وسلم ته امر وشو بلنه بنکاره کړي.

۱۸. پوښتنه: د دعوت له ډاگيز کيدلو وروسته د رسول الله صلی الله عليه وسلم او پر هغه د ايمان راوړونکو حالت څنگه و؟

ج - مشرکانو هغه او مسلمانان ډير زورول، تر دې چې هغه مؤمنانو ته اجازه ورکړه چې نجاشي ته په حبشه کې هجرت وکړي.

مشرکانو په يوه خوله رسول الله صلی الله عليه وسلم ته د ضرر رسولو او د هغه د وژلو موافقه وکړه، مگر الله تعالی د هغه ساتنه وکړه او هغه يې د خپل تره ابو

طالب د حمايت لاندې راوسته ترڅو هغه له دوی
څخه وساتي.

**۱۹. پوښتنه: د رسول الله صلى الله عليه وسلم
د بعثت په لسم کال کې څوک وفات شو؟**

ج- د هغه تره ابو طالب او مېرمن يې خديجه (رضي
الله عنها) وفات شوي دي.

۲۰. پوښتنه: اسراء او معراج کله وو؟

ج- هغه د پنځوسو کالو و، پنځه وخته لمونځونه پرې
فرض شول.

اسراء: له مسجد الحرام څخه مسجد الاقصی ته.

معراج: له مسجد الاقصی څخه تر آسمانه تر سدره
المنتهی پورې وه.

۲۱. پوښتنه: رسول الله صلى الله عليه وسلم له مکې نه بهر خلکو ته څنگه دعوت کاوه؟

ج - د طائف خلکو ته به يې بلنه ورکوله او د حج په موسمونو او د خلکو مجلسونو کې به يې ځان پر خلکو پيش کاوه (چې زه پيغمبر يم په ما ايمان راوړئ) تر دې چې د مدينې خلک له انصارو راغلل او پر رسول الله صلى الله عليه وسلم يې ايمان راوړ او له هغه سره يې د ملاتړ بيعت وکړ.

۲۲. پوښتنه: رسول الله صلى الله عليه وسلم په مکه مکرمه کې دعوت لپاره څو کاله پاتې شو؟

ج - ديارلس کاله پاتې شو.

۲۳. پوښتنه: رسول الله صلى الله عليه وسلم
کوم ځای ته هجرت وکړ؟

ج- له مکې څخه مدینې ته.

۲۴. پوښتنه: څومره وخت په مدینه کې پاتې
شو؟

ج- لس کاله.

۲۵. پوښتنه: په مدینه منوره کې د اسلام
کوم احکام پر هغه فرض شوي دي؟

ج - زکات، روژه، حج، جهاد، اذان او د اسلام نور
احکام پرې فرض شوي دي.

۲۶. پوښتنه: د رسول الله صلى الله عليه وسلم
تر ټولو مهمې غزاګانې کومې دي؟

ج- د بدر لويه غزا.

د احد غزا.

د احزاب غزا.

د مكې د فتحې غزا.

۲۷. پوښتنه: له قرآن كريم څخه وروستي څه نازل شوي دي؟

ج- د الله تعالى دغه وينا: ﴿وَاتَّقُوا يَوْمًا تُرْجَعُونَ

فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ

لَا يُظْلَمُونَ 281﴾

او تاسو له هغې ورځې نه ووپرېږئ چې په هغې کې

به تاسو الله ته بېرته ورگرځول کېږئ، بيا به هر نفس

ته پوره پوره ورکړی شي بدل د هغه عمل چې ده کړی

دی، او پر دوی به ظلم ونه کړی شي. [سورة البقرة:
281].

**۲۸. پوښتنه: رسول الله صلى الله عليه وسلم
کله وفات شو؟ او څو کلن و؟**

ج- د هجرت په یوولسم کال د ربیع الاول په میاشت
کې د درې شپيته کالو په عمر وفات شو.

**۲۹. پوښتنه: د رسول الله صلى الله عليه وسلم
د مېرمنو نومونه ذکر کړئ؟**

ج- ۱- خديجه بنت خويلد (رضي الله عنها).

۲- سوده بنت زمعه (رضي الله عنها).

۳- عائشه (رضي الله عنها) د ابو بكر صديق لور.

۴- حفصة د عمر - رَضِيَ اللهُ عَنْهُمَا - لور

- ۵- زينب د خزيمه لور (رَضِيَ اللهُ عَنْهَا).
- ۶- أم سلمة هند بنت أبي أمية (رَضِيَ اللهُ عَنْهَا). هند
د سلمه مور د ابي اميه لور
- ۷- أم حبيبة رملة بنت أبي سفيان (رَضِيَ اللهُ عَنْهَا). د
حبيبه مور رمله د ابوسفيان لور
- ۸- جويرية بنت الحارث (رَضِيَ اللهُ عَنْهَا) جويريه د
حارث لور
- ۹- ميمونة بنت الحارث (رَضِيَ اللهُ عَنْهَا). ميمونه د
حارث لور.
- ۱۰- صفية بنت حيي (رَضِيَ اللهُ عَنْهَا). صفيه د حيي
لور

۱۱- زينب بنت جحش (رَضِيَ اللهُ عَنْهَا). زينب د جحش لور.

۳۰. پوښتنه: دهغه (ﷺ) اولادونه څوك دي؟

ج- درې نادرينه دي:

❖ القاسم او په هغه باندې ملقب و.

❖ او عبدالله.

❖ او ابراهيم.

❖ له بنحينه و څخه:

❖ فاطمة

❖ رقية.

❖ أم كلثوم.

❖ زينب.

د هغه ټول اولادونه له خديجې (رضي الله عنها) څخه وو، پرته له ابراهيم څخه، او هغوی ټول له هغه څخه مخکې وفات شول، پرته له فاطمې څخه چې شپږ مياشتې وروسته له هغه څخه وفات شوه.

۳۱. پوښتنه: د رسول الله صلى الله عليه وسلم ځينې پيدايښي ځانگړنې بيان کړئ؟

ج - هغه په سر يو کي متوسط قامت درلود، نه لنډ او نه اوږد و، بلکې منځمهالی و، هغه سپين رنگه سوروالي ته نږدې و، غټه ږيره او پراخې سترگې يې درلودې، غټه خوله، وپښتان يې ډېر تور و، غټې اوږې، ښه بوی او د هغه (ﷺ) داسې نورې ښکلي ځانگړتياوې.

۳۲. پوښتنه: رسول الله صلى الله عليه وسلم خپل امت پر څه پرېښودی دی؟

ج- هغه (ﷺ) خپل امت په سپینې طریقې پرېښودی،
چې شپه یې د ورځې په څېر ده، یوازې هلاک شوی
کس له هغه څخه منحرف کیږي، هیڅ نیکي یې نه ده
پرېښی مگر دا چې د خپل امت یې هغه ته لارښونه
کړي، او هیڅ شریې نه دی پرېښی مگر دا چې خپل
امت یې له هغه څخه ویرولی.





د تفسير خانکه

۱. پوښتنه: فاتحه ولولئ او تفسير يې کړئ؟

ج - د فاتحې سورت او تفسير يې:

﴿بِسْمِ اللَّهِ الرَّحْمَنِ الرَّحِيمِ (1)﴾. پيل کوم د الله

په نوم چې ډير زيات مهربان او هميشه رحم والا دی.

الْحَمْدُ لِلَّهِ رَبِّ الْعَالَمِينَ (2). ټول (د کمال)

صفتونه خاص د الله لپاره دي چې د ټولو مخلوقاتو

پالونکي دی.

الرَّحْمَنِ الرَّحِيمِ (3). ډير زيات مهربان، رحم

کوونکي دی.

مَالِكِ يَوْمِ الدِّينِ (4). د بدلي د ورځې مالک دی.

إِيَّاكَ نَعْبُدُ وَإِيَّاكَ نَسْتَعِينُ (5). مونږ خاص ستا

عبادت کوو او خاص له تا نه مرسته غواړو.

اهْدِنَا الصِّرَاطَ الْمُسْتَقِيمَ (6). ته مونږ ته سمه

(نېغه) لاره وښی.

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ

عَلَيْهِمْ وَلَا الضَّالِّينَ (7). د هغو خلکو لار چې

تا پر هغوی باندې انعام کړی دی؛ نه پر هغوی چې

غضب کړای شوي او نه گمراهان.

[سورة الفاتحة: 1 - 7].

تفسير:

ځکه ورته فاتحه وييل کيږي چې د الله تعالی کتاب پرې پيل شوی دی.

1- ﴿بِسْمِ اللّٰهِ الرَّحْمٰنِ الرَّحِیْمِ﴾ : د الله په نامه د

قرآن تلاوت پیلوم او د هغه د نوم په تبرک سره له هغه څخه مرسته غواړم.

﴿الله﴾ یعنی: لایق د عبادت، عبادت د هغه حق دی او په (الله) بل څوک نه نومول کيږي، دا اسم خاص د الله دی.

﴿الرَّحْمٰنِ﴾ یعنی د پراخه رحمت خاوند چې هر شي ته یې رحمت رسيدلی دی

﴿الرَّحِیْمِ﴾ یعنی: خاوند د مهرباني په مومنانو (۱).

2- ﴿الْحَمْدُ لِلَّهِ رَبِّ الْعَالَمِينَ (2)﴾ يعني: هر

ډول ستاينه او کمال يوازې الله ته دی.

3- ﴿الرَّحْمَنُ الرَّحِيمُ (3)﴾ يعني د پراخ رحمت

خاوند چې رحمت يې هر شي ته رسيدلی دی او د هغه رحمت خاوند چې په پرلپسې توگه مؤمنانو ته رسېږي.

4- ﴿مَالِكِ يَوْمِ الدِّينِ 4﴾: د قيامت د ورځې مالک.

5- ﴿إِيَّاكَ نَعْبُدُ وَإِيَّاكَ نَسْتَعِينُ (5)﴾ يعني مور

يوازې ستا عبادت کوو او يوازې له تا څخه مرسته غواړو.

6- ﴿اهْدِنَا الصِّرَاطَ الْمُسْتَقِيمَ (6)﴾: وښايه

مونږ ته لاره برابره.

7- ﴿صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ

عَلَيْهِمْ وَلَا الضَّالِّينَ (7)﴾. لار د هغو کسانو چې تا

پرې لورینه کړې ده؛ نه د هغو کسانو چې غضب پرې

شوی او نه لار د گمراهانو. (۱)

له لوستلو وروسته «آمین» ویل سنت دي، چې مانا یې

دا ده، یا الله قبول یې کړه.

۲. پوښتنه: زلزله سورت ولولئ او تفسیر یې

کړئ؟

ج- زلزله سورت او تفسیر یې:

بِسْمِ اللَّهِ الرَّحْمَنِ الرَّحِيمِ. د الله په نام سره (پیل

کوم) چې ډېر زیات مهربان، بې حده رحم کوونکی

دی.

﴿إِذَا زُلْزِلَتِ الْأَرْضُ زِلْزَالَهَا (1). کله چې ځمکه

وخوځولی شي په خپلو سختو خوځولو سره.

وَأُخْرِجَتِ الْأَرْضُ أَثْقَالَهَا (2). او ځمکه خپل

درانه پېټي بهر راوباسي.

وَقَالَ الْإِنْسَانُ مَا لَهَا (3). او انسان به ووايي چې

په دې څه شوي دي.

يَوْمَئِذٍ تُحَدِّثُ أَخْبَارَهَا (4). په دغې ورځې کې

به دا ځمکه خپلې خبرې (حالات) بيانوي.

بِأَنَّ رَبَّكَ أَوْحَى لَهَا (5). په دې سبب چې ستا

رب به دې ته وحی وکړي.

يَوْمَئِذٍ يَصْدُرُ النَّاسُ أَشْتَاتًا لِيُرَوْا أَعْمَالَهُمْ (6).

په دغې ورځ کې راوبه وځي خلک ډلې ډلې، د دې لپاره چې دوی ته خپل عملونه وښودل شي.

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ (7). نو هغه

څوک چې د يوې ذرې په اندازه نېک عمل وکړي (نو) دى به هغه وويني.

وَمَنْ يَعْمَلْ مِثْقَالَ ذَرَّةٍ شَرًّا يَرَهُ (8). او هغه

څوک چې د يوې ذرې په اندازه د شر (او بدې) عمل کوي (نو) دى به هغه وويني. [سورة الزلزلة: 1 - 8].

تفسير:

1- ﴿إِذَا زُلْزِلَتِ الْأَرْضُ زِلْزَالَهَا (1)﴾: کله چې

زمکه وخوځيږي په سختو خوځېدلو سره، هغه څه چې د قيامت په ورځ به ورته پېښيږي.

2- ﴿وَأَخْرَجَتِ الْأَرْضُ أَثْقَالَهَا (2)﴾: او ځمکه

به راوباسي هغه څه چې د هغې په خيټه کې دي د مړو او نورو شيانو څخه.

3- ﴿وَقَالَ الْإِنْسَانُ مَا لَهَا (3)﴾: انسان به په

حيرانتيا ووايي: د ځمکې خوځښت او گډوډي د څه لپاره ده؟!

4- ﴿يَوْمَئِذٍ تُحَدِّثُ أَخْبَارَهَا﴾ (4) : په هغه لويه

ورځ به ځمکه د هغه د بنو او بدو څخه خبر ورکړي چې په هغې تر سره شوي دي.

5- ﴿بَانَ رَبِّكَ أَوْحَىٰ لَهَا﴾ (5) : ځکه چې الله

هغې ته پوهه ورکړې او امر يې ورته کړی دی.

6- ﴿يَوْمَئِذٍ يَصْدُرُ النَّاسُ أَشْتَاتًا لِّيُرَوْا أَعْمَالَهُمْ﴾

(6) : په هغه لويه ورځ چې په ځمکه کې زلزله

وشي، خلک به د حساب له ځای نه ډلې ډلې راووځي ترڅو وگوري چې دوی په دې دنيا کې څه کړي و.

7- ﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ (7) : چا

چې د يو کوچني مېرې په اندازه نیک او صالح عمل کړي وي؛ هغه به خپل وړاندې وگوري.

8- ﴿وَمَنْ يَعْمَلْ مِثْقَالَ ذَرَّةٍ شَرًّا يَرَهُ (8)﴾: او چا چې

د هغې په اندازه شر او بد کار کړی وي؛ هغه به په خپل مخ کې وگورئ.

۳. پوښتنه: د العاديات سورت ولولئ او تفسيريې کړئ.

ج- العاديات سورت او تفسيريې:

بِسْمِ اللَّهِ الرَّحْمَنِ الرَّحِيمِ. پیل کوم په نوم د الله

چې ډیر زیات مهربان تل رحم والا دی.

﴿وَالْعَادِيَاتِ ضَبْحًا (1)﴾. قسم دی په تېزو

ځغلبدونکو آسونو، چې له سینو او گېډو نه اواز

ایستونکي دي.

فَالْمُورِيَاتِ قَدْحًا (2). پس (قسم دی) په هغو

آسونو چې په خپلو سُمانو سره تيزې وهي او اور را
ايستونکي دي.

فَالْمُغِيرَاتِ صُبْحًا (3). پس (قسم دی) په هغو

آسونو چې د سبا په وخت کې حمله کونکي دي.

فَأَتْرَنَ بِهِ نَقْعًا (4). نو په دغه وخت کې دغه

(آسونه) گرد پورته کوي.

فَوَسَطْنَ بِهِ جَمْعًا (5). پس پدغه وخت کې د

لويې ډلې په مينځ کې ننوځي.

إِنَّ الْإِنْسَانَ لِرَبِّهِ لَكَنُودٌ (6). چې بېشکه انسان

د خپل رب ډېر ناشکره دی.

وَإِنَّهُ عَلَىٰ ذَٰلِكَ لَشَهِيدٌ (7). او بېشکه دی په دې

خبره يقيناً بڼه خبردار (او گواه) دی.

وَإِنَّهُ لِحُبِّ الْخَيْرِ لَشَدِيدٌ (8). او بېشکه دی د

مال په مينه کې يقيناً ډېر سخت دی.

أَفَلَا يَعْلَمُ إِذَا بُعْثِرَ مَا فِي الْقُبُورِ (9). آیا نو دی

نه پوهېږي کله چې هغه (مړي) راوښکل شي چې په

قبرونو کې دي؟

وَحُصِّلَ مَا فِي الصُّدُورِ (10). او هغه څه راښکاره

کړی شي چې په سينو کې دي.

إِنَّ رَبَّهُم بِهِمْ يَوْمَئِذٍ لَّخَبِيرٌ (11) ✽ بېشکه د دوی

رب په دغې ورځ کې په دوی باندي يقيناً بڼه خبردار

دی [سورة العاديات: ۱ - ۱۱].

تفسير:

۱- ﴿وَالْعَادِيَاتِ ضَبْحًا (1)﴾: الله قسم ياد كړي

په اسونو چې منډې وهي تر څو د منډو له شدت څخه د هغوی د ساگانو آواز واريډل شي.

۲- ﴿فَالْمُورِيَاتِ قَدْحًا (2)﴾: الله قسم ياد

كړي په هغه آسونو چې كله د هغوی پښې ډبرو باندي ولگيږي او اور بلوي ، كله يې چې پښې په ډيره تېزۍ سره په تيزو ولگيږي.

۳- ﴿فَالْمُغِيرَاتِ صُبْحًا (3)﴾: الله قسم ياد كړي

په هغه آسونو چې كله سهار په دنمنانو حمله كوي.

۴- ﴿فَأْتِرْنَ بِهِ نَقْعًا (4)﴾: نو د دوی د منډو په

واسطه دورې خورې شوې.

۵- ﴿فَوَسَطْنَ بِهِ جَمْعًا (5)﴾: اسونه سره د شاسوارانو

د دښمن د ټولګي په منځ کې ورننوتل.

۶- ﴿إِنَّ الْإِنْسَانَ لِرَبِّهِ لَكَنُودٌ (6)﴾: بیشکه

انسان خورا منع کوونکی دی د هغه خیر څخه چی
الله تعالی پی ورنه غواړي.

۷- ﴿وَإِنَّهُ عَلَىٰ ذَٰلِكَ لَشَهِيدٌ (7)﴾: او یقینا

انسان خاماڅا گواهي ورکوونکی دی پخپل ممانعت
باندي له خیر څخه، دا خبره ډاکیزه ده انکار ورڅخه
نه شي کیدلای.

۸- ﴿وَإِنَّهُ لِحُبِّ الْخَيْرِ لَشَدِيدٌ (8)﴾ : او بيشکه

انسان د مال په محبت کې اوج ته رسيدلی دی بخپلي پرې کوي.

۹- ﴿أَفَلَا يَعْلَمُ إِذَا بُعْثِرَ مَا فِي الْقُبُورِ (9)﴾ : نو

آيا دا انسان چې د دنيا په ژوند باندې دوکه شوی دی په دې نه پوهیږي چې کله الله مړي له قبرونو څخه بيرته را ژوندي کړي او له ځمکې څخه یې د حساب او جزا لپاره راوباسي، نو دا خبره هغسې نه وه لکه ده چې گمان کاوه؟!

۱۰- ﴿وَحُصِّلَ مَا فِي الصُّدُورِ (10)﴾ : هغه څه

چې په زړونو کې د عقيدې او نیتونو او داسې نورو شيانو په اړه دي په ډاگه او روښانه کړي.

۱۱- ﴿إِنَّ رَبَّهُمْ بِهِمْ يَوْمَئِذٍ لَّخَبِيرٌ﴾ (11): د

دوی رب په دې ورځ پر هغو پوه دی، او د بندگانو هیڅ شی له هغه څخه پټ نه دی، او هغه به دوی ته د دې بدله ورکړي.

۴. پوښتنه: القارعه سورت ولوله او تفسیر یې کړه؟

ج- القارعه سورت او تفسیر یې:

بِسْمِ اللَّهِ الرَّحْمَنِ الرَّحِيمِ. پیل کوم په نوم د الله

چې خورا زیات مهربان او همیشه رحم کوونکی دی.

﴿الْقَارِعَةُ﴾ (1). هغه ورځ ټکوونکی (قیامت) د

دې درځ هیبت الله بیانوي.

مَا الْقَارِعَةُ (2). (د زړونو) ټکوونکی څه شی دی؟

وَمَا أُدْرَاكَ مَا الْقَارِعَةُ (3). او ته څه شي پوه كړې

چې (د زړونو) ټكوونكي څه شي دي؟ يعنې هغه
ډيره سخته ورځ ده كه تا ته يې بيان هم وشي ستا زړه
كې به واقع نه شي.

يَوْمَ يَكُونُ النَّاسُ كَالْفَرَاشِ الْمَبْثُوثِ (4). شي

به خلك په دغه ورځ خواره واره په شان د پتنگانو (۱).

وَتَكُونُ الْجِبَالُ كَالْعِهْنِ الْمَنْفُوشِ (5). او غرونه

به د ډانډس كړي شوي رنگينې وړې په شان شي.

فَأَمَّا مَنْ ثَقُلَتْ مَوَازِينُهُ (6). نو هر چې هغه څوك

دي چې د هغه تلي (د نيكيو) درنډې شي.

فَهُوَ فِي عِيشَةٍ رَاضِيَةٍ (7). نو دي به په ډېر بڼه

ژوندون كې وي.

وَأَمَّا مَنْ خَفَّتْ مَوَازِينُهُ (8). او هر چې هغه

څوک دی چې سپکې شي تلې د نيکيو د هغه.

فَأُمَّهُ هَاوِيَةٌ (9). نو د ده استوگنځی هاويه ده.

وَمَا أَدْرَاكَ مَا هِيَ (10). او ته څه شي پوه کړې

چې دغه (هاويه) څه شی دی؟

نَارٌ حَامِيَةٌ (11) ❁. (دغه) ډېر گرم اور دی.

[القارعة سورت: ۱ - ۱۱].

تفسير:

۱- ❁ الْقَارِعَةُ (1) ❁: دا د قيامت ورځ ده چې د ډير

هيبت له امله به د خلکو زړونه ټنگوي.

۲- ﴿مَا الْقَارِعَةُ (2)﴾ : دا قیامت څه شی دی چې د

ډیر هیبت له وجې د خلکو زړونه ټنګوي؟!

۳- ﴿وَمَا أَدْرَاكَ مَا الْقَارِعَةُ (3)﴾ : او ته څه شي

پوه کړې - ای رسوله - دا څه ساعت دی چې د خپل

هیبت له امله د خلکو زړونه ټنګوي؟! دا د قیامت

ورځ ده.

۴- ﴿يَوْمَ يَكُونُ النَّاسُ كَالْفَرَاشِ الْمَبْثُوثِ (4)﴾ : په

کومه ورځ چې د خلکو زړونه وټکول شي، دوی به

داسې وي لکه خواره واره تیتو پرک پتنګان هر طرف

ته.

۵- ﴿وَتَكُونُ الْجِبَالُ كَالْعِهْنِ الْمَنْفُوشِ﴾ (5):

او غرونه به د ډانډس کړی شوي رنگینې وړۍ په شان شي په سپکوالي او حرکت او تلوو کې.

۶- ﴿فَأَمَّا مَنْ ثَقُلَتْ مَوَازِينُهُ﴾ (6): او هغه

کسان چې بڼه عملونه یې په بدو عملونو درانده شي.

۷- ﴿فَهُوَ فِي عِيشَةٍ رَاضِيَةٍ﴾ (7): هغه ته به په

جنت کې غوره ژوند ورکړل شي.

۸- ﴿وَأَمَّا مَنْ خَفَّتْ مَوَازِينُهُ﴾ (8): او د هغو

کسانو چې بد عملونه یې په ښو عملونو درانده شي.

۹- ﴿فَأُمُّهُ هَاوِيَةٌ﴾ (9): د قیامت په ورځ یې د

اوسېدو ځای او استقرار جهنم دی.

۱۰- ﴿وَمَا أَدْرَاكَ مَا هِيَ﴾ (10): او ته څه شي پوه

کړې - ای رسوله - چې هغه څه دي؟!

۱۱- ﴿نَارٌ حَامِيَةٌ﴾ (11): هغه یو ډیر گرم اور دی.

۵. پوښتنه: التکاثر سورت ولولئ او تفسیر یې کړئ؟

ج - التکاثر سورت او تفسیر یې:

بِسْمِ اللَّهِ الرَّحْمَنِ الرَّحِيمِ. په مدد د نوم د الله

چې بې حده او همیشه مهربان دی شروع کوم (۱).

﴿أَلْهَاكُمْ التَّكَاثُرُ﴾ (1). غافل کړي وی تاسو

ډېروالی د مال په خپل مینځ کې. (۱)

حَتَّىٰ زُرْتُمُ الْمَقَابِرَ (2). تر هغه پورې چې تاسو

هدپرو ته ورشئ (تر مرگه پورې).

كَلَّا سَوْفَ تَعْلَمُونَ (3). داسې نده په کار، ژر ده

چې تاسو به پوه شئ.

ثُمَّ كَلَّا سَوْفَ تَعْلَمُونَ (4). بیا بیخي داسې نه ده،

ژر ده چې تاسو به پوه شئ.

كَلَّا لَوْ تَعْلَمُونَ عِلْمَ الْيَقِينِ (5). داسې نه ده، که

تاسو په علم اليقين سره پوهېدلی (۱).

لَتَرَوُنَّ الْجَحِيمَ (6). تاسو به خامخا ضرور دوزخ

وینئ (دا خطاب ټول انسانیت او پیریانو ته دی: وان

منکم الا واردها، که څوک یې لایق وو هغه به

ورداخل شي او که څوک يې لايق نه وو هغه به پرې ورتير شي).

ثُمَّ لَتَرُونَهَا عَيْنَ الْيَقِينِ (7). بيا به تاسو خامخا

ضرور دغه (دوزخ) د يقين په سترگو وينئ (۱).

ثُمَّ لَتُسْأَلُنَّ يَوْمَئِذٍ عَنِ النَّعِيمِ. بيا به په دغې

ورځ کې له تاسو نه خامخا ضرور د نعمتونو په باره کې

تپوس کېږي. [التكاثر سورت: ۱ - ۸].

تفسير:

۱- ﴿أَلْهَأَكُمُ التَّكَاثُرُ (1)﴾: ای خلکو! تاسو د الله

تعالی د پیروی پر ځای په خپلو مالونو او اولادونو ویاړ

کولو بوخت کېږي یاست.

۲- ﴿حَتَّىٰ زُرْتُمُ الْمَقَابِرَ﴾ (2): تر څو چې تاسو

مړه شوي او خپلو قبرونو ته ننوتلي.

۳- ﴿كَلَّا سَوْفَ تَعْلَمُونَ﴾ (3): تاسو ته پکار

نه وه چې په هغو شيانو وياړ کول مو د الله تعالی له

اطاعت څخه بوخت کړي، نو ژر دی چې تاسو به د

دې بوختیا پر پایله پوه شئ.

۴- ﴿ثُمَّ كَلَّا سَوْفَ تَعْلَمُونَ﴾ (4): بیا به د هغه

په پایله باندې پوه شئ.

۵- ﴿كَلَّا لَوْ تَعْلَمُونَ عِلْمَ الْيَقِينِ﴾ (5): په حقیقت

کې، که تاسو په يقين سره پوهيدئ چې ستاسو ورتگ

الله ته دی، او هغه به تاسو ته ستاسو د عملونو بدله

درکوي، نو تاسو به د پيسو او اولادونو په فخر کولو کې بوخت نه اوسيدی.

۶- ﴿لَتَرُونَ الْجَحِيمَ (6)﴾ : قسم په الله چي تاسو به د قيامت په ورځ اور وينئ.

۷- ﴿ثُمَّ لَتَرُونَهَا عَيْنَ الْيَقِينِ (7)﴾ : بيا به يې تاسو بې له شکه په يقيني توگه وگورئ.

۸- ﴿ثُمَّ لَتَسْأَلَنَّ يَوْمَئِذٍ عَنِ النَّعِيمِ﴾ : بيا به الله تعالى په هغه ورځ له تاسو څخه پوښتنه وکړي، د روغتيا، مال او نورو شيانو په برخه کې چې تاته يې درکړي دي؟.

۹. پوښتنه: د العصر سورت ولولئ او تفسير يې کړئ؟

ج - د العصر سورت او تفسير يې:

بِسْمِ اللَّهِ الرَّحْمَنِ الرَّحِيمِ. پیل کوم په نوم د الله

چې ډیر زیات مهربان همیشه رحم کونکی دی.

﴿وَالْعَصْرِ (1)﴾. قسم دی په عصر (مازیگر، یا

زمانه).

إِنَّ الْإِنْسَانَ لَفِي خُسْرٍ (2). چې بېشکه یقیناً

انسان په زیان (او تاوان) کې دی.

إِلَّا الَّذِينَ آمَنُوا وَعَمِلُوا الصَّالِحَاتِ وَتَوَاصَوْا

بِالْحَقِّ وَتَوَاصَوْا بِالصَّبْرِ (3) ﴿﴾. پرته له هغو کسانو

نه چې ایمان یې راوړی دی او نېک عملونه یې کړي

دي او یو بل ته یې د حق (دین) وصیت کړی دی، او

یو بل ته یې د صبر وصیت کړی دی. [العصر سورت:

1 - 3].

تفسير:

1- ﴿وَالْعَصْرِ (1)﴾: الله تعالى په زمانه قسم کړی دی.

2- ﴿إِنَّ الْإِنْسَانَ لِفِي خُسْرٍ (2)﴾: يعنې : ټول انسانان په زيان او هلاکت کې دي .

3- ﴿إِلَّا الَّذِينَ آمَنُوا وَعَمِلُوا الصَّالِحَاتِ

وَتَوَاصَوْا بِالْحَقِّ وَتَوَاصَوْا بِالصَّبْرِ (3)﴾: پرته له هغو کسانو چې ايمان يې راوړی او نیک عملونه يې کړي، خو دې سره هم حق ته يې دعوت کړی وي او

صبر يې كړى وي، ځكه نو همدا خلك له تاوان څخه
ژغورل شوى دي.

۷. پوښتنه: د همزه سورت ولولئ او تفسير يې كړئ؟

د الهمزة سورت او تفسير يې:

بِسْمِ اللَّهِ الرَّحْمَنِ الرَّحِيمِ: پيل كوم په نوم د الله

چې ډير زيات مهربان هميشه رحم كوونكى دى.

﴿وَيْلٌ لِّكُلِّ هُمَزَةٍ لُّمَزَةٍ (1) هلاكت دى د هر ډېر

غيبت كوونكي، ډېر عيبت لكوونكي لپاره (۱).

الَّذِي جَمَعَ مَالًا وَعَدَّدَهُ (2). هغه چې مال يې

جمع كړى دى او دغه يې بيا بيا شمېرلى (او ذخيره

كړى) دى.

يَحْسَبُ أَنَّ مَالَهُ أَخْلَدَهُ (3). دى گمان كوي چې

بېشكه د ده مال به دى تل ژوندى وساتي؟

كَلَّا لَيُنْبَذَنَّ فِي الْحُطَمَةِ (4). داسې هيڅكله

نشي كېدى، دى به خامخا ضرور په حطمه

(ماتوونكي او سوځوونكي دوزخ) كې وغورځول

شي.

وَمَا أَدْرَاكَ مَا الْحُطَمَةُ (5). او ته څه شي پوه كړې

چې حطمه څه شى دى؟

نَارُ اللَّهِ الْمَوْقَدَةُ (6). د الله هغه بل كړى شوى اور

دى.

الَّتِي تَطَّلِعُ عَلَى الْأَفْئِدَةِ (7). هغه چې په زړونو

راخپږي (او غالب كېږي).

إِنَّهَا عَلَيْهِمْ مُّوَصَّدَةٌ (8). بېشکه دغه (اور) به په

دوی باندې (له هره جانبه) رابند کړی شوی وي.

فِي عَمَدٍ مُمَدَّدَةٍ ۹. په اوږدو (رابنګلي شويو)

ستونو کې [سورة الهمزة: ۱ - ۹].

تفسير:

۱- ﴿وَيْلٌ لِّكُلِّ هُمَزَةٍ لُّمَزَةٍ (1)﴾: ناوړه عاقبت او

سخت عذاب دی د خلکو ډیر غیبت کوونکو او
عیب پلټونکو ته.

۲- ﴿الَّذِي جَمَعَ مَالًا وَعَدَّدَهُ (2)﴾: څوک چې د

پیسو راټولولو او شمیرلو ته پام کوي، او د بل څه
انديښنه ورسره نه وي.

۳- ﴿يَحْسَبُ أَنَّ مَالَهُ أَخْلَدَهُ﴾ (3): هغه فکر

کوي چې راتولې شوې پيسې به يې له مرگه وژغوري، نو په دې دنيا کې به تل پاتې وي.

۴- ﴿كَلَّا لَيُنْبَذَنَّ فِي الْحُطَمَةِ﴾ (4): داسې نده

لکه څنگه چې دغه جاهل فکر کوي، دوی به د دوزخ اور ته واچول شي چې د هغې د عذاب د سختوالي له امله هر هغه څه چې ورته اچول کيږي ټکوي او ماتوي يې.

۵- ﴿وَمَا أَدْرَاكَ مَا الْحُطَمَةُ﴾ (5): او ته څه

پوهيږي - ای رسوله - دا اور څه شی دی چې هر څه په کې اچول کيږي او ماتوي يې!؟

۶- ﴿نَارُ اللَّهِ الْمُوقَدَةُ﴾ (6) : دا د الله جل جلاله

بل کړی شوی اور دی.

۷- ﴿الَّتِي تَطَّلِعُ عَلَى الْأَفْئِدَةِ﴾ (7) : کوم چې د

خلکو له بدن څخه د دوی زړونو ته تیريږي.

۸- ﴿إِنَّهَا عَلَيْهِمْ مُّوَصَّدَةٌ﴾ (8) : دا پر هغه خلکو

چې پکې عذابولای شي په هغوی - وربند شوی
دی (یعنې هغوی پکې ایسار دي).

۹- ﴿فِي عَمَدٍ مُمَدَّدَةٍ﴾ (9) : په اوږدو (رانبکلی

شویو) ستونو کې، ترڅو له دې څخه را ونه وځي.

۸ پوښتنه: د الفیل سورت ولوله او تفسیر یې کړه؟

ج - د الفیل سورت او تفسیر یې:

بِسْمِ اللَّهِ الرَّحْمَنِ الرَّحِيمِ. پیل کوم په نوم د الله

چې ډیر زیات مهربان همیشه رحم کونکی دی.

﴿أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ (1).﴾ آیا

ته نه یې خبر شوی چې ستا رب له فیل والاو سره
څنګه کار کړی و؟

أَلَمْ يَجْعَلْ كَيْدَهُمْ فِي تَضَلُّيلٍ (2). آیا د هغوی

چل (او مکر) یې په زیان کې نه و ګرځولی؟

وَأَرْسَلَ عَلَيْهِمْ طَيْرًا أَبَابِيلَ (3). او په دوی باندې

یې ډلې ډلې مرغان راخوشې کړل.

تَرْمِيهِمْ بِحِجَارَةٍ مِنْ سِجِّيلٍ (4). چې دغو (مرغانو)

به دوی لره په داسې کانو ویشتل چې له خټو نه جوړ،

په اور پاخه شوي وو.

فَجَعَلَهُمْ كَعَصْفٍ مَّا كُوِيَ (5) ﴿٥﴾. نو دغه (خلق) يې

د خوړل شويو وبنو په شان وگرځول [سورة الفيل: ١ -
٥].

تفسير:

١- ﴿أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ﴾

(1) ﴿٥﴾: آيا ته نه پوهېږې - اي پېغمبره - ستا

پروردگار له ابرهه او د هغه له ملګرو سره، چې د

فيلانو له خاوندانو سره يې د کعبې د ږنگولو اراده

وکره، څه ډول چلند وکړ؟!

۲- ﴿أَلَمْ يَجْعَلْ كَيْدَهُمْ فِي تَضْلِيلٍ﴾ (2) : الله د

دوی ناوړه پلان چې د ويچارولو لپاره جوړ کړی و، نو دوی د کعبې څخه د خلکو د اړولو په هدف کې هغه څه ترلاسه نه کړل چې دوی غوښتل، او کعبې ته يې هيڅ ضرر و نشو رسولاى.

۳- ﴿وَأَرْسَلَ عَلَيْهِمْ طَيْرًا أَبَابِيلَ﴾ (3) : او هغه په

دوی باندې مرغان واستول، او دوی ته په ډلو ډلو راغلل.

۴- ﴿تَرْمِيهِمْ بِحِجَارَةٍ مِنْ سِجِّيلٍ﴾ (4) : او

مرغانو به دوی په داسې کانو ویشتل چې له خټو نه جوړ و، هغه خټه چې تېره گرځيدلې وه.

۵- ﴿فَجَعَلَهُمْ كَعَصْفٍ مَأْكُولٍ﴾ (5): الله دوی

د کبنت د پانو په څیر وگرځول چې د څارویو لخوا خورل شوي او تر پنبو لاندې شوي.

۹. پوښتنه: د قریش سورت ولولئ او تفسیر یې کړئ؟

ج- د قریش سورت او تفسیر یې:

بِسْمِ اللَّهِ الرَّحْمَنِ الرَّحِيمِ. پیل کوم په نوم د الله

چې ډیر زیات مهربان بی حده رحم کونکی دی.

﴿لَا يَلَا فِ قُرَيْشٍ﴾ (1). د قریشو د محبت له امله (۱).

﴿إِيْلَافِهِمْ رِحْلَةَ الشِّتَاءِ وَالصَّيْفِ﴾ (2). محبت د

دوی د ژمي او د دوبي د سفر سره.

فَلْيَعْبُدُوا رَبَّ هَذَا الْبَيْتِ (3). نو لازم دي چې

دوی د دې کور د رب عبادت وکړي.

الَّذِي أَطْعَمَهُمْ مِنْ جُوعٍ وَأَمَّنَّهُمْ مِنْ خَوْفٍ (4) ﴿

هغه (رب) چې دوی ته يې له لوږې نه (د بچ کولو

لپاره) طعام ورکړی دی او دوی ته يې له وپړې نه (د

ساتلو لپاره) امن (او بې خوفي) ورکړې ده.

[سورة قریش: ۱ - ۴].

تفسیر:

۱- ﴿لِإِيلَافِ قُرَيْشٍ﴾ (10) ﴿: په دې سره مراد هغه

څه دي چې دوی ورسره الفت لرلو چې هغه سفر د

اوږي او د ژمي و.

۲- ﴿إِيْلَافِهِمْ رِحْلَةَ الشِّتَاءِ وَالصَّيْفِ﴾ (2) : يمن

ته په ژمی کې سفر او په اوږي کې سفر شام ته په امن
وامان.

۳- ﴿فَلْيَعْبُدُوا رَبَّ هَذَا الْبَيْتِ﴾ (3) : نو دوی

دې یوازې د دې بیت الحرام څښتن الله ته عبادت
وکړي، چې دوی ته یې دا سفر آسانه کړی، او بل
څوک دې ورسره شریک نه کړي.

4- ﴿الَّذِي أَطْعَمَهُمْ مِنْ جُوعٍ وَأَمَّنَّهُمْ مِنْ خَوْفٍ﴾

(4) : هغه ذات چې دوی ته یې له لوږې څخه خواږه

ورکړل او له ویرې څخه یې خوندي کړل، په هغه څه
چې د عربو په زړونو کې د حرم او د هغه د
اوسیدونکو تعظیم ځای پر ځای کړي.

س ۱۰ پوښتنه: د ماعون سورت ولولئ او تفسير يې کړئ؟

ج: د ماعون سوره او تفسير يې:

بِسْمِ اللَّهِ الرَّحْمَنِ الرَّحِيمِ. په مدد د نوم د الله چې بې حده او هميشه مهربان دی.

﴿أَرَأَيْتَ الَّذِي يُكَذِّبُ بِالْدينِ (1)﴾. آيا تا هغه

کس ليدلی چې د بدلي ورځ (قيامت) دروغ گڼي (۱).

فَذَلِكَ الَّذِي يَدْعُ الْيَتِيمَ (2). نو همدغه هغه

کس دی چې يتيم ته ډيکې ورکوي.

وَلَا يَحْضُرُ عَلَى طَعَامِ الْمِسْكِينِ (3). او

مسکين ته په طعام ورکولو ترغيب نه ورکوي.

فَوَيْلٌ لِلْمُصَلِّينَ (4). نو هلاکت دی لمونځ
کوونکو لره.

الَّذِينَ هُمْ عَنْ صَلَاتِهِمْ سَاهُونَ (5). هغه کسان
چې دوی له خپلو لمونځونو نه غافله وي. (۱)

الَّذِينَ هُمْ يُرَاءُونَ (6). هغه کسان چې دوی ریا
کاري کوي.

وَيَمْنَعُونَ الْمَاعُونَ (7). او دوی ماعون (د استعمال
عام څيزونه هم له يو بل نه) منع کوي.

[سورة الماعون: ۱ - ۷].

تفسير:

۱- ﴿أَرَأَيْتَ الَّذِي يُكَذِّبُ بِالْدِّينِ﴾ (1) : آيا ته

پيژني هغه څوک چې د سزاء او د جزاء ورځ نه مني؟!

۲- ﴿فَذَلِكَ الَّذِي يَدُعُّ الْيَتِيمَ﴾ (2) : دا هغه

څوک دی چې يتيم په سختۍ سره شري او د هغه اړتياوې نه پوره کوي.

۳- ﴿وَلَا يَحْضُ عَلَى طَعَامِ الْمِسْكِينِ﴾ (3) : نه

خپل ځان هڅوي او نه نور د مسکينانو د خوراک لپاره هڅوي.

۴- ﴿فَوَيْلٌ لِلْمُصَلِّينَ﴾ (4) : لمونځ کوونکو لپاره

هلاکت او عذاب دی.

۵- ﴿الَّذِينَ هُمْ عَنْ صَلَاتِهِمْ سَاهُونَ﴾ (5) :

هغه لمونځ کوونکي چې د خپلو لمونځونو په اړه بې

غوري کوي، د لمونځ پروا نه کوي تر څو چې وخت يې تېر شي.

۶- ﴿الَّذِينَ هُمْ يُرَاءُونَ﴾ (6): هغه کسان چې

دوی لمونځونه او عملونه د خلکو د کتلو لپاره ترسره کوي، په اخلاص سره د الله لپاره عمل نه کوي.

۷- ﴿وَيَمْنَعُونَ الْمَاعُونَ﴾ (7): او دوی نورو ته د

مرستي ورکولو مخه نيسي، په هغه شيانو چې د هغې په واسطه د خلکو مرسته کولو کې وده ته هيڅ ضرر نشته.

۱۱. پوښتنه: د کوثر سورت ولولئ او تفسيري يې کړئ؟

ج: د کوثر سورت او تفسيري يې:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل
کوم) چې ډېر زیات مهربان، او همیشه رحم
کوونکی دی

﴿إِنَّا أَعْطَيْنَاكَ الْكَوْثَرَ (1)﴾. بېشکه مونږ تا ته ډیر
خیر (۱) درکړی دی.

فَصَلِّ لِرَبِّكَ وَانْحَرْ (2). نو ته د خپل رب لپاره
لمونځ کوه او قرباني کوه.

إِنَّ شَانِئَكَ هُوَ الْأَبْتَرُ (3) ﴿﴾. بېشکه ستا دښمن
هم هغه بې بنیاده (او لاولده) دی. [سورة الكوثر: ۱-
۳].

تفسیر:

۱- ﴿إِنَّا أَعْطَيْنَاكَ الْكَوْثَرَ (1)﴾: مور تاته ډېر

خير دركړی - ای رسوله - او له هغه څخه په جنت كې
د كوثر نهر دی.

۲- ﴿فَصَلِّ لِرَبِّكَ وَانْحَرْ (2)﴾: نو پدې نعمت

باندي د الله شكر ادا كړه، او يوازي د هغه لپاره لمونځ
او ذبح وكړه، برعكس د هغه څه چې مشركين يې په
ذبح كولو سره خپلو بتانو ته د نږدې كيدلو لپاره
ترسره كوي.

۳- ﴿إِنَّ شَانِئَكَ هُوَ الْأَبْتَرُ (3)﴾: هغه څوك

چې له تاسو څخه كركه لري هغه څوك دی چې هير
شوي دی او د ټولو نيكيو څخه ليرې دی، او كه
چيرته يادونه يې وشي په بدی سره ياديږي.

۱۲. پوښتنه: د الكافرون سورت ولولئ او تفسير

يې کړئ؟

الف: د کافرون سورت او د هغه تفسير:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل

کوم) چې ډېر زيات مهربان، هميشه رحم کونکی

دی

﴿قُلْ يَا أَيُّهَا الْكَافِرُونَ (1)﴾. (ای نبي!) ته (دوی

ته) ووايه: ای کافرانو! (۱).

لَا أَعْبُدُ مَا تَعْبُدُونَ (2). زه د هغو (شيانو) عبادت

نه کوم چی تاسو يې عبادت کوئ.

وَلَا أَنْتُمْ عَابِدُونَ مَا أَعْبُدُ (3). او نه تاسو د هغه

ذات خالص عبادت کونکي يئ چې زه يې عبادت کوم.

وَلَا أَنَا عَابِدٌ مَا عَبَدْتُمْ (4). او نه زه د هغه شي

عبادت کونکي يم چې تاسو يې عبادت کړي دي.

وَلَا أَنْتُمْ عَابِدُونَ مَا أَعْبُدُ (5). او نه تاسو عبادت

کونکي يئ د هغه ذات چې زه يې عبادت کوم (۱).

لَكُمْ دِينُكُمْ وَلِيَ دِينِ (6) تاسو لپاره ستاسو

دين دي او زما لپاره زما دين دي. [سورة الكافرون: ۱

- ۶].

تفسير:

۱- ﴿قُلْ يَا أَيُّهَا الْكَافِرُونَ (1)﴾: ووايه - اى

رسوله - اى هغو کسانو چې په الله کفر کوي.

۲- ﴿لَا أَعْبُدُ مَا تَعْبُدُونَ (2)﴾: زه نه اوس او نه په

راتلونکي کې د کومو بتانو عبادت کوم چې تاسو
يې عبادت کوئ.

۳- ﴿وَلَا أَنْتُمْ عَابِدُونَ مَا أَعْبُدُ (3)﴾: او نه تاسو

د هغه څه عبادت کوئ چې زه يې عبادت کوم او هغه
يوازې الله دی.

۴- ﴿وَلَا أَنَا عَابِدٌ مَا عَبَدْتُمْ (4)﴾: او نه زه د

بتانو عبادت کونکى يم کوم چې تاسو يې عبادت
کوئ.

۵- ﴿وَلَا أَنْتُمْ عَابِدُونَ مَا أَعْبُدُ﴾ (5) : او نه تاسو

د هغه څه عبادت کوئ چې زه يې عبادت کوم او هغه يوازې الله دی.

۶- ﴿لَكُمْ دِينُكُمْ وَلِيَ دِينِ﴾ (6) : تاسو ته هغه

دين چې تاسو د ځان لپاره جوړ کړی او زما لپاره هغه دين دی چې الله ماته وحې کړی دی.

۱۳. پوښتنه: د النصر سورت ولولئ او تفسير يې کړئ؟

ج: د النصر سورت او د هغه تفسير:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل کوم) چې ډېر زیات مهربان، هميشه رحم کونکی دی

﴿إِذَا جَاءَ نَصْرُ اللَّهِ وَالْفَتْحُ (1)﴾. کله چې د الله مرسته راشي او فتح.

وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا (2). او ته خلق ووينې چې د الله په دين کې ډلې ډلې داخلېږي (۱).

فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا (3) ﴿﴾. نو ته پاکي بيانوه د خپل رب له ستاينې سره او له ده نه

مغفرت غواره، بېشکه دی تل بڼه توبه قبلوونکی
دی [سورة النصر: ۱ - ۳].

تفسیر:

۱- ﴿إِذَا جَاءَ نَصْرُ اللَّهِ وَالْفَتْحُ (1)﴾: که د الله
مرسته او فتح ستا په دين کي راشي - اې رسوله- او د
هغه عزت او شرف ورته راشي، او د مکې فتحه
ترسره شي.

۲- ﴿وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا (2)﴾: او ته به خلک ووينې چې د اسلام په دين
کې ډلې يوه له بلې پسې داخليري.

۳- ﴿فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا (3)﴾: نو پوه شه چې دا د هغه مسوليت د پای ته

رسيدو د نژديوالي نښه ده چې ته پرې ليرل شوی يې،
پس پاكي بيان كړه سره د ثنا د رب خپل هغه لره د
شكر كولو له امله د هغه نعمت په مقابل كې چې
غلبه او كاميابي يې دركړه، او له هغه څخه بڅښنه
وغواړه، ځكه چې هغه د توبې قبولونكی دی، او د
خپلو بندگانو توبه قبلوي، او بڅښنه ورته كوی.

۱۴. پوښتنه: د المسد سورت ولولئ او تفسير

يې كړئ؟

ج: د المسد سورت او د هغه تفسير:

بِسْمِ اللَّهِ الرَّحْمَنِ الرَّحِيمِ. د الله په نوم سره (پيل

كوم) چې ډېر زيات مهربان، هميشه رحم كوونكی

دی

﴿تَبَّتْ يَدَا أَبِي لَهَبٍ وَتَبَّ (1)﴾. د ابو لهب دواړه

لاسونه دې هلاک شي او دی هلاک شو.

مَا أَغْنَىٰ عَنْهُ مَالُهُ وَمَا كَسَبَ (2)﴾. د ده هېڅ په

کار رانغلل، نه د ده مال او (نه) هغه څه چې ده کتلي

وو.

سَيَصْلَىٰ نَارًا ذَاتَ لَهَبٍ (3)﴾. ژر ده چې دی به

لمبې وهونکي اور ته داخل شي.

وَأَمْرَأَتُهُ حَمَّالَةَ الْحَطَبِ (4)﴾. او د ده بنځه هم،

(زه د دغې) د لرگو او چتونوونکې (مذمت کوم).

فِي جِيدِهَا حَبْلٌ مِّنْ مَّسَدٍ (5)﴾. د دې په غاړه

کې د کجورې د پټ مضبوطه رسی ده.

[سورة المسد: ۱ - ۵].

تفسير:

۱- ﴿تَبَّتْ يَدَا أَبِي لَهَبٍ وَتَبَّ (1)﴾: د رسول

الله صلى الله عليه وسلم د تره ابو لهب بن عبد المطلب لاسونه زيانمن شول، ځکه چې هغه رسول الله صلى الله عليه وسلم ته زيان رسولى و او کوششونه يې ناکام شو.

۲- ﴿مَا أَغْنَىٰ عَنْهُ مَالُهُ وَمَا كَسَبَ (2)﴾: څه

شي هغه ته گټه ورسوله، شتمنى او زوى يې؟ نه يې عذاب ورڅخه دفع کړ، او نه يې ورباندې څه زړه خوگى وکړ.

۳- ﴿سَيَصْلَىٰ نَارًا ذَاتَ لَهَبٍ﴾ (3): د قيامت په

ورځ به هغه اور ته ننوځي چې لمبې وهونکي به وي او تودوالي به يې زغمي.

۴- ﴿وَأَمْرَأَتُهُ حَمَّالَةَ الْحَطَبِ﴾ (4): او د هغه

مېرمن ام جميل چې رسول الله صلي الله عليه وسلم ته به يې ضرر رساوه، د هغه په لاره کې به يې اغزي اچول هغه به هم اور ته داخلېږي.

۵- ﴿فِي جِيدِهَا حَبْلٌ مِّنْ مَّسَدٍ﴾ (5): د هغې په

غاړه کې به يوه ټينگه اوبدل شوې رسي وي چې هغه يې پرې اور ته ليردوله کيږي.

۱۵. پوښتنه: د اخلاص سوره ولولئ او تفسير يې کړئ؟

ج - د اخلاص سوره او د هغه تفسير:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل کوم) چې ډېر زیات مهربان، هميشه رحم کونکی دی.

﴿قُلْ هُوَ اللَّهُ أَحَدٌ (1).﴾ (ای نبی!) ته (دوی ته) ووايه: شان دا دی چې الله یو دی (۱).

اللَّهُ الصَّمَدُ (2). هم دا الله بې نیاز (بې حاجته) دی.

لَمْ يَلِدْ وَلَمْ يُولَدْ (3). نه یې (څوک) زېږولی دی او نه دی (له چا) زېږول شوی دی.

وَلَمْ يَكُنْ لَهُ كُفُوًا أَحَدٌ (4) ❁. او د ده هيڅوک

سيال (او) برابر نشته (۱). [سورة الإخلاص: 1 - 4].

تفسير:

1- ❁ قُلْ هُوَ اللَّهُ أَحَدٌ (1) ❁: ووايه - اي رسوله -

هغه الله دی، له هغه پرته بل معبود نشته.

2- ❁ اللَّهُ الصَّمَدُ (2) ❁: يعنې: د مخلوق اړتياوې

ورته پورته کېږي.

3- ❁ لَمْ يَلِدْ وَلَمْ يُولَدْ (3) ❁: هغه پاک ذات نه

بچي لري، او نه پلار.

4- ❁ وَلَمْ يَكُنْ لَهُ كُفُوًا أَحَدٌ (4) ❁: او په مخلوق

کې د ده هيڅوک سيال برابر نشته.

۱۶. پوښتنه: د الفلق سورت ولولئ او تفسير يې کړئ؟

ج- د الفلق سورت او د هغه تفسير:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل کوم) چې ډېر زيات مهربان، هميشه رحم کونکی دی.

﴿قُلْ أَعُوذُ بِرَبِّ الْفَلَقِ (1)﴾. (ای نبی) ته ووايه: زه په رب د سبا پورې پناه نیسم.

مِنْ شَرِّ مَا خَلَقَ (2). د هر هغه شي له شر نه چې ده پیدا کړی دی.

وَمِنْ شَرِّ غَاسِقٍ إِذَا وَقَبَ (3). او د تيارې شپې له شر نه کله چې تکه توره (او خوره) شي.

وَمِنْ شَرِّ النَّفَّاثَاتِ فِي الْعُقَدِ (4). او له شر د هغو
(جادوگرو) بنحو چې په غوتو کې پوکي وهونکي دي
وَمِنْ شَرِّ حَاسِدٍ إِذَا حَسَدَ 5 ﴿﴾ او د حسد
کونکي له شر نه کله چې دی حسد (شروع او
بنکاره) کړي. [سورة الفلق: 1 - 5].

تفسير:

- 1- ﴿قُلْ أَعُوذُ بِرَبِّ الْفَلَقِ (1)﴾: ووايه - ای
رسوله - زه د سهار په رب پناه نيسم، او ځان ورسپارم.
- 2- ﴿مِنْ شَرِّ مَا خَلَقَ (2)﴾: د هغه مخلوقاتو له
شر څخه چې ضرر رسوي.

3- ﴿وَمِنْ شَرِّ غَاسِقٍ إِذَا وَقَبَ﴾ (3) : او زه الله

تعالی ته پناه وړم له هغو شرونو څخه چې د شپې له خوا د جاندارانو او غلو څخه څرگندیږي.

4- ﴿وَمِنْ شَرِّ النَّفَّاثَاتِ فِي الْعُقَدِ﴾ (4) : زه د

هغو (جادوگرو) له شره څخه چې په غوتو کې پوځي وهونکي دي پناه غواړم.

5- ﴿وَمِنْ شَرِّ حَاسِدٍ إِذَا حَسَدَ﴾ (5) : او د هغه

حسد کوونکي له شر څخه چې له خلکو سره د بېمني کوي، د هغو نعمتونو په خاطر چې الله ورته ورکړي حسد کوي، غواړي چې دغه نعمتونه له دوی څخه لرې شي او دوی ته زیان ورسېږي.

۱۷. پوښتنه: د الناس سورت ولولئ او تفسير

يې کړئ؟

ج- د الناس سورت او تفسير يې:

بِسْمِ اللَّهِ الرَّحْمَنِ الرَّحِيمِ. د الله په نوم سره (پیل

کوم) چې ډېر زيات مهربان، هميشه رحم کونکی

دی

﴿قُلْ أَعُوذُ بِرَبِّ النَّاسِ (1)﴾. (ای نبی) ته ووايه: زه

د خلقو په رب پورې پناه نیسم.

مَلِكِ النَّاسِ (2). چې د خلقو بادشاه دی.

إِلَهِ النَّاسِ (3). د خلقو (حقيقي) معبود دی.

مِنْ شَرِّ الْوَسْوَاسِ الْخَنَّاسِ (4). له شره د وسوسې

اچوونکي، تېنټېدونکي (۱).

الَّذِي يُوسِّسُ فِي صُدُورِ النَّاسِ (5). هغه چې

د خلقو په سينو کې وسوسې اچوي.

مِنَ الْجِنَّةِ وَالنَّاسِ (6). چې (دغه وسوسې

اچوونکي) له پېريانو او انسانانو ځنې دي.

[سورة الناس: 1 - 6].

تفسير:

1- ﴿قُلْ أَعُوذُ بِرَبِّ النَّاسِ (1)﴾: ووايه اي رسوله

- زه د خلكو په رب ځان ساتم او هغه ته پناه وړم

2- ﴿مَلِكِ النَّاسِ (2)﴾: هر څنگه چې وغواړي

پر هغوی تصرف کوي، او دوی ته پرته له هغه بل مالک نشته.

3- ﴿إِلَهِ النَّاسِ (3)﴾: په حق سره هغه د دوی

معبود دی، په حق سره د دوی لپاره هیڅ بل معبود نشته.

4- ﴿مِنْ شَرِّ الْوَسْوَاسِ الْخَنَّاسِ (4)﴾: د

شیطان له شر څخه چې په خلکو کې خپل وسوسه اچوي.

5- ﴿الَّذِي يُوسْوِسُ فِي صُدُورِ النَّاسِ (5)﴾:

هغه چې د خلکو په زړونو کې وسوسه اچوي.

6- ﴿مِنَ الْجِنَّةِ وَالنَّاسِ﴾ (6). يعنې وسوسه اچوونکي له

انسانانو څخه هم وي او له پيريانو څخه هم وي.





د حديث خانگه

* لومړی حديث:

۱. پوښتنه: دا حديث بشپړ کړئ: "إِنَّمَا الْأَعْمَالُ
بِالنِّيَّاتِ... " او ځينې گټې يې ذکر کړئ؟

ج - د اميرالمؤمنين ابو حفص عمر بن الخطاب (رضي
الله عنه) څخه روايت دی چې فرمايي: ما له رسول
الله صلى الله عليه وسلم څخه اوريدلي چې فرمايلي
دي: «إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ مَا نَوَى،
فَمَنْ كَانَتْ هِجْرَتُهُ إِلَى اللَّهِ وَرَسُولِهِ؛ فَهِجْرَتُهُ إِلَى اللَّهِ
وَرَسُولِهِ، وَمَنْ كَانَتْ هِجْرَتُهُ لِدُنْيَا يُصِيبُهَا، أَوْ امْرَأَةٍ
يُنْكَحُهَا؛ فَهِجْرَتُهُ إِلَى مَا هَاجَرَ إِلَيْهِ» بيشكه صحت د

عملونو په نیتونو پورې دی او هر انسان ته به هغه څه حاصل شي چې نیت یې کړی وي، نو چا چې د الله او د هغه د رسول لپاره هجرت کړی وي؛ د هغه هجرت د الله او د هغه د رسول لپاره دی، او چا چې هجرت د دنیا لپاره او یا د یوې بڼې سره د واده کولو لپاره، کړی وي نو د هغه هجرت د هغه څه لپاره دی چې هغه ورته هجرت کړی وی. بخاري او مسلم روایت کړی دی.

د حدیث حینې فایدې:

- ۱- هر عمل باید ضرور د هغې د پاره نیت وي، لکه لمونځ، روژه، حج او داسې نور عملونه.
- ۲- په نیت کې باید د الله تعالی لپاره اخلاص موجود وي.

* دويم حديث:

۲. پوښتنه: **دا حديث «من أحدث في أمرنا هذا...»**، پوره کړئ او ځينې گټې يې ووايئ؟

ج- د مؤمنانو د مور ام عبدالله عايشه (رضي الله عنها) څخه روايت دی چې رسول الله صلی الله عليه وسلم وفرمايل: "چا چې زموږ په دين کې نوي شيان راپيدا کړل چې له هغې څخه نه وي، هغه مردود دي." بخاري او مسلم روايت کړی دی.

د حديث ځينې فايدې:

۱- په دين کې د بدعت د پيدا کولو څخه منع.

۲- نوي له ځانه جوړ شوي عملونه مردود دي او نه قبليري.

* دريم حديث:

۳. پوښتنه: دا حديث (بينما نحن جلوس عند رسول الله (ﷺ) ...)، بشپړ کړئ او ځينې گټې يې بيان کړئ؟

له عمر بن الخطاب (رضي الله عنه) څخه روايت دی، هغه فرمايي: مور له رسول الله صلی الله عليه وسلم سره ناست وو، يوه ورځ يو سړی را بنکاره شو چې سپينې جامې يې په تن وې. ډېر تور وينستان يې و، د سفر کومه نښه په کې نه ليدل کېده، او له مور څخه هيچا هم نه پېژنده، تر دې چې رسول الله صلی الله

عليه وسلم ته کېناست، نو خپل زنگڼونه يې د هغه زنگڼونو ته ورتکيه کړل او لاسونه يې پر ورنونو کېنودل، او ورته ويې وويل: اي محمده! ماته د اسلام په باره کې خبر راکړه، هغه ورته وويل: اسلام: دا دی چې گواهي ورکړې چې له الله پرته بل معبود نشته او محمد-صلي الله عليه و سلم- د الله رسول دی، لمونځ قائم کړې، زکات ورکړې، د رمضان روژه ونيسي او د بيت الله حج وکړې. " که ورته لاره پيدا کړای شي. " ويې ويل: "ته رښتيا وايي." مور حيران شو چې هم پوښتنه کوي او هم يې تصديق کوي، ويې ويل: ما ته د ايمان په باره کې خبر راکړه" هغه وويل: " هغه دا چې په الله، د هغه په ملائکو، د هغه په کتابونو، د هغه په رسولانو او د آخرت په ورځ ايمان راوړې، او

په تقدير باور ولرې؛ په خير او شر يې " هغه وويل:
"رښتيا دې وويل. " هغه وويل: "د احسان په باره کې
خبر را کره. " هغه وويل: "د الله عبادت کول په داسې
حال چې گویا کې ته الله وينې او که داسې حالت نه
شي جوړولای نو بيا يقين جوړ کره چې بيشکه الله
ما گوري. " ويې وويل: ماته د قيامت په باره کې خبر
را کره، ويې ويل: پوښتل شوی له پوښتونکي څخه
ډېر پوه نه دی، هغه وويل: د هغې نښې راته ووايه."
ويې ويل: "دا چې کنيزه خپل مالک وزيروي، او دا
چې ته وگورې چې پښې ابل، بربند، محتاج، شپانه يو
له بله په اباديو کې وړانديوالی کوي." بيا هغه روان
شو، يو څه وخت تير شو، بيا يې وويل: "اې عمره! آيا
ته پوهيرې چې پوښتونکی څوک و؟، ما وويل: الله

او د هغه رسول بنه پوهيږي، ويې ويل: دا جبرائيل و، هغه تاسو ته راغلي و ترڅو مو پر دين پوه كړي. مسلم روايت كړى دى.

د حديث گټې:

۱- د اسلام د پنځو ركنونو يادونه؛ او هغه: په (اشهد أن لا إله إلا الله، وأن محمدا رسول الله) گواهي وركول دي يعنې: له الله پرته بل په حقه معبود نشته او محمد-صلى الله عليه وسلم- د الله رسول دى.

او لمونځ قائمول.

او زكات وركول.

او د رمضان روژه.

او د بيت الله الحرام حج كول.

۲- د ايمان د ركنونو يادونه او هغه شپږ دي:

په الله ايمان.

او د هغه پر ملايكو.

او د هغه په كتابونو.

او د هغه په رسولانو.

او د قيامت په ورځ.

او په اندازه د خير او د شر.

۳- د احسان يو ركن يې ياد كړ او هغه دا چې د الله

عبادت داسې وكړئ چې ته يې ويني او كه دا حالت

نه شي جوړولای نو دا حالت خو خاماڅا جوړ كړه

چې الله ما ويني.

۴- د قيامت وخت، يوازې الله تعالى پرې پوهيږي.

* څلورم حديث

۴. پوښتنه: دغه حديث «أَكْمَلُ الْمُؤْمِنِينَ إِيمَانًا...»، بشپړ کړئ او ځينې گټې يې ذکر کړئ؟

ج- له ابوهريره (رضي الله عنه) څخه روايت دی، چې رسول الله صلى الله عليه وسلم وفرمايل: «أَكْمَلُ الْمُؤْمِنِينَ إِيمَانًا: أَحْسَنَهُمْ خَلْقًا». "د کامل ايمان خاوندان هغه څوک دي چې بڼه اخلاق ولري." ترمذي روايت کړی، او ويلي دي چې حسن حديث دی.

د حديث گټې:

- ۱- بنو اخلاقو ته هڅول،
- ۲- د اخلاقو کمال د ايمان د کمال څخه دي،
- ۳- او دا چې ايمان زياتېږي او کمېږي،

* پنځم حديث:

۵. پوښتنه: دا حديث بشپړ کړئ: "«من حلف بغیر الله...»، او د هغې ځينې گټې بيان کړئ؟

ج- له ابن عمر (رضي الله عنهما) څخه روايت دی چې رسول الله صلی الله عليه وسلم وفرمايل: څوک چې له الله پرته په بل څه قسم ياد کړي؛ هغه کفر يا شرک کړی دی.» د ترمذی روايت.

د حديث گټې:

- د الله تعالى پرته په بل څه قسم کول جواز نلري.
- له الله پرته په بل چا قسم کول له کوچني شرک څخه دي.

* شپږم حديث:

۶. پوښتنه: دا حديث بشپړ کړئ چې: لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ...»، او د هغې ځينې گټې بيان کړئ؟

ج- له انس (رضي الله عنه) څخه روايت دی چې رسول الله صلي الله عليه وسلم وفرمايل: "په تاسو کې هيڅوک تر هغه وخته مؤمن نشي کيدلی تر څو چې زه ورته د هغه له پلار، زوی او ټولو خلکو څخه گران نه شم." د بخاري او مسلم روايت.

د حديث گټې:

- د رسول الله صلى الله عليه وسلم سره بايد د ټولو خلکو په پرتله زياته مينه وشي. دا د ايمان کمال دی.

* اووم حديث:

۷. پوښتنه: دا حديث بشپړ کړئ چې: «**لَا يُؤْمِنُ أَحَدُكُمْ حَتَّىٰ يَحِبَّ لِأَخِيهِ...**»، او دهغې **ځينې گټې بيان کړئ؟**

ج- له انس (رضي الله عنه) څخه روايت دی چې رسول الله صلى الله عليه وسلم وفرمايل: "په تاسو کې هېڅوک مومن نه شي کيدلای؛ تر څو چې د

خپل ورور لپاره هغه څه خوښ کړي چې د ځان لپاره يې خوښوي". د بخاري او مسلم روايت.
د حديث له گټو څخه:

۱- مؤمن ته پکار دي چې د بل مؤمن لپاره له ښېگڼو هغه څه خوښ کړي چې ځانته يې خوښوي.
دا د ايمان له کمال څخه دي.

✽ **اتم حديث:**

۸. پوښتنه: دا حديث بشپړ کړئ: «والذي نفسي بيده!...»، او د هغه ځينې گټې ذکر کړئ؟

ج - له ابو سعيد (رضي الله عنه) څخه روايت دی چې رسول الله صلي الله عليه وسلم وفرمايل: " قسم په هغه ذات چې زما روح د هغه په لاس کې دی! دا

د قرآن د دريمې برخې سره برابر دی. " بخاری روایت کړی.

د حدیث حُینې گټې:

۱- د الإخلاص سورت فضیلت.

۲- د قرآن کریم د دريمې برخې سره برابر دی.

* نهم حدیث:

۹. پوښتنه: دا حدیث بشپړ کړئ چې «**لا حول ولا قوة إلا بالله...**»، او حُینې گټې یې ذکر کړئ؟

ج- له ابو موسی (رضي الله عنه) څخه روایت دی چې رسول الله صلی الله علیه وسلم وفرمایل: " لا

حول ولا قوة إلا بالله ، د جنت له خزانو څخه يوه
خزانه ده". د بخاري او مسلم روايت.

د حديث له گټو څخه:

۱- د دې کلمې فضيلت او دا چې د جنت له خزانو
څخه يوه خزانه ده.

2- د بنده بيزاري له خپل ځواک او قوت څخه، او
يوازې په الله تعالى تکیه کول.

* لسم حديث:

۱۰. پوښتنه: دا حديث بشپړ کړئ "«أَلَا إِنَّ فِي
الْجَسَدِ مَضْغَةً...»، او ځينې گټې يې ذکر
کړئ؟

ج - له نعمان بن بشير (رضي الله عنهما) څخه روايت دی وايي چې : ما له رسول الله صلى الله عليه وسلم څخه اوريدلي چې ويل يې: "پوه شئ چې په بدن کې يوه ټوټه غوښه ده، که هغه اصلاح شي، ټول بدن به اصلاح وي، او که فاسده شي ټول بدن به فاسد شي، او هغه زړه دی." بخاري او مسلم روايت کړی دی.

د حديث حُينې گټې:

- ۱- د زړه په اصلاح سره ظاهر او باطن اصلاح کيږي.
- ۲- د زړه اصلاح ته پاملرنه، ځکه په دې کې د انسان اصلاح دی.

❖ **يوولسم حديث:**

۱۱. پوښتنه: دا حديث بشپړ کړئ: من کان آخر كلامه من الدنيا: لا إله إلا الله..»، او حُينې گټې يې ذکر کړئ؟

ج- د معاذ بن جبل (رضي الله عنه) څخه روايت
دی، چې رسول الله صلی الله عليه وسلم وفرمايل:
هغه کس چې وروستی خبره يې: لا إله إلا الله وي؛
جنت ته ننوځي « ابوداود روايت کړی.

د حديث حُينې گټې:

۱- د لا إله إلا الله فضيلت، او دا چې بنده پرې جنت
ته ننوځي.

۲- او د هغه چا فضيلت چې وروستی خبره يې په
دنيا کې: لا إله إلا الله وي

❖ **دولسم حديث:**

۱۲. پوښتنه: دا حديث بشپړ کړئ چې «ليس المؤمن بالطعان، ولا اللعان...»، او د نوموړي حديث ځينې گټې؟

ج - له عبدالله بن مسعود (رضي الله عنه) څخه روايت دی چې رسول الله صلى الله عليه وسلم وفرمايل: «ليس المؤمن بالطعان، ولا اللعان، ولا الفاحش، ولا البذيء» "مومن پيغور ورکونکی، لعنت کونکی، فحش ويونکی، او بد ژبی نه وي." ترمذی روايت کړی دی.

د حديث ځينې گټې:

۱- د هر ډول باطلو او بدو خبرو منع.

۲- دا د مؤمن د ژبې صفت دی.

❖ ديارلسم حديث:

۱۳. پوښتنه: دا حديث بشپړ کړئ «من حسن إسلام المرء...»، او ځينې گټې يې ذکر کړئ

ج- له ابوهريره (رضي الله عنه) څخه روايت دی، چې رسول الله صلى الله عليه وسلم وفرمايل: «من حسن إسلام المرء: تركه ما لا يعنيه» "د انسان د بنه اسلام نښه د هر هغه څه پرېښودل دي چې ورپورې اړه نه لري" ترمذي او نورو روايت کړی.

د حديث گټې:

- ۱- د هغه څه پرېښودل چې د نورو په دين او دنياوي چارو کې دده مربوط نه وي.
- ۲- پرېښودل د هغه څه چې د انسان پورې اړه نه لري، دا د هغه د اسلام له کمال څخه دي.

✽ خوار لسم حديث:

۱۴. پوښتنه: دا حدیث بشپړ کړئ: «من قرأ حرفاً من کتاب الله...»، او ځینې گټې یې بیان کړئ؟

ج - له عبدالله بن مسعود (رضي الله عنه) څخه روایت دی چې رسول الله صلی الله علیه وسلم وفرمایل: «مَنْ قرأ حرفاً من کتاب الله فله به حسنة، والحسنة بعشر أمثالها، لا أقول: ألف لام ميم حرف، وَلَكِنْ أَلْفٌ حَرْفٌ، ولامٌ حَرْفٌ، وميمٌ حَرْفٌ» څوک چې د الله له کتاب څخه یو حرف ولولي، د هغه لپاره به یوه نېکي وي او د نېکۍ لس نېکۍ ورته، زه نه وایم: الف لام ميم یو حرف دی، بلکې الف یو توری دی، لام یو توری دی، او ميم یو توری دی. ترمذي روایت کړی دی.

د حديث حُينې گټې:

- ۱- د قرآن کریم د تلاوت فضيلت.
- ۲- او دا چې هر توری لولې ستا لپاره پرې نيکی دي.





د اسلامي آدابو څانګه

له الله تعالى سره ادب :

۱. پوښتنه: له الله تعالى سره ادب څنګه وي؟

- ج-۱- د هغه (سبحانه و تعالى) تعظيم کول.
- ۲- بې له شريک څخه د هغه عبادت کول.
- ۳- د هغه اطاعت،
- ۴- د هغه نافرمانی پرېښودل.
- ۵- د هغه د بې شمېر فضل او نعمتونو شکر او ستاينه کول.
- ۶- د هغه په تقدير صبر کول.

رسول الله (ﷺ) سره ادب:

۲. پوښتنه: له رسول الله صلى الله عليه وسلم

سره ادب څنگه وي؟

ج- ۱- د هغه اقتدا او پيروي كول،

۲- د هغه اطاعت كول،

۳- د هغه نافرمانې پرېښودل،

۴- پر هغه څه باور كول چې خبر يې ورکړی،

۵- د هغه په سنتو کې د زيات والی په ذريعه بدعت نه كول.

۶- له ځان او ټولو خلکو څخه له هغه سره ډيره مينه كول.

۷- د هغه تعظيم، ملاتړ او د هغه د سنتو ملاتړ كول.

۳. پوښتنه: له والدينو سره ادب څنگه وي؟

ج - ۱ - پرته له نافرمانۍ څخه د مور او پلار اطاعت.

۲- د مور او پلار خدمت کول،

۴- د مور او پلار سره مرسته کول،

۵- د مور او پلار د اړتياوو پوره کول،

۵- مور او پلار ته دعا کول،

۶- په خبرو کې له هغوی سره نرمي کول؛ حتی دا هم

جواز نه لري چې ووايي: "اف"، چې تر ټولو کوچنۍ

وينا ده.

۷- د مور او پلار په مخ موسکا کول او تندي نه

تريوول.

۸- زه خپل غبر د مور او پلار له غبر څخه نه پورته کوم، هغوی ته غورې بدم، د هغوی سره خبرې کول نه قطع کوم، او په نوم ورته غبر نه کوم، بلکې دا وایم: «پلاره»، «مورې».

۹- کله چې زما مور او پلار په کوټه کې وي، له ننوتلو مخکې اجازه غواړم.

۱۰- د مور او پلار د لاس او سر بنکول.

د خپلوی ادبونه:

۴. پوښتنه: خپلوي څنگه وپالم؟

ج- ۱- د خپلوانو زیارت کول لکه: ورور، خور، تره، ترور، ماما، خاله او همدارنگه نور خپلوان.

۲- په قول او عمل کې ورسره احسان او مرسته کول.

۳- د هغوی له جملې څخه هغوی سره اړیکه نیول او د هغوی د حالاتو پوښتنه کول شامل دي.

د الله تعالی لپاره د ورورولۍ ادبونه:

۵. پوښتنه: زه له خپلو وروڼو (۱) او ملګرو سره څنګه باید اوسم؟

ج- ۱- خوښ ګڼم: له ښو خلکو سره ملګرتیا ولرم.

۲- د شر غوښتونکو (د بدو خلکو) له ملګرتیا څخه ځان وساتم او هغوی پرېږدم.

۳- خپلو وروڼو ته سلام کوم او هغوی ته لاس ورکوم.

۴- د ناروغتیا پر مهال یې پوښتنه کوم او د روغتیا دعا ورته کوم.

۵- د پرنجې ځواب ورکوم.

۶- که هغه ما ته د ميلستيا بلنه راکړي زه يې قبلوم.

۷- هغه ته نصيحت کوم (۱).

۸- که ظلم پرې وشي ملاتړ يې کوم، او له ظلم څخه يې ژغورم.

۹- زه د خپل مسلمان ورور لپاره هغه څه خوښوم کوم چې د ځان لپاره يې خوښوم.

۱۰- که هغه زما مرستې ته اړتيا ولري زه ورسره مرسته کوم.

۱۱- په خبره او يا عمل سره هغه ته هيڅ ضرر نه رسوم.

۱۲- د هغه راز پټ ساتم.

۱۳- زه هغه ته بنکنځلي نه کوم، غيبت يې نه کوم، د هغه سپکاوی نه کوم، حسد ورسره نه کوم، د هغه جاسوسي يې نه کوم، او ورسره دوکه نه کوم.

د گاونډيتوب ادبونه:

۶. پوښتنه: د گاونډي ادبونه کوم دي؟

ج- له گاونډي سره په قول او عمل کې نيکي کوم او که زما مرستي ته اړتيا ولري مرسته ورسره کوم.

۲- که په اختر، واده او يا بل څه خوشحاله وي مبارکي ورته وایم.

۳- که ناروغ وي پوښتنه يې کوم، او که غم يا مصيبت ورته رسيدلی وي هغه ته ډاډ ورکوم.

۴- هغه خواړه چې ځانته يې تياروم، تر خپلې وسې يې هغه ته هم وړاندې كوم.

۵- په قول او عمل ورته ضرر نه رسوم.

۶. په لوړ غږ سره يې نه ځوروم او د هغه جاسوسي نه كوم او هغه سره له صبر څخه كار اخلم.

د ميلمستيا ادا ب:

۷. پوښتنه: د ميلمه پالنې او ميلمه اديونه كوم دي؟

ج- ۱- څوك چې د ميلمستيا بلنه راكړي منم يې.

۲- كه غواړئ له چا ليدنه وكړئ، اجازه او د ملاقات وخت ترې وغواړئ.

۳- له ننوتلو مخكې اجازه وغواړئ.

۴- ملاقات نه ناوخته کوم.

۵- د هغه له کورنۍ څخه خپل نظر بنکته ساتم.

۶- مېلمه ته په بڼه ډول، ورين تندي او په بنو الفاظو

سره بڼه راغلاست وایم.

۷- مېلمه په مناسب ځای کې کښېنوم.

۸- په خوراک او څښاک او بڼه میلستیا عزت

ورکوم.

د ناروغۍ ادبونه:

۸. پوښتنه: د ناروغۍ او رنځور پوښتنې آداب

ذکر کړه؟

ج- ۱- کله چې درد احساس کړم؛ خپل بڼی لاس پر

هغه ځای ږدم او درې ځلې وایم: **"بسم الله"** او

وايم: «أعوذ بعزة الله وقدرته من شر ما أجد

وأحاذر» "زه د الله قدرت او ځواک ته پناه وړم د هغه

څه له شر څخه چې زه يې مومم او ترې ويريم". اوه

ځلي.

۲- په هغه څه خوښ يم چې الله تعالى راته مقدر

کړی وي او صبر کوم.

۳- د خپل ناروغ ورور ليدو لپاره بېره کوم، دعا ورته

کوم، او تر ډېره وخته ورسره نه کښينم.

۴- بې له دې چې له ما څخه وغواړي هغه دموم.

۵- زه ورته د صبر، دعا، لمونځ، او طهارت (پاکوالی)

نصيحت کوم، څومره يې چې توان ولري.

۶- د ناروغ لپاره دعا: «**أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ**» د لوی الله او د لوی عرش له رب څخه تا ته د شفاء غوښتنه کوم. اوه ځلې.

د زده کړې آداب:

۹. پوښتنه: د علم زده کړې آداب ذکر کړه؟

ج ۱- صحیح نیت (۱).

۲- په هغه علم باندې عمل کوم چې زده کړې مې دی.

۳- د ښوونکي په شتون او نه شتون کې د هغه احترام او درناوی کوم.

۴- د هغه په مخ کې په ادب سره کښینم.

۵- زه ورته بڼه غوړ. نيسم او په درس کې يې مداخله نه کوم.

۶- په ادب سره پوښتنه کوم.

۷- زه هغه په نوم نه بولم.

د مجلس ادبونه:

۱۰. پوښتنه: د مجلس آداب څه دي؟

ج - ۱- د مجلس حاضرينو ته سلام کوم.

۲- هغه ځای کې کښينم چې مجلس پای ته رسېږي، زه له مجلس څخه څوک نه پورته کوم او له اجازې پرته د دوو کسانو تر منځ نه کښينم.

۳- مجلس ته پرابنتيا ورکوم تر څو بل څوک هم کښيني.

۴- د مجلس خبرې نه قطع کوم،

۵- زه د مجلس څخه د وتلو د مخه اجازه غواړم او
سلام کوم،

۶- کله چې مجلس ختم شي نو د مجلس د کفارې دعا

وايم: «سبحانک اللهم وبحمدک، أشهد أن لا

إله إلا أنت، أستغفرک وأتوب إليك». ای الله!

ته پاک یې او تالره ستاینه ده، زه شاهدي ورکوم چې

له تا پرته بل معبود نشته، زه ستا څخه بڅښنه غواړم

او تاته توبه کوم.

د خوب ادبونه:

۱۱. پوښتنه: د خوب آداب ذکر کړئ؟

ج-۱- زه وختي ویده کیرم.

- ۲- په اوداسه ویده کیرم.
- ۳- پر مخه نه ویده کیرم.
- ۴- په بني اړخ ویده کیرم او بني لاس د بني انگي لاندې ږدم.
- ۵- زه خپله بستره څنډم.
- ۶- د خوب اذکار لولم:
- آیت الکرسي، د اخلاص سورت او معوذتین (۱)
درې ځلې تلاوت کوم. او وایم: **«باسمک اللهم
أموت وأحیا»**. "ای الله ستا په نوم، مړ او ژوندی
کیرم."
- ۷- د سهار لمانځه ته پاڅیرم.

۸- د خوبه له پاڅيدو وروسته وايم: «الحمد لله

الذي أحيانا بعدما أماننا وإليه النشور».

د ډوډۍ خوړلو ادبونه:

۱۲. پوښتنه: د ډوډۍ خوړلو آداب څه دي؟

ج-۱- په خوراک او څښاک سره د الله تعالی د اطاعت لپاره د پياوړتیا نیت کوم.

۲- له خوراک څخه وړاندې د لاسونو پرېمینځل.

۳- : بسم الله، وايم او په بني لاس سره له خپلې مخې خوراک کوم، او د کاسو له مینځ یا د بل چا له مخې خوراک نه کوم.

۴- که بسم الله ويل مې هېر شي نو وايم: " **بسم**

الله اوله و آخره ". د الله په نوم، په پيل او پای کې.

۵- په شته خوړو خوښ يم، او په خوړو نيوكه نه

كوم، كه مې خوښ شول خورم يې او كه مې خوښ

نه شول نو پرېردم يې.

۶- زه څو مړۍ ډوډۍ خورم، او ډېر خوراك نه كوم.

۷- په خوراك او څښاك كې پوكى نه كوم، او تر

نخيدو پورې يې پرېردم.

۸- له كورنۍ يا مېلمه سره د خوراك لپاره هغوى

سره يو ځاى كينم.

۹- د بل چا څخه مخكې چې زما څخه لوى وي په

خوړلو پيل نه كوم.

۱۰- کله چې څښم بسم الله وایم، په ناسته یې څښم او په دريو دمو کې یې څښم.

۱۱- له ډوډۍ وروسته د الله شکر ادا کوم.

د جامو ادبونه

۱۳. پوښتنه: د جامو ادبونه وشمیرئ؟

ج - ۱- جامې له بني خوا اغوندم، او د الله شکر ادا کوم.

۲- جامې د پښو له گټيو (بننگرو) څخه (۱) نه اوردوم.

۳- هلکان بايد د انجونو جامې وا نه غوندي او انجونې بايد د هلکانو جامې وا نه غوندي.

۴- د کافرانو او فاسقانو سره له مشابهت څخه ډډه کول.

۵- د جامو ويستلو پر مهال بسم الله وييل.

۶- لومړی د بنې پنبې خپلی پنبو کوم، او ويستلو کې لومړی د کينې پنبې څخه پيل کوم.

د سپرلی (سواری) آداب:

۱۴. پوښتنه: د سپرلی (سورلی) ادبونه ذکر کړئ؟

ج- ۱- زه وایم: «بسم الله، الحمد لله» د الله په

نوم، ستاینه الله لره ده. ﴿سُبْحَانَ الَّذِي سَخَّرَ لَنَا

هَذَا وَمَا كُنَّا لَهُ مُقْرِنِينَ 13 وَإِنَّا إِلَى رَبِّنَا

لَمُنْقَلِبُونَ 14﴾ پکې ده هغه ذات لره چې زمونږ لپاره

يې دا مسخر (او تابع) کړی دی او مونږ ده لره په قابو کې راوستونکي نه یو. او بېشکه مونږ خاص خپل رب ته خامخا بېرته ورتلونکي یو. [سورة الزخرف: 13، 14].

۲- که پر یو مسلمان تیریزم، سلام پرې اچوم.

دلاري ادبونه:

۱۵. پوښتنه: دلاري ادبونه ذکر کړئ.

ج-۱- زه په خاکساري او عاجزي سره گرځم، او دلاري بني اړخ ته ځم.

۲- هر چا سره چې مخامخ کېږم هغه ته سلام کوم.

۳- خپل نظر ټیټ ساتم او هیچاته ضرر نه رسوم.

۴- په نېکۍ امر کوم او له بدیو منع کوم.

۵- له لارې څخه مضر شيان لرې کوم.

کور ته د ننوتلو او وتلو آداب:

۱۶. پوښتنه: کور ته د ننوتو او وتلو آداب ذکر کړئ؟

ج- ۱- له کور څخه د وتلو پر مهال چپه پښه مخکې کوم او وایم: «بسم الله، توکلت على الله، لا حول ولا قوة إلا بالله، اللهم إني أعوذ بك أن أضل أو أضل، أو أزل أو أزل، أو أظلم أو أظلم، أو أجهل أو يجهل علي». د الله په نوم، زه په الله توکل کوم، ځواک او قوت نشته مگر په الله، الهی! زه تاته پناه وړم لدې چې بی لارې شم، یا مې بل

څوک بې لارې کړي، يا څوک وبنويوم، او يا زه او بنويولی شم، يا ظلم وکړم، او يا ظلم را سره وشي، يا خلکو ته ضرر او نقصان ورسوم، يا را ته ضرر را ورسولی شي او چې زه د جهالت کار وکړم او يا زما سره وشي.

۲- کور ته د ننوتلو پرمهال بنی پنبه مخکي کوم او وایم: «بسم الله ولجنا، وبسم الله خرجنا، وعلى ربنا توکلنا». د الله په نامه ننوتلو، او د الله په نامه سره ووتلو، او پر خپل پروردگار مو توکل او تکیه کړې ده.

۳- په مسواک پیل کوم، بیا پر کورنۍ سلام اچوم.

د قضای حاجت آداب:

۱۷. پوښتنه: د قضای حاجت آداب ذکر کړئ؟

ج- ۱- په چپه پښه ننوځم.

۲- او له ننوتلو مخکې وایم: «بسم الله، اللهم اني

أعوذ بك من الخبث والخبائث». "د الله په نوم،

ای الله، زه پر تا پناه نیسم د نارینه او بنځینه
شیطانانو څخه "

۳- زه له ځانه سره هر هغه څه چې د الله ذکر په کې
شوی وي نه داخلوم.

۴- د قضای حاجت په وخت کې ځان پټوم.

۵- د قضای حاجت په ځای کې خبرې نه کوم.

۶- د قضای حاجت پر مهال مخ او شا قبلي خوا ته نه
اړوم.

۷- د نجاست د لرې کولو لپاره چپ لاس کاروم، بنی لاس نه کاروم.

۸- د خلکو په لاره کې او د هغوی د سیوري ځایونو کې قضای حاجت نه کوم.

۹- له قضای حاجت څخه وروسته لاسونه مینځم.

۱۰- چپه پښه راباسم او وایم: **غفرانک**. یعنی بخښنه وکړه. (۱)

د جومات آداب:

۱۸. پوښتنه: د جومات آداب ذکر کړئ؟

ج- ۱- په بنی پښه جومات ته ننوځم او وایم: «بسم

الله، اللهم افتح لي أبواب رحمتك». "د الله

په نوم، ای الله، زما لپاره د خپل رحمت دروازي خلاصې کړه.

۲- تر هغه پورې نه کينم چې دوه رکعته لمونځ مې ادا کړی نه وي.

۳- د لمونځ کونکو مخې ته نه تیرېزم، او په جومات کې د ورک شوي شي اعلان نه کوم، او په جومات کې پلور او پېر نه کوم.

۴- په چپه پښه له جومات څخه وځم او ووايم: **«اللهم اني أسألك من فضلك»**. يا الله ستانه ستا د فضل غوښتنه کوم.

د سلام آداب:

۱۹. پوښتنه: د سلام آداب ذکر کړئ؟

ج - ۱ - کله چې له کوم مسلمان سره مخ کېږم نو په سلام سره پيل کوم او وایم: **"السلام عليكم ورحمة الله وبركاته"** له سلام پرته په بل شي باندې خبرې نه پيلوم، او يوازې په لاس هم اشاره نه کوم.

۲- د سلام پر مهال موسکا کوم.

۳. او په بني لاس ورسره روغېر کوم.

۴- که څوک ماته سلام وکړي زه په ځواب کې له هغه څخه هم بڼه سلام ورکوم او يا هماغسې د سلام ځواب ورکوم.

۵- کافر ته په سلام ورکولو پيل نه کوم، او که هغه ماته سلام وکړي نو زه ورته هماغسې ځواب ورکوم.

۶- کشر پر مشر، او سپور پر پياده، او پياده پر ناستو،
او لږ پر ډيرو باندی سلام اچوي.

د اجازې غوښتلو آداب:

۲۰. پوښتنه: د اجازې آداب ذکر کړئ؟

- ج- ۱- ځای ته له ننوتلو مخکې اجازه غواړم.
- ۲- درې ځلې اجازه غواړم؛ زیات نه، هغې نه وروسته بیرته گرځم.
- ۳- دروازه په نرمۍ سره ټکوم، او د دروازې مخې ته نه ودرېږم، بلکې ښي او یا چپ لوري ته ودرېږم.
- ۴- د اجازې له غوښتلو مخکې خپل پلار، مور او یا د بل چا کوټې ته نه ننوځم، په ځانگړې توگه د سهار له

لمانځه مخکې، د ماسپښين او ماخوستن له لمانځه وروسته.

۵- له اجازې پرته غير مسکونه ځايونه لکه: روغتون يا پلورنځي ته ننوځم.

په څارويو د مهرباني آداب:

۲۱. پوښتنه: په څارويو د مهرباني آداب ذکر کړئ؟

ج- ۱- څاروي ته خوراک او څښاک ورکوم.

۲- پر څارويو ترحم او شفقت کول، او هغه څه پرې نه بارول چې وړلی يې نشي.

۳- څارويو ته هيڅ ډول عذاب او ضرر نه رسوم.

د لوبو آداب:

۲۲. پوښتنه: د لوبو آداب ذکر کړئ؟

ج-۱- لوبې په دې نيت کوم چې د الله د اطاعت او خوښۍ لپاره پياوړی شم.

۲- د لمانځه په وخت کې لوبې نه کوم.

۳- هلکان به له نجونو سره لوبې نه کوي.

۴- زه د لوبو هغه جامې اغوندم چې زما عورت پت کړي.

۵- له حرامو لوبو څخه ډډه کوم، لکه پر مخ وهل او د عورت بڼکاره کول.

د ټوکو آداب:

۲۳. پوښتنه: د ټوکې کولو لپاره ځينې آداب ذکر کړئ؟

ج ۱- په ټوکو کې ريښتيا ويل او دروغ نه ويل.

۲- هغه ټوکې چې له تمسخر، اهانت، او د ضرر رسولو او ډارولو څخه خالي وي.

۳- ډېرې ټوکې نه کوم.

د پرنجې آداب:

۲۴. پوښتنه: د پرنجې آداب ذکر کړئ؟

ج-۱- د پرنجې پر مهال، د لاس، کالي او رومال څخه استفاده کوم.

۲- له پرنجې وروسته **الحمد لله**، ووايم.

۳- کله مې چې ورور يا ملگری راته: «**يرحمك الله**». ووايي، يعني الله دې پر تا رحم وکړي.

نو زه ورته بيا په ځواب کې: «**يهدیکم الله ويصلح بالکم**». وایم يعني "الله دې تاسو ته هدايت وکړي او ستا هر کار دې سم کړي."

د خوله وازي (ارگمي) آداب:

۲۵. پوښتنه: د ارگمي آداب څه دي؟

ج-۱- د ارگمي (تثاوب) د مخنيوي هڅه.

۲- د «آه» «آه» کولو سره د آواز نه پورته کول.

۳- په خوله باندې لاس کينودل.

د قرآن کریم د تلاوت آداب:

**۲۶. پوښتنه: د قرآن کریم د تلاوت آداب ذکر
کړئ؟**

ج-۱- له اوداسه وروسته په پاکوالي سره تلاوت کول

۲- په ادب او وقار سره کښېناستل.

۳- د تلاوت په پیل کې له شیطان څخه الله تعالی ته پناه

وړل.

۴- قرائت کې تدبر او فکر کوم.





د اخلاقو خانګه

۱. پوښتنه: د بنو اخلاقو فضيلت بيان كړئ؟

ج: رسول الله صلى الله عليه وسلم فرمايلي: "تر ټولو كامل مؤمنان هغه دي چې بڼه اخلاق ولري." امام ترمذي او احمد روايت كړي.

۲. پوښتنه: مور ولې په اسلامي اخلاقو عمل وكړو؟

- ج-۱- ځكه دا د الله تعالى سره د مينې لامل ګرځي.
- ۲- د مخلوق سره د مينې لامل ګرځي.
- ۳- په ترازو كې تر ټولو دروند شى دى.
- ۴- اجر او ثواب په بنو اخلاقو سره څو چنده زياتيږي.
- ۵- دا د كامل ايمان نښه ده.

۳. پوښتنه: اخلاق بايد له کوم ځای څخه واخلو؟

ج- له قرآن کریم څخه، الله تعالی فرمایلي دي:

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾.

بېشکه دا قرآن هغې (لارې) ته بنودنه کوي چې تر ټولو برابره نېغه ده [سورة الإسراء: ۹].

او د سنت څخه: څرنګه چې رسول الله صلی الله

عليه وسلم فرمایلي: «إِنَّمَا بُعِثْتُ لِأَتَمِّمَ صَالِحَ

الْأَخْلَاقِ» "زه د بنو اخلاقو د بشپړولو لپاره رالېږل

شوی يم" احمد روايت کړی.

۴. پوښتنه: د احسان صفت او شکونه يې څه دي؟

ج- احسان: تل د الله جل جلاله څارل او له

مخلوقاتو سره احسان او نيکي کول.

رسول الله (ﷺ) فرمايلي: «إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ» "الله لازم کړي چې د هر شي سره احسان کوي" مسلم روايت کړی.

د احسان له اشکالو څخه:

- ❖ احسان د الله تعالی په عبادت کې، او هغه د الله په عبادت کې اخلاص کول دي.
- ❖ له مور او پلار سره په قول او عمل کې احسان کول.
- ❖ کورنۍ او خپلوانو سره احسان کول.
- ❖ ګاونډي سره احسان کول.
- ❖ یتیمانو او مسکینانو سره احسان کول.
- ❖ د هغه چا سره احسان کول چې تاسو ځوروي.
- ❖ په خبرو کې احسان کول.

❖ په بحث او مجادله کې احسان کول.

❖ حيوان سره احسان کول.

ه. پوښتنه: د احسان ضد څه شی دی؟

ج – د احسان ضد بدی او ناوړه برخورد دی.

له هغې جملې څخه:

❖ د الله تعالی په عبادت کې د اخلاص پرینودل.

❖ د مور او پلار نافرمانی.

❖ د خپلوی پرې کول.

❖ بد گاونډیتوب.

❖ مسکینانو او فقیرانو سره احسان نه کول او

همدارنگه نورې ناوړه خبرې او بد کارونه.

۶. پوښتنه: د امانت ډولونه او شکونه څه دي؟

ج-۱- امانت د الله تعالی د حقونو په ساتلو کې.

شکونه يې: امانت د عبادت په ادا کولو کې له: لمونځ، زکات، روژې، حج، او همداسې نورو کارونو څخه چې الله پر مونږ باندې فرض کړي دي.

۲- د خلکو د حقونو په ساتلو کې امانت:

❖ د خلکو ناموس ساتل.

❖ او د هغوی مالونه.

❖ او د هغوی وینې.

❖ او د هغوی رازونه، او ټول هغه څه چې خلکو درته د امانت په توګه سپارلي دي.

الله تعالی د برياليو خلکو د ځانګړتیاو په بیانولو کې

فرمایي: ﴿وَالَّذِينَ هُمْ لِأَمَانَاتِهِمْ وَعَهْدِهِمْ رَاعُونَ

(8)﴾.

او هغوی چې د خپلو امانتونو او ژمنو رعایت کوونکي دي [سورة المؤمنون: ۸].

۷. پوښتنه: د امانت ضد څه شی دی؟

ج - خیانت دی، او هغه د الله تعالی او د خلکو حقوق ضایع کول دي.

رسول الله صلی الله علیه وسلم فرمایي: "منافق درې

نښې لري" - او له هغه څخه یې دا یادونه وکړه - "او

که امانت ورکړل شي نو خیانت کوي" بخاری او مسلم روایت کړی.

۸. پوښتنه: د ریښتینولۍ خوی کوم دی؟

ج- په هغه څه خبر ورکول چې د واقع سره موافق وي او یا د یو شي باره کې خبر ورکول په دې حال کې چې دا شی همداسې وي لکه څنګه یې چې تا خبر ورکړ.

حُیْنِي نَمُونِي يِي :

❖ د خلکو سره په خبرو کې ریښتیا ویل.

❖ په ژمنه کې ریښتینولي.

❖ په هره خبره او عمل کې ریښتونولي.

رسول الله صلى الله عليه وسلم فرمایلی: «إِنَّ الصِّدْقَ يَهْدِي إِلَى الْبِرِّ، وَإِنَّ الْبِرَّ يَهْدِي إِلَى الْجَنَّةِ، وَإِنَّ الرَّجُلَ

لَيَصْدُقُ حَتَّىٰ يَكُونَ صِدِّيقًا» " رينتينولي نيكي ته لاره هواروي، او نيكي جنت ته لاره هواروي، او انسان تر هغه رښتيا وايي تر څو چې رينتونى وگرځي." بخارى او مسلم روايت كړى دى.

۹. پوښتنه: د رينتينولى ضد څه شى دى؟

ج- دروغ وييل، او هغه د حقيقت خلاف دي، لكه: پر خلكو دروغ وييل، د وعدو ماتول، او په دروغو گواهي وركول.

رسول الله (ﷺ) فرمايلي: "درواغ بد اخلاقى ته لاره هواروي، او بې حيايي اور ته لاره هواروي، او يو سړى به تر هغه پورې دروغ وايي تر څو چې هغه د الله سره د دروغجن په توگه ثبت شي." بخارى او مسلم روايت كړى دى.

او رسول الله صلى الله عليه وسلم فرمايي: "منافق درې نښې لري" - او له هغو څخه يې ځينې دا دي - "کله چې خبرې کوي دروغ وايي، او که وعده وکړي ماتوي يې" بخاري او مسلم روايت کړي دي.

۱۰. پوښتنه: د صبر ډولونه ذکر کړئ؟

ج - د الله تعالى په اطاعت صبر.

- له گناهونو صبر کول.

- په دردناکو تقديراتو صبر، او په هر حالت کې د الله ستاينه کول.

الله تعالى فرمايي: ﴿وَاللَّهُ يُحِبُّ الصَّابِرِينَ (146)﴾

او الله صبر کونکي خوښوي. [سورة آل عمران:

۱۴۶].

او رسول الله صلى الله عليه وسلم فرمايلي: "د مؤمن كار د حيرانتيا وړ دی، هر يو كار يې د هغه په گټه دی، او دا د بل چا لپاره نشته پرته له مؤمن څخه، كه خوشحالي ورته ورسيرې نو شكر وباسي او دا د ده لپاره خیر دی، او كه مصیبت ورته ورسيرې صبر كوي او دا د ده لپاره خیر دی". مسلم روايت كړی.

۱۱. پوښتنه: د صبر ضد څه شی دی؟

ج - په اطاعت صبر نه كول، له گناه څخه صبر نه كول، په وينا او يا كړنې سره په تقدير ناخوښي ښكاره كول.

له ځينو نمونو څخه يې:

❖ د مرگ هيله.

❖ د مخونو وهل.

❖ د جامو خيري کول.

❖ د احساس خپرول.

❖ خپل ځان ته د هلاکت خيري کول.

رسول الله صلی الله عليه وسلم فرمایلي: "ثواب (۱) د لوی مصیبت سره دی، او هر کله چې الله د کوم قوم سره مینه ولري، هغوی آزمايي، نو چا چې (د الله په تقدیر) خوښي څرگنده کړه، نو د هغه لپاره (د الله له طرفه) خوښي ده، او څوک چې ناراضه شو نو د هغه لپاره ناخوښي ده" ترمذي او ابن ماجه روایت کړی دی.

۱۲. پوښتنه: خپل مینځ کې له یو بل سره د مرستې کولو خوی ذکر کړه؟

ج - هغه په حق او خير کي د خلکو يو بل سره مرسته ده.

د همکاري بڼې:

- ❖ د حقوقو په ورکولو کي مرسته.
- ❖ د ظالم په دفع کولو کي مرسته.
- ❖ د اړمنو خلکو د اړتياوو په پوره کولو کي مرسته.
- ❖ په ټولو نیکو کارونو کي مرسته کول.
- ❖ په گناه، ضرر او تجاوز کي مرسته نه کول.

الله تعالی فرمائي: ﴿وَتَعَاوَنُوا عَلَى الْبِرِّ وَالتَّقْوَى

وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ

اللَّهَ شَدِيدُ الْعِقَابِ (2)﴾ او تاسو له يو بل سره په

نېکي او پرهېزگاري کي مرسته کوئ او د گناه او ظلم

په کار کې د يو بل مرسته مه کوي او له الله نه ووپرېزي، بېشکه الله ډېر سخت عذاب ورکونکی دی. [سورة المائدة: ۲].

رسول الله صلى الله عليه وسلم فرمايل: "يو مؤمن د بل مؤمن لپاره د ودانۍ په څير دی؛ چې يو بل کلک نيسي او ټينگوي" بخاری او مسلم روايت کړی دی.

او رسول الله صلى الله عليه وسلم وفرمايل: "يو مسلمان د بل مسلمان ورور دی، نه پر هغه ظلم کوي، او نه ورسره خيانت کوي، او څوک چې د خپل ورور اړتياوي پوره کوي، الله د هغه اړتياوي پوره کوي، او څوک چې له مسلمان غم لرې کړي، الله به د قيامت په ورځ د سختو څخه يوه سختي له هغه څخه لرې کړي، او څوک چې پر يو مسلمان پرده

واچوي، الله به د قيامت په ورځ هغه باندي پرده واچوي. د بخاري او مسلم روايت.

۱۳. پوښتنه: د حياء د خوی ډولونه کوم دي؟

ج-۱- د الله څخه حياء کول دا دي: د هغه پاک ذات نافرمانی ونکړي.

۲- له خلکو څخه حياء کول: له هغی جملی څخه، له پوچو او ناوړو ويناوو څخه ډډه کول او د شرمگاه له ښکاره کولو ډډه کول دي.

رسول الله (ﷺ) فرمایلی دی: "ایمان او یا او خو" - یا: "شپيته او خو" - "خانکې دی، تر ټولو لوړه یې د: لا إِلَهَ إِلَّا اللَّهُ (له الله پرته بل معبود نشته). ویيل دي، او ټیټه یې: له لارې څخه د ضرري شي لري کول دي. او

حياء د ايمان يوه خانگه ده.» مسلم روايت روايت
کړی دی.

۱۴. پوښتنه: د مهرباني د خوی ډولونه بيان کړئ؟

- ج - پر لویانو مهرباني او د هغوی احترام.
- پر کوچنیانو او ماشومانو مهرباني.
- پر فقیر، مسکین او ارمن مهرباني.
- پر حیواناتو مهرباني، په خوراک ورکولو او زیان نه رسولو سره.

په دې اړه د رسول الله صلی الله علیه وسلم وینا ده:
"مؤمنان په شفقت، مینې او خواخوږۍ کې د بدن په

خير دي، كه يو غړي شكايټ وكړي، د بدن پاتې برخه يې په بې خوبۍ او تبې سره نور غړي دگډون لپاره رابلي. "د بخاري او مسلم روايت.

رسول الله (ﷺ) فرمايلي دي: "رحم كونكو باندې الله رحم كوي، تاسو د ځمكې پر خلكو رحم وكړئ ترڅو هغه ذات چې په آسمانونو كې دى پر تاسو رحم وكړي." ابو داود او ترمذي روايت روايت كړى دى.

۱۵. پوښتنه: د مينې د خصلت ډولونه څه دي؟

ج- د الله تعالى سره مينه.

الله تعالى فرمايي: ﴿وَالَّذِينَ آمَنُوا أَشَدُّ حُبًّا لِلَّهِ﴾ او هغه كسان چې ايمان يې راوړى دى؛ له الله سره په

مينه کې ډېر سخت (او کلك) دي [سورة البقرة:
۱۶۵].

د رسول الله صلى الله عليه وسلم سره مينه.

هغه وويل: « قسم په هغه ذات چې زما روح د هغه په لاس کې دى، په تاسو کې هيڅوک تر هغه وخته مؤمن نه شي کيدلای تر څو چې زه ورته له پلار او زوی څخه گران نه شم». بخاري روايت کړى دى.

له مؤمنانو سره مينه کول او د هغوى لپاره داسې بڼېگنه خوښول لکه د ځان لپاره.

رسول الله صلى الله عليه وسلم فرمايلي: "په تاسو کې هيڅوک تر هغې پورې مؤمن نه شي جوړيدلى چې د خپل ورور لپاره هغه څه خوښ نه کړي چې د ځان لپاره يې خوښوي." بخاري روايت کړى دى.

۱۶. پوښتنه: بشاشت (ورين تندي او په مخ کې د خوښۍ اظهار) تعريف کړي.

ج - دا د مخ پراخي، د خوښۍ، موسکا، او مهرباني سره، او د خلکو سره د مخکېدو پر مهال د خوښۍ څرگندول دي.

دا د خلکو په مخ کې د تريو تندي نيولو مخالف عمل دی، هغه چې خلک زړه توري کوي.

پدې اړه حديثونه راغلي دي، له ابوذر (رضي الله عنه) څخه روايت دی چې رسول الله صلی الله عليه وسلم راته وويل: له ښېکڼې څخه هيڅ شی سپک مه گڼه، اگر که د خپل ورور سره په ورين تندي مخامخ شئ. مسلم روايت کړی دی.

رسول الله (ﷺ) فرمايلي دي: "د خپل ورور په مخ کې موسکا کول ستا لپاره صدقه ده." ترمذي روايت کړی دی.

۱۷. پوښتنه: کينه څه شی دی؟

ج- له نورو څخه د نعمت د لرې کيدلو تمه ساتل او يا په نورو د لورينې بد گڼل.

الله تعالی فرمایلي دي: ﴿وَمِنْ شَرِّ حَاسِدٍ إِذَا حَسَدَ

(5)﴾ او د کينه کونکي له شر نه کله چي دی کينه

(شروع او ښکاره) کړي. [سورة الفلق: ۵].

له انس بن مالک (رضي الله عنه) څخه روايت دی

چې رسول الله صلى الله عليه وسلم وفرمايل: "له يوبل

سره دښمني، کينه او مخالفت مه کوئ، او يوبل سره -

د الله بندگان - وروڼه شیء" بخاري او مسلم روایت
کړی دی.

۱۸. پوښتنه: ملنډې څه شی دی؟

ج - د خپل مسلمان ورور مسخره کول او سپکول
دي، او دا کار روا ندی.

الله جل جلاله د دې د نهې په اړه فرمایلي: ﴿يَا أَيُّهَا
الَّذِينَ آمَنُوا لَا يَسْخَرُ قَوْمٌ مِنْ قَوْمٍ عَسَىٰ أَنْ
يَكُونُوا خَيْرًا مِنْهُمْ وَلَا نِسَاءٌ مِنْ نِسَاءٍ عَسَىٰ أَنْ
يَكُنَّ خَيْرًا مِنْهُنَّ وَلَا تَلْمِزُوا أَنفُسَكُمْ وَلَا
تَنَابَزُوا بِالْأَلْقَابِ بِئْسَ الْأِسْمُ الْفُسُوقُ بَعْدَ

الْإِيمَانِ وَمَنْ لَمْ يَتَّبِعْ فَأُولَئِكَ هُمُ الظَّالِمُونَ

(11) ﴿

ای هغو کسانو چې ایمان یې راوړی دی! هېڅ قوم دې په بل قوم پورې مسخرې نه کوي، کېدی شي چې هغوی لده نه ډېر غوره وي، او نه (دې) بنځي په نورو بنځو پورې (مسخرې کوي)، کېدی شي چې هغوی له دوی نه ډېرې غوره وي او تاسو د خپلو ځانونو عیب پلټنه مه کوئ او یو بل په بدو لقبونو (او نومونو) سره مه بلئ، له ایمان راوړو نه وروسته د فسق نامه بده ده او چا چې توبه ونه وپستله، نو هم دغه کسان ظالمان دي. [سورة الحجرات: ۱۱].

۱۹. پوښتنه: تواضع او عاجزي تعريف كړئ؟

ج - دا چې انسان د خلكو په مخ كې خپل ځان اوچت او لوړ و نه شميري، تر څو خلكو ته سپكاوي او له حق څخه انكار و نه كړي.

- الله تعالى فرمايي: ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا﴾ او د رحمن بنده گان هغه دي چې په ځمكه ورو گرځي. [سورة الفرقان: ٦٣]، يعنى: تواضع كوونكي.

- رسول الله (ﷺ) فرمايلي دي: "هر څوك چې د الله په وړاندې تواضع وكړي، الله د هغه مقام لوړ او اوچتوي." مسلم روايت كړى.

- رسول الله صلى الله عليه وسلم فرمايلي: "الله تعالى ماته وحې وكړه چې تاسو تواضع وكړئ، ترڅو

هيڅوک يو پر بل باندي فخر ونه کړي، او هيڅوک يو بل باندي ظلم ونه کړي. "مسلم روايت کړی.

۲۰. پوښتنه: حرام تکبر څو ډوله دی؟

ج-۱- حق باندي تکبر، او هغه د حق ردول او نه منل دي.

۲- په خلکو تکبر، او هغه دا چې هغوی کم گڼل او سپکاوی يې کول.

رسول الله (ﷺ) فرمايلي دي: "د هغه چا په زړه کې چې د ذرې په اندازه کبر وي جنت ته به داخل نشي."
يو سړي وويل: آیا يو سړی دا خوبنوي چې جامې يې ښې وي او بوټونه يې ښه وي؟ هغه وويل: "الله ښکلی دی او ښکلا خوبنوي، تکبر: حق نه منل او خلکو ته په سپکه کتل دی." مسلم روايت کړی.

- بَطْرُ الْحَقِّ: د حق رد کول، يا له حق څخه انکار کول.

- غَمَطُ النَّاسِ: خلکو ته په سپکه کتل.

- نبي جامې او ښه بوټان تکبر نه دي.

۲۱. پوښتنه: د حرامې درغلي او دوکې څو ډولونه ياد کړئ؟

ج- په پير او پلور کې دوکه کول، او هغه په شيانو کې د عيب پټول دي.

- په زده کړه کې درغلي کول، او همدارنگه د زده کوونکو درغلي (نقل) په آزموينو کې.

- په خبرو کې درغلي لکه په درواغو گواهي ورکول او دروغ ويل دي.

- په خپلو خبرو او هوکړو باندې عمل او وفا نه کول.
او د درغلي څخه د منعې په اړه، رسول الله صلی الله عليه وسلم د خوراک په یو ډیري تېریده، او خپل لاس یې په هغه کې د ننه کړ، گوتې یې لمډې شوې، نو ویې ویل: ای د خوراک مالکه دا څه دي؟" هغه ویې وویل: د الله رسوله، باران پرې وریدلی دی. هغه وویل: " آیا بهتره نه وه چې دا دې د خوړو په سر کینودلی وی ترڅو چی خلک یې وگوري؟ څوک چې درغلي وکړی زمونږ له جملې څخه نه دی." مسلم روایت کړی.

الصبرة: ډیری.

۲۲. پوښتنه: غیبت څه شی دی؟

ج د مسلمان ورور په غياب کې هغه په هغه څه يادول چې بد يې گڼي.

الله تعالى فرمايي: ﴿وَلَا يَغْتَبِ بَعْضُكُم بَعْضًا
أَيُّحِبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا
فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَحِيمٌ

(21) او غيبت دې نه کوي ځينې ستاسې د ځينو

نورو، آيا په تاسو کې يو کس دا خوښوي چې د خپل ورور غوښه وڅوري، په داسې حال کې چې هغه مړ وي، نو تاسو دغه (خوراک) بدگڼئ (۱) او له الله نه ووپرېږئ، بېشکه الله ښه توبه قبلوونکی، بې حده رحم کوونکی دی. [سورة الحجرات: ۱۲].

۲۳. پوښتنه: چغلي تعريف کره؟

ج- هغه د خلكو په مينځ كې د خبرو وړل راوړل (شيطان كول) دي، تر څو سره خپلو كې وران شي.
- رسول الله (ﷺ) فرمايلي دي: " نامام (چغلخور) به جنت ته داخل نشي " مسلم روايت كړی.

۲۴. پوښتنه: تبلي او سستي څه شی دی؟

ج- دا د ښه كار كولو په اړه سستي ده، او هغه څه چې انسان يې بايد تر سره كړي.
د هغې له جملې څخه: په فرايضو او واجباتو كې سستي كول دي.

الله تعالى فرمايلي: ﴿إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا

كُسَالَى يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا (142) ﴿١٤٢﴾

بېشكه منافقان له الله سره دوکه کوي او الله له دوی سره دوکه کوونکی دی او کله چې دوی لمانځه ته پاڅېږي سست (لټی) سره پاڅېږي، خلقو ته ځانونه نبي او الله نه يادوي مگر ډېر لږ. [سورة النساء: ١٤٢].

مؤمن بايد سستي، تنبلی، او کښينا ستل پرېږدي، او کار او حرکت کې هڅه وکړي او په دې ژوند کې د الله جل جلاله د خوښې په لاره کې زيار وباسي.

٢٥. پوښتنه: د غوسې او تهر ډولونه څه دي؟

ج ۱- **ستاييل شوې غوسه:** هغه د الله لپاره غوسه کول دي، لکه په کافرانو، منافقانو او يا نورې چې د الله د حرمتونو (عزتمندو شيانو) سپکاوی کوي او تر پنبو لاندې کوي يې.

۲- **بده غوسه:** هغه غوسه ده چې انسان هغه څه وکړي يا يې ووايي چې بايد و نه ويل شي.

د نامطلوبې غصې درملنه:

اودس کول.

کېناستل که ولاړ وي ، او ځملاستل که ناست وي (استراحت).

په دې اړه بايد د رسول الله (صلى الله عليه وسلم) وصيت عملي کړي، چې فرمايي: «غصه مه کوه».

د غوسې پر مهال دې خپل ځان کنټرول کړي.

اعوذ بالله من الشيطان الرجيم، ويل.

چوپتيا(۱).

۲۶. پوښتنه: جاسوسي څه شی دی؟

ج - د خلکو د عیبونو او رازونو ښکاره کول او لټول

دي، هغه څه چې خلک یې له نورو څخه پټوي.

له حرامو بڼو څخه یې:

- د خلکو د کورونو څخه د هغوی د رازونو او

خصوصیاتو څخه ځان خبرول.

د خلکو خبرو ته غورځول نیول پرته لدې چې هغوی خبر

اوسي.

الله تعالى فرمايي: ﴿وَلَا تَجَسَّسُوا...﴾ او جاسوسي
مه کوي. [سورة الحجرات: ۱۲].

**۲۷. پوښتنه: اسراف، بخل، او سخاوت څه شي
دي؟**

ج- اسراف: په ناحقه مال لگول.

او ضد يې بخل دي: د ضرورت په ځای کې مال نه
لگول.

او هغه څه چې صحيح دي د هغو ترمينځ حالت دي
چې مسلمان بايد سخاوت ولري.

الله تعالى فرمايي: ﴿وَالَّذِينَ إِذَا أَنْفَقُوا لَمْ يُسْرِفُوا
وَلَمْ يَقْتُرُوا وَكَانَ بَيْنَ ذَلِكَ قَوَامًا (67)﴾.

او هغه کسان دي چې کله انفاق کوي (مال لگوي نو) اسراف نه کوي او بخل هم نه کوي او د دغو (دواړو حالتونو) په مينځ کې ميانه حاله وي. [سورة الفرقان ۶۷].

۲۸. پوښتنه: بزدي څه شی دی؟ او زپورتيا څه شی دی؟

ج- بزدي: له هغه شي څخه وپرېدل دي چې وېره ترې په کارنده.

لکه له حق ويلو څخه ويره او په منکر رد نه کول د خلکو له ويري.

زپورتيا: پر حق اقدام کول، لکه د اسلام او مسلمانانو د دفاع لپاره د جهاد په ډگرونو کې وړاندې کيدل.

رسول الله صلى الله عليه وسلم به په خپله دعا کې

وييل: "اي الله! زه له بزدلي څخه تا ته پناه وړم..."

رسول الله (ﷺ) فرمايلي دي: "قوى مؤمن د کمزوري

مؤمن په پرتله الله ته غوره او محبوب دى، او په

ټولو کې خیر دى." مسلم روايت کړی.

۲۹. پوښتنه: د ژبې څو ناروا خبرې ذکر کړئ؟

ج - لکه لعنت ويل او ښکښلې کول.

او يا داسې چې څوک ووايي "حيوان" يا ورته الفاظو په
خير.

يا په فحش او بدو الفاظو سره شرمگاه يادول.

رسول الله صلى الله عليه وسلم لدې ټولو څخه منعه

کړې ده او فرمايي: "مؤمن پيغور ورکونکى او لعنت

ويونكي نه وي او نه بنڪنخل كوونكي، او بد ژبي"
ترمذي او ابن حبان روايت كړي دي.

**۳۰. پوښتنه: هغه لاملونه ذكر كړئ چې پر مت
يې مسلمان په ځان كې غوره اخلاق درلودلې
شي.**

ج-۱- دعا كول، چې الله تا د بنو اخلاقو خاوند كړي
او په دې كې درسره مرسته وكړي.

۲- د الله جل جلاله څارنه او دا چې هغه ذات پر تا
باندي پوه دي، ستا اوري او تا ويني.

۳- په ياد لره چې غوره اخلاق ثواب لري، او جنت ته
د داخلېدو لامل گرځي.


۴- د بد اخلاقو عواقب په ياد ولره او دا چې اور ته د
نوتلو لامل گرځي.

۵- بڼه اخلاق د الله جل جلاله سره مينه او د مخلوق سره مينه پيدا کوي، او بد اخلاق د الله جل جلاله او د مخلوق کرکه راپاروي.

۶- د رسول الله صلی الله عليه وسلم د سيرت لوستل او د هغه پیروی کول.

۷- له بنو خلکو سره ملګرتيا او د بدو خلکو له ملګرتيا ډډه کول.





د دعاگانو او اذکارو خانګه

۱. پوښتنه: ذکر فضیلت څه دی؟

ج- رسول الله (ﷺ) فرمایي دي: "د هغه چا مثال چې خپل رب یادوي او هغه څوک چې خپل رب نه یادوي د ژوندي او مړي دی." بخاری روایت کړی دی.

- دا ځکه چې د انسان د ژوند ارزښت همدومره دی څومره چې د الله تعالی ذکر کوي.

۲. پوښتنه: ذکر څو ګټې بیان کړئ؟

ج- ۱- الله (رحمن) راضي کوي.

۲- شیطان شري.

۳- مسلمان له شر څخه ساتي.

۴- هغه باندي اجر او ثواب رسېږي.

۳. پوښتنه: غوره ذکر کوم دی؟

ج - «لا إله إلا الله» " د الله څخه پرته بل معبود

نشته" ترمذي او ابن ماجه روايت کړی دی.

۴. پوښتنه: کله چې له خوبه پاڅېږئ څه وایئ؟

ج - «الحمد لله الذي أحيانا بعد ما أماتنا، وإليه

النشور»، "د الله ستاينه ده چې موږ يې له مرگ نه

وروسته بيا را ژوندي کړو." د بخاری او مسلم روايت.

۵. پوښتنه: کله چې خپلې جامې واغوندي څه وایي؟

ج- الحمد لله الذي كساني هذا الثوب ورزقنيه من غير حول مني ولا قوة» د ابوداود او ترمذي او نورو روايت.

۶. پوښتنه: کله چې خپلې جامې وباسې څه وايي؟

ج- «بسم الله»، "د الله په نوم". د ترمذي روايت.

۷. پوښتنه: د نويو کاليو اغوستلو دعاء څه ده؟

ج - «اللَّهُمَّ لَكَ الْحَمْدُ أَنْتَ كَسَوْتَنِي، أَسْأَلُكَ خَيْرَهُ وَخَيْرَ مَا صَنَعَ لَهُ، وَأَعُوذُ بِكَ مِنْ شَرِّهِ وَشَرِّ مَا صَنَعَ لَهُ».

ای الله ستا ستاينه ده، تا ماته جامې واغوستې، زه له تا څخه د هغې د خیر او هغه خیر چې د هغه لپاره

جوړې شوې دي غوښتنه کوم، او د هغه له شر او هغه څه له شر څخه چې د هغه لپاره جوړې شوې ده پناه غواړم." د ابو داود او ترمذي روايت.

۸. پوښتنه: چا چې نوې جامې واغوستې څنگه دعا ورته کوي؟

ج - هر کله چې دې د چا پر تن نوې جامې وليدلې نو دعا ورته وکړه، او ووايه: «تُبِّي وَيُخْلَفُ اللَّهُ تَعَالَى» يعنى الله دې تاسو ته ډير عمر درکړي چې دا جامې ډيري مودې لپاره واغوندي تر دې چې زړې شي، او الله دې نورې جامې درکړي. ابوداود روايت کړی.

۹. پوښتنه: تشاب ته د ننوتلو دعا ذکر کړئ،

چې هغه د قضای حاجت ځای دی؟

ج - «اللَّهُمَّ إِنِّي أَعُوذُ بِكَ مِنَ الْخُبْثِ وَالْخُبَائِثِ» ای الله

زه پر تاله نارینه او بنځینه شیطانانو څخه پناه غواړم.

د بخاری او مسلم روایت.

۱۰. پوښتنه: له تشاب نه د وتلو دعا څه ده؟

ج - «غفرانك»، ای الله تانه بڅښنه غواړم" د ابو داود

او ترمذي روایت.

۱۱. پوښتنه: له اودس نه مخکې څه وایی؟

ج - "بسم الله". د الله په نوم. ابو داود او نورو روایت

کړی

۱۲. پوښتنه: له اودس نه وروسته ذکر څه دی؟

ج - «أشهد أن لا إله إلا الله وحده لا شريك له،
وأشهد أن محمدا عبده ورسوله» زه شاهدي ورکوم چې
له الله پرته بل معبود نشته، یوازې او بې شریک دی،
او شاهدي ورکوم چې محمد د هغه بنده او رسول دی.
مسلم روایت کړی.

۱۳. پوښتنه: له کور څخه د وتلو په وخت کې دعا ذکر کړئ؟

ج - «بسم الله، توكلت على الله، ولا حول ولا قوة إلا
بالله» "د الله په نوم، زه په الله توکل کوم، او پرته له الله
بل هیڅ ځواک او قوت نشته." د ابو داود او ترمذي
روایت.

۱۴. پوښتنه: کور ته دننوتلو لپاره کوم ذکر دی؟

ج - بسم الله ولجنا، وبسم الله خرجنا، وعلى الله ربنا
توکلنا "مور د الله په نوم داخل شو، او د الله په نوم
ووتلو، او په الله مو چي زمور رب دی توکل کړی." بیا
خپلې کورنۍ ته سلام کوي. د ابو داود روایت.

۱۵. پوښتنه: مسجد ته د ننوتلو دعا څه ده؟

ج - اللهم افتح لي أبواب رحمتك. ای الله زما لپاره د
خپل رحمت دروازي خلاصې کړه. «مسلم روایت
کړی دی.

۱۶. پوښتنه: له مسجد څخه د وتلو دعا ذکر کړی؟

ج - اللهم إني أسألك من فضلك. "ای الله، زه ستا له
فضل څخه غواړم." مسلم روایت کړی.

۱۷. پوښتنه: د اذان د اورېدلو پر مهال څه وايي؟

ج - زه هم هغه څه وایم چې مؤذن یې وایي، پرته لدې: "حي على الصلاة" او "حي على الفلاح" "نوزه وایم: لا حول ولا قوة إلا بالله. د بخاری او مسلم روایت.

۱۸. پوښتنه: له اذان وروسته څه وايي؟

ج - رسول الله صلى الله عليه وسلم باندې درود، مسلم روایت کړی دی.

او بیا وايي: «اللهم رب هذه الدعوة التامة،
والصلاة القائمة، آت محمداً الوسيلة
والفضيلة، وابعثه مقاماً محموداً الذي وعدته» "اي
الله، د دې کلمې بلنې او د لمانځه څښتنه، محمد ته

وسيلې او فضيلت ورکړه، او هغه د ستاينې ځای ته يې ولېږه چې تا ورسره ژمنه کړې وه. "بخاری روایت کړی دی.

او د اذان او اقامت تر منځ دعاء، ځکه په دې وخت کې دعاء قبلېږي .

۱۹. پوښتنه: سهار او ماښام کوم انکار وايي؟

ج-۱- آیت الکرسي لوستل: ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ

كُرْسِيُّهُ السَّمَاوَاتِ وَالْأَرْضِ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ 255

الله (چې دی) نشته هېڅ لایق د عبادت مگر هم دی
دی، همپشه ژوندی دی، د ټول عالم انتظام کوونکی
دی، پر ده نه پرکالي راځي، او نه خوب، خاص همدې
لره دي هغه څه چې په آسمانونو کې دي، او هغه څه
چې په ځمکه کې دي، څوک دی هغه کس چې د ده
په وړاندې به سفارش کوي مگر د ده په اجازت سره؟
هغه پوهېږي پر هر هغه څه چې د دوی په وړاندې
دي او پر هر هغه څه چې له دوی وروسته دي، او دوی
(مخلوق) د هغه له علم نه هېڅ شی هم نشي راکېږولی،
مگر هغه څه چې هغه (الله) یې وغواړي، د هغه
کرسي د آسمانونو او د ځمکې څخه پراخه ده او د

دې دواړو ساتنه هغه (الله) نه ستړی کوي، او هم هغه
ډېر اوچت دی (۱)، ډېر لوی دی. [سورة البقرة: ۲۵۵].

۲- او دا قرائت کوم: **بِسْمِ اللَّهِ الرَّحْمَنِ الرَّحِيمِ**

﴿قُلْ هُوَ اللَّهُ أَحَدٌ﴾ (1). (ای نبی!) ته (دوی ته)

ووايه: شان دا دی چې الله یو دی.

اللَّهُ الصَّمَدُ (2). هم دا الله بې نیازه (بې حاجته)

دی. **لَمْ يَلِدْ وَلَمْ يُولَدْ (3).** نه یې (څوک) زېږولی

دی او نه دی (له چا) زېږول شوی دی.

وَلَمْ يَكُنْ لَهُ كُفُوًا أَحَدٌ (4) او دده هیڅوک سیال

(او) برابر نشته درې ځلې.

بِسْمِ اللَّهِ الرَّحْمَنِ الرَّحِيمِ

﴿قُلْ أَعُوذُ بِرَبِّ الْفَلَقِ (1)﴾ (ای نبی) ته ووايه: زه

په رب د سبا پورې پناه نيسم.

﴿مِنْ شَرِّ مَا خَلَقَ (2)﴾. د هر هغه شي له شر نه چې

ده پيدا کړی دی.

﴿وَمِنْ شَرِّ غَاسِقٍ إِذَا وَقَبَ (3)﴾. او د تيارې شپې له

شر نه کله چې تکه توره (او خوره) شي.

﴿وَمِنْ شَرِّ النَّفَّاثَاتِ فِي الْعُقَدِ (4)﴾. او له شره د

هغو (جادوگرو) بنځو چې په غوتو کې پوکي

وهونکې دي.

﴿وَمِنْ شَرِّ حَاسِدٍ إِذَا حَسَدَ (5)﴾ او د کينه

کوونکي له شر څخه کله چې دی کينه (شروع او

بنکاره) کړي درې ځلې.

بِسْمِ اللَّهِ الرَّحْمَنِ الرَّحِيمِ

﴿قُلْ أَعُوذُ بِرَبِّ النَّاسِ (1)﴾. (ای نبی) ته ووايه: زه

د خلقو په رب پورې پناه نیسم.

مَلِكِ النَّاسِ (2)﴾. چې د خلقو بادشاه دی.

إِلَهُ النَّاسِ (3)﴾. د خلقو (حقيقي) معبود دی.

مِنْ شَرِّ الْوَسْوَاسِ الْخَنَّاسِ (4)﴾. له شره د وسوسې

اچوونکي، تېنېدونکي.

الَّذِي يُوسِّسُ فِي صُدُورِ النَّاسِ (5)﴾. هغه چې د

خلقو په سینو کې وسوسې اچوي.

مِنَ الْجِنَّةِ وَالنَّاسِ (6)﴾. چې (دغه وسوسې

اچوونکي) له پېریانو او انسانانو ځنې دي درې ځلي.

۳- «اللهم أنت ربي لا إله إلا أنت، خلقتني وأنا عبدك، وأنا على عهدك ووعدك ما استطعت، أعوذ بك من شر ما صنعت، أبوء لك بنعمتك علي، وأبوء بذنبي، فاغفر لي، فإنه لا يغفر الذنوب إلا أنت»

- ای الله! ته زما رب یې، له تا پرته بل معبود نشته، تا زه پیدا کړی يم او زه ستا بنده يم او زه ستا په هوکړې او وعدې باندي تر هغه حده پابند يم چې زه یې توان لرم، زه له تا څخه پناه غواړم له هر هغه څه چې ما کړي دي، پر ما باندي ستا د احسان اعتراف کوم، او په خپله گناه اقرار کوم، نو ما ته بخښنه وکړه، ځکه

چې له تا پرته بل څوک گناهونه نه بخښي. بخاري
روایت کړی.

۲۰. پوښتنه: د ویدو کېدو پر مهال څه وایې؟

ج- «باسمك اللهم أموت وأحيا» - ای الله! ستا
په نوم، مړ او ژوندی کیرم. متفق علیه.

۲۱. پوښتنه: د ډوډۍ خوړلو نه مخکې څه وایې؟

ج- «بسم الله». "د الله په نوم."

او که په پیل کې مو هېر شول، نو ووايه:

«بسم الله في أوله وآخره» "د الله په نوم په پیل او پای

کې" ابو داود او ترمذي روایت کړی دی

۲۲. پوښتنه: کله چې تا خوړل پای ته ورسول څه وايي؟

ج - «الحمد لله الذي أطعمني هذا، ورزقنيه،
من غير حول مني ولا قوة» "د الله ستاينه ده چې
ما ته يې دا خواړه راکړل، او روزي يې راکړه، پرته
زما له کوم ځواک او قوت څخه." ابو داود، ابن ماجه
او نورو روايت کړي.

۲۳. پوښتنه: د مېلمه دعا د خوراک د خاوند (کوربه) لپاره څه ده؟

ج - «اللهم بارك لهم فيما رزقتهم، واغفر
لهم وارحمهم» "اې الله، په هغه څه چې تا دوی ته

ورکړي دي، دوی ته برکت ورکړه، او دوی ته بڅښنه وکړه او په دوی رحم وکړه. "مسلم روایت کړی دی.

۲۴. پوښتنه: کله چې یو انسان وپرنجیږي څه

بايد ووايي؟

ج- «الحمد لله». "ستاينه الله لره ده."

او د هغه ورور یا ملګری دې ورته ووايي: «یرحمک

الله». "الله دې په تا رحم وکړي."

کله چې ورته دا ووايي: نو هغه دې بیا ورته ووايي:

«یهدیکم الله ویصلح بالکم». الله دې تاته

هدایت وکړي او چارې دې سمې کړه. بخاري روایت کړی.

۲۵. پوښتنه: کله چې تاسو پورته شئ او مجلس پای ته ورسیري "د مجلس د کفارې دعا" څه وایئ؟

ج - «سبحانك اللهم وبحمدك، أشهد أن لا إله إلا أنت، أستغفرك وأتوب إليك». ای الله ته پاک یې او ستا ستاینه کوم، زه شاهدي ورکوم چې له تا پرته بل معبود نشته، زه ستا څخه بڅښنه غواړم او تاته توبه کوم. ابوداود، ترمذي او نورو روایت کړی دی.

۲۶. پوښتنه: د سوارلی دعا څه ده؟

ج - بسم الله، والحمد لله ﴿سُبْحَانَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ 13 وَإِنَّا إِلَى رَبِّنَا

لَمُنْقَلِبُونَ (14) ﴿﴾ ، «الحمد لله ، الحمد لله ،
الحمد لله ، الله أكبر ، الله أكبر ، الله أكبر ،
سبحانك اللهم إني ظلمت نفسي فاغفر لي ؛
فإنه لا يغفر الذنوب إلا أنت» د الله په نوم، او ثنا
خاص الله لره دی. پاکی ده هغه ذات لره چې زمونږ
لپاره یې دا مسخر کړی دی او مونږ ده لره په قابو کې
راوستونکي نه یو (۱۳). او بېشکه مونږ خاص خپل
رب ته خامخا بېرته ورتلونکي یو. ستاینه خاص الله
لره ده، ستاینه خاص الله لره ده، ستاینه خاص الله لره
ده، یا الله پاکی تا لره ده، ما خپل نفس باندې ظلم
کړی دی نو ما وبخښه؛ ځکه له تا پرته بل څوک

گناهونه نه بخښي.» ابو داود او ترمذي روايت كړي
دى.

۲۷. پوښتنه: د سفر دعا ذكر كړه؟

ج - - «الله أكبر، الله أكبر، الله أكبر ﴿سُبْحَانَ
الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ 13 وَإِنَّا إِلَى
رَبِّنَا لَمُنْقَلِبُونَ 14﴾، اللهم إنا نسألك في سفرنا
هذا البر والتقوى ومن العمل ما ترضى، اللهم هون
علينا سفرنا هذا، واطو عنا بعده، اللهم أنت
الصاحب في السفر، والخليفة في الأهل، اللهم
إني أعوذ بك من وعثاء السفر، وكآبة المنظر،
وسوء المنقلب، في المال والأهل.» - "الله لوى

دی، الله لوی دی ، الله لوی دی. پاکی ده هغه ذات لره چې زمونږ لپاره یې دا (سوارلی) تابع کړې ده او مونږ د هغه مهاروونکي نه یو (۱۳). او بېشکه مونږ خاص خپل رب ته خامخا بېرته ورتلونکي یو. یا الله په دې سفر کی ستا نه د نیکیو او تقوا غوښتنه کوو او هغه عمل چې ستا خوښ وي، یا الله مونږ ته دغه سفر آسانه کړې، او ددې سفر اوږد والی له مونږ څخه لرې کړې، اې الله ته په سفر کې ملگری یې او په کور کې سرپرست یې، اې الله زه تا ته پناه وړم د سفر له سختیو، له زړه بوگونوونکي منظر او کور ته د ستنیدو پر مهال له ناوړه پېښې څخه په مال او اولاد کې. او کله چې بیرته راستون شي، همدغه دعا دې ووايي، او زیاته دې کړي:

«آييون، تائبون، عابدون، لربنا حامدون»

"مونږ په خير راغلو، له گناهونو څخه توبه

کوونکي، د الله خاص عبادت کوونکي، او د الله

په نعمتونو شکر ويستونکي" مسلم روايت کړی.

۲۸. پوښتنه: د مسافر دعاء د مقیم لپاره څه ده؟

ج- «أستودعکم الله الذي لا تضيع ودائعه» "زه

تاسو الله ته سپارم، هغه ذات چې سپارنې نه ضايع

کوي." احمد او ابن ماجه روايت کړی.

۲۹. پوښتنه: د مسافر لپاره د اوسیدونکي دعا

څه ده؟

ج - «أستودع الله دينك، وأمانتك، وخوائيم

عملك» زه ستا دين، امانت او د کار پایله الله ته

سپارم. احمد او ترمذي روايت كړی.

۳۰. پوښتنه: بازار ته دننوتلو دعا څه ده؟

ج - «لا إله إلا الله وحده لا شريك له، له

الملك، وله الحمد، يحيي ويميت، وهو حي

لا يموت، بيده الخير، وهو على كل شيء

قدير» له الله پرته بل معبود نشته، هغه يواځې دی،

شريک نه لري، پاچاهي هغه لره ده، او ستاينه هغه

لپاره ده، هغه ژوند او مرگ ورکوي، هغه ژوندی دی

او نه مري، د هغه په لاس کې خیر دی، او هغه پر هر

څه باندې قادر دی» ترمذي او ابن ماجه روايت کړی دی.

۳۱. پوښتنه: د غصې پر مهال دعا ذکر کړی؟

ج - «أعوذ بالله من الشيطان الرجيم» "زه الله ته پناه وړم د رتل شوي شيطان څخه" متفق عليه.

۳۲. پوښتنه: هغه چاته څه بايد ووايي چې تا سره يې احسان کړی وي؟

ج - «جزاك الله خيرا». "الله دې خير درکړي" ترمذي روايت کړی دی.

۳۳. پوښتنه: که سوارلی ستړي شي څه دعالي کړي؟

ج - «بسم الله». "د الله په نوم" ابوداود روايت کړی.

۳۴. پوښتنه: که ستا لپاره خیر پېښ شي نو څه به وایې؟

ج - «الحمد لله الذي بنعمته تتم الصالحات»

ستاينه الله تعالى لره ده، چې د هغه په فضل سره نیک کارونه سرته رسیږي. "حاکم او نورو روایت کړی.

۳۵. پوښتنه: که تاته داسې څه پېښ شي چې بدیې گڼې نو څه به وایې؟

ج - «الحمد لله على كل حال» "په هر حال، د

الله شکر دی." صحیح الجامع

۳۶. پوښتنه: د سلام کولو او د هغه ځواب په څه شکل وي؟

ج- مسلمان وايي: السلام عليكم ورحمة الله وبركاته.

او ورور يې ورته په ځواب کې وايي: وعليكم السلام ورحمة الله وبركاته. په ترمذي او ابوداود او نورو کې.

۳۷. پوښتنه: د باران په وخت کې دعا څه ده؟

ج- «اللهم صيباً نافعاً» "اې الله، دغه باران گټور کړې." بخاري.

۳۸. پوښتنه: له باران وروسته دعا څه ده؟

ج - «مطرنا بفضل الله ورحمته» د الله په فضل

او رحمت پر مونږ باران وورید. بخاري او مسلم.

۳۹. پوښتنه: د باد اوسیلی دعا ذکر کړئ؟

ج - «اللهم إني أسألك خیرها وأعوذ بك من

شرها» الهی! له تانه د دې د خیر سوال کوم، او له شر

نه یې پر تا پناه غواړم. أبو داود وابن ماجه

۴۰. پوښتنه: کله چې اسمان کې ګرزاری شي

کومه دعا وایي؟

ج - «سبحان الذي يسبح الرعد بحمده

والملائكة من خيفته» "پاكي ده هغه ذات لره چې

رعد(۱) يې پاكي وايي سره د هغه د ستاينې او ټول

ملايك د هغه د ويرې له وجهې " موطاً مالك.

۴۱. پوښتنه: كومه دعا (وايي) كله چې كوم

مصيبت خپلې وگورې؟

ج- «الحمد لله الذي عافاني مما ابتلاك به،

وفضلني على كثير ممن خلق تفضيلاً» " الله لره

ستاينه ده چې زه يې له هغه څه څخه ژغورلی يم چې

ته يې ورباندې گرفتار كړي يې، او ماته يې له ډيرو

خلكو څخه په غوره شكل باندې فضيلت راكړی."

ترمذي روايت كړی.

۴۲. پوښتنه: د هغه چا لپاره دعا چې له نظر کيدلو څخه ويره ولري؟

ج- په حديث کې راغلي دي چې: «که له تاسو څخه څوک د خپل ورور او يا په خپل ځان کې او يا خپل مال کې څه وگوري چې د هغه خوښ شي، [نو د برکت دعا دې وکړي] ځکه چې بد نظر حق دی. د احمد، ابن ماجه او نورو روايت.

۴۳. پوښتنه: پر رسول الله صلى الله عليه وسلم څنگه درود وايي؟

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا
صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ
حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى
آلِ مُحَمَّدٍ، كَمَا بَارَكْتَ عَلَى إِبْرَاهِيمَ، وَعَلَى
آلِ إِبْرَاهِيمَ إِنَّكَ حَمِيدٌ مَجِيدٌ»

ياالله! پر محمد صلى الله عليه وسلم او د هغه پر کورنۍ
رحمت ووروه، لکه پر ابراهيم عليه السلام او د هغه پر کورنۍ
دې چې لورولې و، بېشکه ته ستايلى او لوى يې. يا الله! پر
محمد او د هغه پر کورنۍ برکتونه ووروه، لکه پر ابراهيم -

عليه السلام - او د هغه پر کورنۍ دې چې ورولى وو، پېشکه
ته ستايلي او لوى يې. متفق عليه.





د مختلفو مواردو څانګه

۱. پنځه تکليفي حکمونه کوم دي؟

ج-

1. واجب.
2. مستحب.
3. حرام.
4. مکروه.
5. مباح.

۲. پوښتنه: دا پنځه احکام تشریح کړه؟

ج-

۱- **فرض:** لکه پنځه وخته لمونځ، د رمضان روژه، مور او پلار سره نیکی کول.

- فرض اداء کونکي ته اجر او نه کونکي ته یې سزا ورکول کیږي.

۲- **مستحب:** لکه راتبه سنت (۱) لمونځونه، د شپې لمونځ، ډوډۍ او سلام ورکول. او دې ته سنت او مندوب ویل کیږي.

- د مستحب عمل کونکي ته اجر ورکول کیږي او نه کونکي ته یې سزا نه ورکول کیږي.

مهمه يادونه:

کله چې يو مسلمان واورې چې دا کار سنت يا مستحب دی، په هغه بايد په چټکۍ سره عمل وکړي، او د رسول الله صلی الله عليه وسلم پيروي وکړي.

۳- **حرام:** لکه شراب خنبل، د مور او پلار نافرمانی او د خپلوی پرې کول.

- په حرامو عمل نه کوونکي ته اجر ورکول کيږي او عمل کوونکي ته پرې سزا ورکول کيږي.

۴- **مکروه** - لکه په چپ لاس سره را کړه ورکړه او په لمانځه کې د جامو راټولول.

- د مکروه په پرېښودلو اجر ورکول کيږي او عمل کوونکي ته پرې سزا نه ورکول کيږي.

۵- **مباح:** لکه د منې خوړل او چای څښل، او دې

ته روا او حلال ويل کيږي.

- د مباح په پرينودلو سره جزا نه ورکول کيږي او

عمل کونکي ته يې ثواب نه ورکول کيږي.

۳. پوښتنه: د خرڅلاو او راکړې ورکړې حکم څه دی؟

ج - د را کړې ورکړې په ټولو معاملاتو کې اصل دای

چې حلال دي، پرته له ځينو هغو شيانو څخه چې

الله تعالی حرام کړي دي.

الله تعالی فرمايي: ﴿وَأَحَلَّ اللَّهُ الْبَيْعَ وَحَرَّمَ الرِّبَا﴾

حال دا چې الله اخیستل خرڅول (بیع) حلال کړي

دي او سود يې حرام کړی دی [سورة البقرة: ۲۷۵].

۴. پوښتنه: د حرامو راکړه ورکړه او معاملاتو

ډولونه ذکر کړئ؟

ج-۱- دوکه، د هغه له جملې څخه: په شيانو کې د

عيب پټول.

له ابوهريره (رضي الله عنه) څخه روايت دی چې رسول الله صلی الله عليه وسلم د خوراكي شيانو په يو ډيري تيریده، نو لاس يې پکې دننه کړ، تر دې چې گوتې يې لندې شوې. هغه وويل: دا څه شی دی، اې د خوړو مالکه؟ هغه وويل: باران وهلي دي ای د الله رسوله! هغه وويل: "آيا بنه به نه وه چې دا (لانده) خواره دې په سر اېښودلي و تر څو يې خلک وگوري؟ څوک چې دوکه کوي زما څخه نه دی." مسلم روايت کړی.

۲- **سود:** او له هغه جملې څخه دا چې له يو کس

څخه زر واخلم او دوه زره بېرته ورکړم.

دغه زياتوالی حرام سود دی.

الله تعالی فرمائي: ﴿وَأَحَلَّ اللَّهُ الْبَيْعَ وَحَرَّمَ الرِّبَا﴾

حال دا چې الله اخيستل خرڅول (بيع) حلال کړي

دي او سود يې حرام کړی دی [سورة البقرة: ۲۷۵].

۳- **دوکه او جهالت:** لکه چې زه د پسه په

غولانځه کې شيدې او يا په اوبو کې ماهي په تاسي

خرڅ کړم او تر اوسه مې نه وي نيولی.

په حديث کې: (رسول الله صلى الله عليه وسلم د

غرر له خرڅلاو منع کړې ده) مسلم روايت کړی.

۵. پوښتنه: پرتا د الله تعالی د ځينو نعمتونو یادونه وکړه؟

ج - ۱ - د اسلام نعمت، او دا چې ته له کافرانو څخه نه یې.

۲ - د سنت نعمت، او دا چې ته له بدعتیانو څخه نه یې.

۳ - د صحت او روغتیا نعمت، دا چې اورې، گورې، گرځې، او داسې نور.

۴ - د خوراک، څښاک او جامو نعمت.

او پر مور باندې د الله تعالی نعمتونه بې شمېره او بې حساب دي.

الله تعالى فرمايي: ﴿وَأِنْ تَعَدُّوا نِعْمَةَ اللَّهِ لَا

تُحْصَوْهَا قُلْ إِنَّ اللَّهَ لَغَفُورٌ رَحِيمٌ (18)﴾. او که

چېرې تاسو د الله نعمتونه شمېرل شروع کړئ، (، نو)

هغه به ونشمېرلی شی، بېشکه الله يقيناً ډېر

بخښونکی، بې حده رحم کونکی دی.

[سورة النحل: ۱۸].

۶. پوښتنه: د نعمتونو په مقابل کې مسؤليت

څه دی؟ دهغې شکر څنگه ادا کړو؟

ج- زموږ مسؤليت: د هغې شکر ادا کول د الله

تعالى په حمد او ثنا په ژبي سره او دا چې يوازې هغه د

دې احسان مستحق دی، او له دغو نعمتونو څخه په

داسې طريقه گټه اخيستل چې د الله تعالى رضا وي،
نه د هغه په نافرمانۍ کې.

۷. پوښتنه: د مسلمانانو اخترونه کوم دي؟

ج - کوچني اختر او لوی اختر.

لکه څنگه چې له انس (رضي الله عنه) څخه روايت
دی، وايي: رسول الله صلی الله عليه وسلم مدیني ته
تشریف راوړ او هغوی د لوبې لپاره دوه ورځې
درلودې، هغه پوښتنه وکړه: دا دوه ورځې د څه دي؟
هغوی وويل: د جاهليت په وخت کې مونږ په دې
دوو ورځو کې لوبې کولې، رسول الله صلی الله عليه
وسلم وفرمايل: "الله د دې په بدل کې تاسو ته دوه
غوره شيان درکړل: د لوی اختر ورځ او د کوچني
اختر ورځ." ابوداود روايت کړی.

او پرته له هغو څخه نور اخترونه بدعت دي.

۸. پوښتنه: غوره مياشت کومه ده؟

ج- د روژې مياشت.

۹. پوښتنه: غوره ورځ کومه ده؟

ج- د جمعې ورځ.

۱۰. پوښتنه: د کال غوره ورځ کومه ده؟

ج- د عرفې ورځ.

۱۱. پوښتنه: د کال غوره شپه کومه ده؟

ج- د قدر شپه.

۱۲. پوښتنه: که پردې ښځه (نامحرمه) ووينې نو

څه بايد وکړي؟

ج: د سترگو ټيټول واجب دي، الله تعالى فرمايي:

﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾. ته

مومنانو ته ووايه چې خپلې سترگې دې (له نامحرمو نه) ټيټې ساتي. [سورة النور: ۳۰].

۱۳. پوښتنه: د انسان دښمنان څوک دي؟

– هغه نفس چې د بدې امر کوي ورته: تر څو

انسان د هغه څه پيروي وکړي چې د هغه نفس او خواهشات ورته د الله پاک په نافرمانۍ حکم کوي،

الله تعالى فرمايي: ﴿إِنَّ النَّفْسَ لَأَمَّارَةٌ بِالسُّوءِ إِلَّا

مَا رَحِمَ رَبِّي إِنَّ رَبِّي غَفُورٌ رَحِيمٌ﴾. يقيناً نفس

خو په بدې سره ډېر حکم کوونکی دی، مگر هغه

چې زما رب پرې رحم وکړي، يقيناً زما رب ښه

مغفرت کونکې، بې حده رحم کونکې دى
[سورة يوسف: ۵۳].

۲- شيطان: د بني آدم د بنمن دى او هدف يې دا دى
چې انسان گمراه کړي او د بديو په اړه هغه ته وسوسه
وکړي ترڅو يې دوزخ ته داخل کړي. الله تعالى
فرمايي: ﴿وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ
عَدُوٌّ مُّبِينٌ﴾. او د شيطان د قدمونو پيروي مه کوئ،
يقيناً هغه ستاسو بنکاره د بنمن دى [سورة البقرة:
۱۶۸].

۳- بد ملگري: هغه څوک چې بدى ته هڅول کوي
او د بنو مخه نيسي.

الله تعالى فرمايي: ﴿الْأَخْلَاءُ يَوْمَئِذٍ بَعْضُهُمْ

لِبَعْضٍ عَدُوٌّ إِلَّا الْمُتَّقِينَ﴾. په دغې ورځ کې به

خواره ياران، د دوی ځينې به د ځينو نورو دښمنان

وي، غير له متقيانو نه. [سورة الزخرف: 67].

۱۴. پوښتنه: توبه څه شی دی؟

ج - **توبه:** د الله تعالى له نافرمانۍ څخه د هغه

اطاعت ته راستنېدل دي.

الله تعالى فرمايي: ﴿وَإِنِّي لَغَفَّارٌ لِّمَن تَابَ وَءَامَنَ

وَعَمِلَ صَالِحًا ثُمَّ اهْتَدَى﴾. او بېشکه زه خامخا ډېر

بخښونکی يم هغه چا ته چې توبه وباسي او ايمان

راوړي او نېک عمل کوي، بيا په نېغه لار روان اوسي

[سورة طه: ۸۲].

۱۵. پوښتنه: د توبې لپاره کوم شرطونه دي؟

ج-۱- د گناه پرینودل.

۲- په هغه څه پښیمانه کېدل چې تېر شوي دي.

۳- هغه ته د نه ورگرځیدلو کلکه اراده.

۴- د خلکو د حقونو او شکایتونو ورسپارل او

جبرانول.

الله تعالی فرمائي: ﴿وَالَّذِينَ إِذَا فَعَلُوا فَحِشَةً أَوْ

ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ

وَمَنْ يَغْفِرِ الذُّنُوبَ إِلَّا اللَّهُ وَلَمْ يَصِرُوا عَلَىٰ مَا

فَعَلُوا وَهُمْ يَعْلَمُونَ (135)﴾. او هغه کسان چې

کله څه فاحش کار وکړي، یا پر خپلو ځانونو (بل)

ظلم وکړي (نو) الله یاد کړي، (او) ورپسې د خپلو

گناهونو لپاره بځبننه وغواړي، او بل څوك دى چې
گناهونه وبځبني پرته له الله نه؟ او څه چې دوى كړي
وي په هغو هميشوالى و نه كړي، په دې حال كې چې
دوى پوهېږي. [سورة آل عمران: ۱۳۵].

۱۶. پوښتنه: پر رسول الله صلى الله عليه وسلم د درود معنى څه ده؟

ج- مطلب دا دى چې ته د الله تعالى څخه وغواړې چې د
رسول الله صلى الله عليه وسلم ستاينه په آسمان كې
وكړي.

۱۷. پوښتنه: د سبحان الله معنى څه ده؟

ج- تسبيح دېته وايي چې الله تعالى له ټولو
نيمگړتياوو، عيبونو او بديو څخه پاك او منزه دى.

۱۸. پوښتنه: د الحمد لله معنى څه ده؟

ج- د الله جل جلاله ستاينه كول او د كمال په ټولو
صفتونو سره بيانول دي.

۱۹. پوښتنه: د الله اكبر څه معنی ده؟

ج- معنی دا چې الله تعالی له هر څه نه لوی، لوړ، او
د عزت خاوند دی.

۲۰. پوښتنه: د لا حول ولا قوة الا بالله څه معنی ده؟

ج- معنی یې: بنده له یو حالت څخه بل حالت ته نه
بدلیږي، او د الله پرته هغه د بدلولو قدرت نلري.

۲۱. پوښتنه: د استغفر الله څه معنی ده؟

ج- یعنی: بنده له خپل رب څخه د گناهونو د پاکولو
او د هغه د عیبونو د پټولو غوښتنه کوي.





پای

اوپه پای کې:

دا هغه پوښتنې دي چې مور او پلار یې باید کوچنیانو ته تشریح او تکرار کړي ترڅو دوی په سمه وینا، عمل او عقیدې سره لوی شي، او د هغوی پالنه او تربیه له خوراک او پوښاک څخه ډېره اړینه ده، الله

تعالی فرمائي: ﴿يَا أَيُّهَا الَّذِينَ ءَامَنُوا قُوا أَنفُسَكُمْ

وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا

مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ

وَيَفْعَلُونَ مَا يُؤْمَرُونَ (6)﴾. ای هغو کسانو چې

ایمان یې راوړی دی! تاسو خپل ځانونه او خپلې

کورنی له داسې اور نه وساتئ چې د هغه خشاک خلک او کاني دي، په دې باندي ډېر سخت خويه، ځواکمني ملايکې مقررې دي، چې دوی په هغه څه کې د الله نافرمانی نه کوي چې دوی ته يې حکم کړی وي او دوی هغه څه کوي چې دوی ته يې حکم کولی شي. [سورة التحريم: ۶].

رسول الله (ﷺ) فرمایي دي: "او سړی په خپل کور کې ساتونکی دی او د لاس لاندي کسانو مسؤل دی، او بنځه د خپل خاوند په کور کې ساتونکی ده او د لاس لاندي کسانو مسؤل ده. (۱) د بخاري او مسلم روایت.

او درود دې وي زمور پر آقا محمد (صلى الله عليه وسلم) او د هغه په کورنی او اصحابو.

هغه څه چې مسلمان ماشومان ترې بايد ناخبره پاتې
نه شي

فهرست

1.....	سريزه
7.....	د عقيدې خانگه
53.....	د فقهي خانگه
109.....	د سيرت النبي خانگه
127.....	د تفسير خانگه
190.....	د حديث خانگه
211.....	د اسلامي آدابو خانگه
242.....	د اخلاقو خانگه
277.....	د دعاگانو او اذكارو خانگه
308.....	د مختلفو مواردو خانگه
324.....	پاي